
मद्मा्मजदिइरीराजकीयसंस्कृतमहाविद्यालयप्रधानाध्यापक- 
विघालङ्कारदशं नकेशरी साहित्याचायंकाव्यती धं- 

॥ श्री: ॥ 
_ काव्यप्रबन्धः 


काव्यपदाथविवृत-कविसमयादिनिरूपणात्मक ` 

FESS EEE 
A 


किथिद्रिनिवेदनस्‌ 


अयि गीर्वाणवाणीविलासप्रणयिनः सहृदयाः !,पाठकमहाभागा: ! 


जानन्त्येव भवन्तो यदिह भारतभूमी प्राचीनकालादारभ्येव यादुक्‌ 
सवंत्र सार्वत्रिकः प्रचुरः प्रचारः, सहृदयहृदयेकवेद्यस्य प्रपानकरसवत्प्रत्य- 
क्षमास्वादनीयरसस्य चतुर्वगंफलप्रदतया मनुष्यमात्रमनोरथसमर्थकस्य लोक- 
व्यवस्थाव्यवस्थापकदशितसवंविषयस्य परमाह्वादजनकस्य मनोहरस्य 


काव्यस्य तत्परिचायकत्वात्साहित्यशा्जस्य च वर्वति, नहि तथाऽन्यस्य _ 


कस्यापि शा्नचयस्येति। को हि नाम संस्कृतज्ञः हिन्दीभाषाकोविदो वा 
तेषां सकलसाहित्यनिगढतत्त्वविदां भम्मट-विश्वनाथ-जगन्नाथप्रभृतीनां तथा 
कालिदास-भवभूति-माघ-भारवि-श्रीह्ष॑-बाणभट्-दण्ड्यादीनां प्रथित- 
प्रचुरयदासां संस्कृतकवीनाञ्च नामानि न जानाति। येषां काव्यपदपदाथं- 
निरूपणभावपूर्णोऽतिगम्भीरो विचारः, येषाञ्च मानससरोवरसमुद्भूतानि 
विविधरसभावमयमकरन्दपरागपूर्णानि कविताकनककमलानि सोल्लासं 
विकासमासाद्य पृथिव्यां सर्वेषामेव सचेतसां चेतांसि चमत्कुर्वन्ति 
विराजन्ते । इत्यपि नाविदितं विदां यदिदानीं तेषां त एव प्रायः काव्य- 
साहित्यिकग्रन्था हि ada संस्कृतपरीक्षासु पाठ्यत्वेन निर्धारिताः सन्ति, 
त एव च प्रसिद्धकवयोऽपि परीक्ष्यत्वेन परीक्षकः पुच्छ्यन्ते। इति मत्वैव 
मया प्रबन्धोऽयं परीक्षाथिनां विद्याथिनामुपकारदुशेव तानेव ग्रन्थरत्नान्‌ 
पुरो निधाय सारछूपेण विविच्य च पूर्वोत्तरपीठिकाक्रमेण यथामति 
प्राणायि | अतो यद्येतदवलोकनेन परीक्षाथिनोऽन्ये चापीदं वाचयितारोऽल्पा- 


मप्युपकतिमासादयेयुस्तर्ह्यात्मनोऽहं परिश्रमं सफलं मन्ये। इति वदतोऽपि 


> > 
न पा > 

मन्मतसि महान्‌ हर्षः समुदेति यदिदानीं मच्निवेदनानुसारं पुस्तकस्यास्य 


्वितीयादिमुद्रण-प्रकाशनभारं स्वनामधन्येः संस्कृतसाहित्यभ्रकाशनभ्रचार- 
सुव्रतैविद्यानुरागशीले काशीचौखम्बासंस्कृतपुस्तकाल्याध्यक्षेः श्रेष्ठिवय 
बाबृश्चीजयकृ्‌ष्णदास-हरिदासगुप्तमहोदयैः स्वीकृतमिति तेभ्योऽनन्तधन्यवा- 
दात्‌ समर्पयामः | अन्ते चेत्यमाशास्महे मानुषमात्रसुळभात्प्रमादाद्‌ बुद्धि 
श्रमाद्वा मुद्रणाल्यस्य सुदुरत्वात्‌ FAST स्वयमनवेक्षणाच्चात्र समुप- 
जातानां स्खलितानां प्रबोधनेन मामनुगृह्हुन्तु सहृदयाः कारुणिकाः काव्यः 


कोविदाः, येनाहं यतिष्ये पुन मुंद्रणे तदिणुद्धये--इति सिर: प्रणाम- | 


मभ्यर्थयेऽनुितं सानुकम्पं क्षमन्तामिति विरम्यते बहुवत्या | तथाहि-- ` 


सतिवेकल्यतो वापि लिपिमुद्रगतोऽपि at 
दूषणं सूषणमिव शील्यन्तु च सज्जनाः ॥ 


विदरुषामनुच रः 


म(चारयंबालकुष्णभटुशारत्री | 

विषयाः 


१ काव्यनिरूपणम्‌ 
२ वाक्यनिरूपणम्‌ 


` ३ शब्दार्थेनि० ` 


४ तात्पर्यार्थनि० 

५ शक्तिनि० 

६ संकेतग्रहनि० 

७ जातिवादनि० 

८ लक्षणानि० 

९ व्यंजनात्ति० 

१० ध्वनिनि० 

११ रसनि० 

१२ स्थायिभावभेदनि० 
१३ विरोधिरसाः 

१४ व्यञ्जनास्थापनसंकलनम्‌ 
१५ गुणालङ्कारभेदनि० 
क श्लेषालङ्कारनि० 

॥ श्री: ॥ 


व्हाव्य-्प्रबन्धः 


( काव्यपदपदार्थकनिसमयादिनिरूपणात्सकः ) 


पूर्वपीठिका 


नियतिकृतनियमरहितां ह्वादैकमयीमनन्यपरतन्त्राम्‌ । 
नवरसरुचिरां निमितिमादधती भारती कवेजँयति ॥ १॥ 
विद्यानिधि गिरिधरं शिवदं शिवाख्यं, भक्त्या प्रणम्य परया परमेश्वर च । 
तढन्दरसिहक्शलादिगुरूश्च तांस्तान्‌', कूव प्रवन्धमथ छात्र हितार्थमेनम्‌ ॥२॥ 
साहित्यदपंणादिभ्यः सारमादायसङ्गतः | 
काव्यप्रवन्धः शमदः साहित्यागमसंविदे ॥ F 


काव्यस्‌ ` | 
जगत्यस्मिन्‌ सन्ति शतशो विघ्नाः; ते चास्माकं सवकार्याणामन्त- 
C रायभूताः, तैरेव पुनः पुनः प्रतिहन्यमाना वयं बहुनि कत्त॑व्यानि-असम्भ- 
वानीति मत्वा परित्यजामः। भवतु, भगवतो लीलाऽतीव विचित्रा, 
सैव सर्वान्‌ स्वायत्तीकृत्य नृत्याङ्गणेऽस्मिन्‌ नृत्यमयूरीव नतेयति, सम्मो- 

१. तानू-तान्‌ इत्यनेन To हरिचरण-पं० जगदीश-देवज्ञ To जयदेव घिल्डि- 
याल-पं० रामचन्द्रहीरानन्दश्ारदाप्रसांदमिश्र-सप्ततीर्यादयोऽवधेयाः । 

२. कवेः कमं काव्यम्‌ | कविः क्रान्तदर्शी मननशीलो दूरद्रष्टेति यास्क- 
मतम्‌ । भगवान्‌ स्वयमपि कविः, 'कविमंनीषीं परिभुः स्वयंभूरिति, तन्नामस्‌ 
दर्शनात्‌ । ‘ata पुराणमनुशासितारमिति' स्वयं भगवद्वचनाच्च | 

 प्रबन्धो$्यं लेखकेन पूर्वं स्वच्छात्रावस्थायामेव लिखितः केवलं सम्प्रति 
क्वचित्कवचित्तत्परिवर्धतं परिशोधनमेव च कृतमस्ति । 








२ काव्यप्रवन्धः 


हयति, प्रमोदयति, सुखयति, दुःखयति चेति । नेदमपि तिरोहितं तत्र 
भवतां सहृदयानाम्‌, यत्तेनैव भगवता कृपालुना जगत्परिसृष्टानाम- 
खिलजन्तूनां कृते, अमृतं विषश्च सर्वमेवेह सुस्थापितं वतंते | अतः 
सहृदय-हूदया विज्ञा एव तत्र सांसारिकाणाँ दुःखानामुच्छदनोपायस्तेन 
ननमेवात्र सन्निधापित इति विमृशन्ति । तत्र दुःखितानां दुखं दूरीकत्तू- 
साधुनिकाः प्राचीना अपि उपायद्वयेनैव समर्था भवन्ति । तथाहि काव्यं 
हि नाम प्रथम उपायः । स एवात्र वर्णनीयः । सत्यमेव संसारगर्तेपति- 
तानामुद्धारकं सुखमयं समुल्लासहेतु्यंदि किमप्यस्ति afg रसेन 
समुज्जवळद्‌ विविधभावर्भाङ्ग बिभ्रल्लोकोत्त राह्वादजनकं काव्यमेव | 
अतः समुचितमुक्तं केनचिद्‌ 
“न स शब्दो न सा विद्या, न स न्यायो न सा कला । 
जायते यन्न काव्याङ्कगमहो भारो सहान्‌ कवेः ॥' 
इत्यभियुक्तोकत्या विद्वेषां विद्यानां स्थानं भावुकाना*च समेषां 
काव्यसंशीलनमित्यायातं भवति। तेनेवास्माकं सुखेन चतुर्वगंफल- 
` प्राप्तिरपि भवतीति श्रीविश्वनाथेन प्रदशितम्‌ | तथाहि-- 
“चतुर्वगफलप्राप्तः सुखादल्पधियासपि | 
काव्यादेव यतस्तेन तत्स्वरूपं निरूप्यते.॥।? 
अपि च-धर्मार्थेकाममोक्षास्येश्चतु भिः पुरुषार्थृश्चतुवं गैः, दुश्यते च 
लोकानां चतुष्टयी प्रवृत्तिः । यथा केचन धर्मे, अन्येषामरथे, इतरेषां 
कामे, परेषां पुनमंहात्मनां वीतरागभयक्नोधानां मोक्षे परमपुरुषार्थ । ` 
तेषां प्रतिपादकानि च श्ृतिस्मृतिपुराणे तिहासार्थशास्त्रकामसूत्नोपनिष- 
दारण्यककाव्यानि । तत्र मन्तरब्राह्मणस्वरूपस्य वेदस्य तदनुसारिण्याः | 
स्मृतेश्च दुश्यत्वात्‌-नीरसत्वाद्‌ भ्रान्तेः पुरुषधर्मत्वेन किश्चिदतिक्रमे | 
प्रत्यवायस्मरणाच्च सगंश्च प्रतिसर्गरचेति पुराणस्य, तथा-- i 
 दधर्माथंकासमोक्षाणामुपदेशसमन्वितम्‌ । न 
पुर्ववृत्तकथाकल्पसितिहासं प्रचक्षते ॥' | 
इत्येवं रूपस्येतिहासस्य ताटस्थ्येन, एवं कृते-इदमिष्टमनिष्टं वा. 
__ भवति-इति बोधनात्‌-अर्थशास्त्रविषये तु--'स तु तत्र विशेषदुर्लभः 









पूर्वपीठिका ३ 


सदुपन्यस्यति कृत्यवत्मं यः' इति नितरां दोलंभ्यात्कृत्यवर्त्मसदुपन्यास- 
कारिणाम्‌, . मोक्षोपयोगिनामुपनिषदादीनां वेदमुलकत्वेन उक्तरीतेः 
सुकुमाराशयवतां क्लेशभीरूणां विनेयानां राजधनिकपुत्राणां न चित्ता- 
कर्षेकत्वम्‌ | तस्माद्‌ भारतीयसभ्यतासंरक्षणमार्ष मार्ेप्रदशनपुरस्सरं 
पुरुषेकनिष्पाद्यं चतुवगंसाधनमपि सुखेन सर्वेषां काव्येनैव भवतीति 
फलितम्‌ | अत उक्तं 

'कट्कोषधवच्छास्त्रमवि्याव्याधिचाशनस्‌ | 

आह्वा्यसृतवत्काव्यमविवेकगदापहस्‌ ॥' 

सत्यमेवोक्तं सा हित्यदर्पणकारेण यत्काव्यस्य पाठेन सर्व सिध्यति | 

अयमाशयः-शाब्दस्तावत्त्रिधा--प्रभुसम्मितः, सुहृत्सम्मितः, कान्ता- 
सम्मितश्च | तत्राद्यः शब्दप्रधानः प्रवर्तँनाप्राधान्येन विधिरूपो वेदादिः। 
द्वितीयस्तु पुराणेतिहासादिरर्थंतात्पर्यंवानर्थवादरूपः । तृतीयस्तु 
व्यञ्जना रूपव्यापारनिष्पाद्यरसादिव्यक्तिनिष्पादकतया शब्दार्थयो द्यो- 
रपि गुणत्वात्ताभ्यां विलक्षणः काव्यरूपः । जगति काव्यस्य प्रादुर्भावो 
हि रामादिवत्प्र० इत्युपदेशद्ठारा विनेयानां राजपुत्रादीनां विनयसम्पाद- 
नाय | तथाहि-'रासादिवत्प्रवतितम्यं न रावणादिवदित्यादिकुत्याळुत्य- 
परवृत्तिनिवृत्तिरपि काव्यादेव भवति कि पुनः काव्येनेव' ग॒हान्िगेतो 
गृहमागच्छति, गृहवासी वनं गच्छति, शान्तचितो युद्धाय, कलहप्रियः 
शान्त्य्थेश्वाभिलषति । का कथा काव्यस्य महिम्नः ? अपूर्वंशक्तिशाली 
काव्यसमृच्चयः, काव्ये सर्वस्यापि विषयस्य सन्निवेशत्वात्‌। यतो हि 
काव्ये वेदानां तथोपनिषदामपि वर्णन यत्र दृश्यते, काव्ये तन्त्रविद्याया 
अपि स्थानम्‌, न्यायशास्त्रस्यापि aga: सिद्धान्ता दुश्यन्ते। मन्ये, 
काव्यशास्त्रे सर्वाण्येव वस्तूनि पिहितानि सततं विराजन्ते | अत उक्तं- 

'काव्यशास्त्रविमोदेन कालो गच्छति धीमताम्‌ V 

को न जानाति चित्तानन्दजनिका हूदयाह्वादकारिका सहृदय- 

हृदयहारिपरिशेलीलसिता प्रेमवाहिनी रससः्चारिणी कामिनीव हाव- 
भावकटाक्षभुजाक्षेपप्रभृतिभिः, रसास्वादसुखपरम्परां जनयन्ती कवीनां 
कवितेति, सेव हि जडमपि विज्ञायति, fae सबल्यति, निरुत्साहिनं 





¥ काव्य-प्रवन्धः 


समत्साहयति, अमलं यशस्तनोति, व्यवहारिणां व्यवहारपरिष्यन्द- 
सौन्दर्य प्रसारयति, निरञ्जनं रञ्जयति, निर्धेनं धनयति; दुःखिनं ga- 
यति, किमन्यत्‌, 'काव्यसस्बन्धिनी atta: स्थायिनी निरपायिनी' 
तदित्थं काव्यं सर्वथा सर्व: ज्ञातव्यम्‌ । 
अथ किन्तावत्काव्यं यदर्थ मेतावान्‌ प्रस्तावः। इति जिज्ञासायां 
सन्त्यत्राचार्याणां मतभेदा इत्यभिधाय तत्र पूर्वं सामान्यत एव श्रीमतां 
मनोविनोदाय केषाच्चिन्मतान्येवात्र स्वरूप उदाह्वियन्ते | यथा-- 
“सालङ्कारं सगुणं दोषद्रातेन सवंथा रहितम्‌ । 
सरसं काव्यरसज्ञरदीयंते भावसुन्दरं काव्यम्‌ ।।' 
'अलङ्कुर्वेन्ति शब्दजातमर्थंजातमुभयजातं वा ये तेऽलङ्कारास्तै- 
Aq बाह्याभ्यन्तरवेशेषिकगुणानुगतं, पदवाक्यवाक्यार्थदोषरहितं, 
श्भुङ्खारादिनवरसरुचिरं, सुन्दरलोकातिशयिभावभावितं यत्तदेव काव्य- 
मिति फलितोऽथः, सिद्धान्तितश्च | तदुक्तं च वाग्देवतावतारेण भग- 
वता श्रीमम्मटभट्टाचार्येण काव्यप्रकारे-'तददोषौ शब्दाथों सगुणा- 
वनलङ्कतो पुनः क्वापि” सरस्वतीकण्ठाभरणकारस्तु-“निर्दोषगुण- 
वत्काव्यमलङ्काररलङ्कृतम्‌'--रसात्मकम्‌ | चन्द्रालोके कविवरजय- 
देवस्तु "निर्दोषा लक्षणवती सरीतिगृणभूषिता | = | 
वृत्तिर्वा काव्यनासभाक्‌ ।? रसगङ्गाधरकारः पण्डितराजजगन्नाथस्त्वि- | 
त्यम--*रसमणीयाथंप्रतिपादक: शब्दः काव्यम्‌ V दर्पणकारो महापात्रो 
विश्वनाथस्तु “वाक्यं रसात्मकं काव्यम्‌' इत्थमनेके--आचार्या अत्र 
विप्रतिपद्यन्ते | विस्तारभयात्सर्वमतानि नैवात्र लिख्यन्ते । अस्तु, काव्यं 
कत्तव्य सवः ज्ञातव्यम्‌, तच्च लोकोत्तराह्नादजनकं सहृदयसंवेद्यं सरलं 
सर्वमङ्गलमञ्जुलमिति, तदुक्तःच — 
काव्यस्यात्मा safa: इति 
घ्वन्यालोककार आनन्दवर्धनाचार्यः | 'कवयति रसभावान्‌ विभृशतीति कविः 
तस्य कमं काव्यम्‌' इति विद्याधरः | 'साधुशब्दार्थसन्दर्भेगुणालङ्कारभूयितम्‌' ००२ 
इति वाग्भट्टः । “रीतिरात्मा काव्यस्य', 'वक्रो क्तिकाव्यजीवितमि'त्यादीनि । 

साहित्यशास्त्रपरिहीनपरिश्रमाणां, 
व्यर्थोऽन्यशास्त्रविषये गमनप्रयासः । 
जात्या द्विजोऽपि न पुनविधिनोपवीती, 
सोमादियज्ञनिवहैः किमसौ करोतु ॥ १॥ 
साहित्यशास्त्रमधुपानसुखादपि स्याद्‌, 
यस्यान्यशास्त्रपरिशीलनमेव साधु । 
कि तहि तस्य तपसापक्तं वनान्ते 
योगेन वा निजगृहे हरिकीतंनेन ॥ R 
शब्दाश्रयं च समलङ्कृतमस्तदोषं, 
काव्यं रसप्रसवि मत्सरि शब्दशास्त्र । 
श्रृत्वेव तत्र यतते च्युतिलम्भनार्थ- ` 
Weal यथोपवनसीमनि कण्टकार्थेस्‌ ॥ ३ ॥ 


काव्यप्रयोजनस्‌ 


काव्यं यशसेऽर्थकृते व्यवहारविदे शिवेतरक्षतये । 
सद्यः परनिव्‌ त्तये कान्तासस्मिततयोपदेशयुजे ॥ १॥ 
अर्थात्‌ काव्यं कतंव्यम्‌ | कस्मै प्रयोजनाय ? यशसे कीतिसम्पाद- 
नाय । अर्थकृते धनलाभाय | व्यवहारविदे व्यवहारज्ञानाय | शिवेतर- 
क्षतये अमङ्गलदूरीकरणाय | सद्य: श्रवणमात्रेण परनिवृत्तये परमा- 
नन्दप्राप्तये | कान्तासम्मिततया रामादिवत्प्रवतितव्यं न रावणादिव- 
दित्युपदेशयोगायेति मम्मटाचार्यमतस्‌। चतुवेगेफलप्राप्तये' काव्यमिति 


विश्वनाथमतस्य दिग्दराँनन्तु प्रागेव कृतम्‌ | साधूक्तं केनचित्‌-- 


१. अयं भाव:--चतुवंर्गफलप्रासये हो पन्थानौ स्तः | एकः सरलः अपरश्च 
कठिनः | तत्र ये परिपक्वत्रुद्धयः सन्ति तेषां तेभ्योऽपि नीरसेभ्यो वेदादिभ्यः 
MAI दुःखादेव तत्प्रासिभंवति | सुकुमारमतीनान्तु तत्र का कथा ? अतः 
तेषां चतुवेर्गफलप्रापिस्तु काव्यादेवानायासेन भवति। न च परिणतबुद्धिभिः 
सत्सु वेदशास्त्रेषु काव्ये यत्नो न करणीय इति वाच्यम्‌ ? कटुकौषधोपशमनी- 
यस्य रोगस्य सितशकंरोपशमनीयत्वे कस्य वा रोगिणः शितशरकंराप्रबृत्तिः 


६ ,काव्यप्रवन्ध: 


ते धन्यास्ते महात्मानः, तेषां लोके स्थिरं यशः । 
येनिबद्धानि काव्यानि, ये च काव्येषु कीतिताः ॥ १॥। 
जगद्गुरोः कवेर्वाणी कालिदासस्य भामिनी । 


चेतो न हरते कस्य कामिनीव प्रियंवदा ॥ २॥ 
अत आह रुद्रटः-- | 


यतः क्षणध्वंसिनि सस्भवे$स्मिन, काव्यादृतेऽन्यत्‌ क्षयमेति TAT । 
अतो महद्भिर्यशसे स्थिराय, safa: काव्यकथा्रसङ्गः ॥३॥ 
काव्यफलस्‌ | 
MEAN: सुन्दरनव्यपुष्पे: शब्दात्मकं ब्रह्मसमर्चनं यत्‌ । 
तदेव काव्यस्य फलं प्रदिष्टं, परापरन्रहमनिरूपणज्ञैः॥ १॥ | 
काव्यसाधुत्वस्‌ 
धर्मानुकूलकथनं aia नियोजनम्‌ । | 
काव्यसाधुत्वसुदितं प्राक्तनेः काव्यकोविदेः ॥ १॥ | 
घर्मार्थकाममोक्षेष बंचक्षण्यं कलास्‌ च । | 
करोति कीति घ्रीतिःञ्च साधुकाव्यनिसेवनम्‌ ॥ २ ॥ 
काव्यायोजनकारणस्‌ | 
एकतः शब्दबाहुल्णमन्यतो QARAT: । 
काव्यस्यायोजनमिदं कथितं काव्यकोबिदे: ॥ १॥ 
शक्तिनिपुणता लोकशास्त्रकाव्याचवेक्षणात । 
काव्यज्ञशिक्षयाभ्यास इति हेतुस्तदुद्भवे? ॥१॥ 
काव्यभेदा: 

वेदिक लोकिकऱ्थेति द्विदिधं काव्यमुच्यते । 

— गद्यपद्यविभेदेन तच्चतुर्धा व्यवस्थितम्‌ ॥ १॥ 
साधीयसी न स्यात्‌ । अतः परिणतबुद्धिभिरपि 'अक्के चेन्मध 
पर्वतं ब्रजेत्‌’ इति काव्याध्ययनमावक्यकम्‌ । 

१. हेतुने तु हेतव इत्यत्र मिलितस्यदण्डचक्रादीनामिव कार 
बृणाराणिमणीनामिवेति ध्वनयितुमेव हेतुरित्येकवचनम्‌ | 






यु विन्देत किमर्थं i 


णत्वं न तु 


Te ल्न = 
MM OEE EEE EE EEE EEE EO EEE EEO OS a 
Á- 


पूर्वपीठिका ७ 


काव्यं द्विधा-वैदिकं लौकिकञ्चेति। तत्र वैदिकमीश्वरप्रोक्तं यजु- 
वॅदशतपथादि | लौकिकमाप्तोकतं रामायगमहाभारतादि | गद्यपद्यवि- 
भेदेन तदुभयं चतुविधम्‌ । गद्यं त्रिविवध्‌ । वृत्तगन्धिचूर्णपुत्क लिका- 
प्रायश्च | पद्यमनेकभेदम्‌ गणमात्राक्षरवृत्तभेदेन छन्दसामानम्त्यात्‌ | 
पादेन संयोगात्पद्यम्‌ इति तत्वस्‌ | 


काव्यदोषाः 


चुख्यार्थहतिर्दोषो रसश्च सुर्षस्तदाअयाद्वाच्यः । 
उभयोपयोगिनः स्युः शब्दाद्यास्तेच तेष्वपि स: ॥ १ U 
अपि च-- 
शब्दजातसवष्टश्य, ये गुणानां विपर्ययम्‌ । 
स्वभावतः प्रकुर्वन्ति, दोषास्ते ससुदोरिताः N R N 
काव्यस्य शब्दाथौ शरीरम्‌, रस आत्माः, गुणाः शौर्यादिस्थानीयाः, 
अलङ्काराः कटककुण्डला दिस्थानीयाः, रीतयोऽवयवसंस्थानवत्‌), दोषाः 
काणत्वादिवत्‌ सन्तीति काव्यप्रकाशादौ स्पष्टम्‌ । रमणीयाविघातकतवं 
दोषत्वम्‌ अथवा-रसापकर्षको गुणप्रतिहन्ता वृक्षेषु बन्धक इव स्वभावतो 
यः प्रतिबन्धकतामभ्युपगूहन्नवष्टभ्ताति शब्दजातं स दोषस्त्रिधा । पदः 
निष्ठो, वाक्यनिष्ठो, वाक्यार्थ निष्ठश्च । असाधुप्रभृतिः पदनिष्ठः शब्दः 
हीनप्रभृतिर्वाक्यनिष्ठः | अपार्थंप्रभृतिर्वाकयार्थं निष्ठश्च । अत्रायमभि- 
सर्धिः--यत्काव्यं हि पुरुषविशेषस्थानीयम्‌। वाक्यञ्च TUL | 
रसश्च तदन्तर्याभी-आत्मा तत्र केचन दोषा आगन्तुकाः, केचन पुन- 
जँन्मसिद्धाशच भवन्ति | तेष्वपि च केचित्‌ शरीरगताः, केचितुपुन रात्म- 
गताः । तथैव च वाक्यनिष्ठाः, पदनिष्ठाः, वाक्यार्थ निष्ठाः, अनित्याः, 
नित्याश्च काव्यदोषा बहुविधाः सन्ति तत्रागन्तुकाः प्रायोऽनित्याः; 
जन्मसिद्धाः पुनः प्रायो नित्याः | एष्वपि केचित्‌ शरीरगता यथा-- 
आगन्तुकाः वातप्रकोपादयः, जन्मसिद्धाः-असुन्दरत्वादयः | आत्मगता 


आगन्तुकाः दुःखिवप्रत्ययादयः, मौढयादयः पुनजेन्मसिद्धाः । एवं 


` १. यत्तु रीतिरात्माकाव्यस्मेत्युकतं' तन्न सम्यक्‌ । रीतेवंणेरचनाख्पत्वात्‌ । 





G काव्यप्रवच्धः 
दुःश्रवत्वादयो वाक्यमात्रावष्टम्भा अनित्याः। च्युतसंस्कारत्वादयो 
नित्या इति संक्षेपः । 


(एवं पदानां वाक्यानां वाद्यार्थानाच्च यः कविः । 
दोषान्‌ हेयतया वेत्ति स काव्यं कत्तसहति ॥ १ ॥ 


स्वरूपोदाहरणादिकं तु मया स्वसाहित्यकल्पकलिकायामपि सप्र- 


पञ्च प्रपश्चितमेतेषाम्‌ । 


काव्यगुणाः 
(ये रसस्याङ्गिनो धर्माः शौर्यादय इवातमनः) । 
उत्कषहेतवस्ते स्युरचलस्थितयो गुणाः UTI 
“माधुय्यंमोजोऽथ प्रसाद इति ते त्रिधा | केषाञ्चिन्मते तु-- 
श्लेषः प्रसादः समता साधुं सुकुमारता । 
अर्थव्यक्तिरुदारत्वसोजःकान्तिसमाधयः ॥! 


इति दशशव्दगुणा दशैव चाथंगुणा: सन्ति | विशेषप्रपश्चस्तु मम 
हिन्दीसाहित्यकरिकायां निभालनीयः । 


काव्यरीतयः 
पदसङ्कटनारीतिर ङ्गसंस्थाविशेषबत्‌ | 
Samat रसादीनाम्‌? रीतिरात्मा काव्यस्येति वामनः । 
विशिष्टा पदरचना रो! 'विशिष्टा पदरचना रीतिः” (का. अ. सु.) 
१. “काव्यात्मा ध्वनि: 


at । यत्तु--वक्रोक्तिः काव्यजीवित- 


SARENA । अलङ्काराणां चोत्कषं- 
मात्राधायकत्वात्‌ । | 


२. चित्तद्रवीभावमयो ह्वादो माधुर्यमुच्यते । ओजश्रित्तर i 
दीसत्वमुच्यते । चित्तं व्यानोति यः fias प विस्ताररूपं 


स्तेषु रसेषु रचनासु च ॥ रीतयस्तु-माधुर्यव्यञ्जकैवणे रचना ललितात्मिका ! 
अदृत्तिरल्पद्रृत्तिर्वा वैदर्भी । भोज:प्रकाशकेवरणेवंन्धडम्वर 


| 
| 
| 

सा च रीतिः-वैदर्भी, गौडी, पाश्चाली, लाटीति भेदेन चतुविधा । 
विस्तारस्तु दर्पणे, मम सा० कलिकायां निभालनीयः | 
काव्यालङ्काराः 

'शब्दार्थयोरस्थिरा ये धर्माः शोभातिशायिनः 7 

रसादीनुपङुर्वन्तोऽळङ्कारास्तेऽङ्गदादिवत्‌ ॥ १॥ 
अपि च 

अलङ्कुर्वन्ति ये शब्दानर्थाश्च सहयोगतः। 

त एवान्वर्थंनामानोऽलड्काराः समुदीरिताः ॥ २॥ 

तत्राळङ्कारेषु प्राधान्येनोपमैव, संव भूमिकाभेदादनेकालङ्कारतां 
प्राप्नोति | यथाह चित्रमीमांसाकारः-'उपभैका शैलषी सम्प्राप्ता चित्रः 
भूमिकाभेदात्‌। रञ्जयति काव्थरङ्गे नृत्यन्ती तद्विदां चेतः ॥? उप- 
मेयोपमानन्वय-प्रतीप-स्मरण-रूपक-सन्देह-भ्रान्तिमदपहनुति-उत्मरक्षाऽति- 
शयो क्ति-तुल्ययोगिता-दीपक-भ्रतिवस्तूपमा-दुष्टान्त-निदर्ञनाव्यतिरेक- 
सहो क्ति-समासो क्ति-इलेश- अप्रस्तुतप्ररांसेत्यादयो-ऽलङ्कारा उपमा- 
भुमिकाभेदादेवोत्पन्नाः | भरतनाटयशास्त्र-उपमा-दीपक-रूपक- 
यमकेति चत्वारोऽलुङ्काराः । दण्डिना पश्चत्रिशत्‌, भामहेन चत्वारिशत्‌, 
वामनेन त्रयत्रिशत्‌, मम्मटेन सप्तषष्टिः, रुद्रटेन द्विपञ्चाशदलूङकारा 
मताः। तेषु केचिच्छन्दालङ्काराः, केचिदर्थालङ्भाराः, के चिदुभया- 
रुङ्काराः। शब्दालङ्करणक्षमाः शब्दालङ्काराः, यमकानुप्रासादयः। 
अर्थालङ्करणक्षमा अर्थालड्कारा विभावनाप्रभृतय: | उभयमप्यलङ्कूतु 
क्षमा उभयाळङ्कारा उपमारूपकादयः। एतेषां विस्तारः काव्यप्रका- 
शादौ वा मम साहित्यकरिकायां विलोकनीयः | 
काव्यस्वरूपविवेचनस्‌ 


'तददोषौ' शब्दाथों सगुणावनलङ्कृती पुनः क्वापि’ 
इति मम्मटाचार्यः | 


mS eee 
गोडी । वर्णे: Te: Graal: समस्तपश्चपड्पदो वन्ध पाश्वालिका मता | लाटी 


तु रीतिः वैदर्भीपाच्चाल्योरन्तरा स्थिता | 
१. अदोषो सगुणी साळङ्कारी दाब्दाथौं काव्यम्‌ । 'विष्णुमाया नियन्तारं 





qo काव्यप्रवन्धः 


तच्छब्देनात्र काव्यपदं परामृश्यते--काव्यस्यैव प्रकृतत्वात्‌ । 
तस्माद--दोबरहितौ शब्दाथौ काव्यं सगुणी गुणाभिव्यञ्जको ववाप्य- 
लङ्काररहितौ चेति समन्वय: । [ आस्वादव्यञ्जकत्वस्य शन्देऽथं च 
समनियततवाच्छन्दार्थयुगलमेव काव्यशरीरमिति सिद्धान्तानुयायिनः | 
नन्वत्र विचार्यते-शब्दार्थंयुगलं न काव्यशब्दवाच्यम्‌, मानाभावात्‌ । 
काव्यमुच्चैः पठ्यते, काव्यादर्थोऽवगम्यते, काव्यं श्रुतमर्थो न ज्ञात 
इत्यादि विश्वजनीनव्यवहारतः प्रत्युतशब्दविशेषष्यव काव्यपदारथत्व- 
प्रतिपत्तेश्च | अयम्भावः--नार्थः कविना रच्यते चन्द्रपर्वंतादीनां सृष्टिस्तु 
परमात्मन इति प्रत्यक्षीकरणात्‌। अपि च काव्यपदभ्रवृत्तिनिमित्त 
शब्दार्थयोर्व्यासक्तम्‌; प्रत्येकपर्याप्तं वा ? नाद्यः। एको न द्वाविति 
व्यवहारस्येव श्रोकवाक्यं न काव्यमिति व्यवहारस्यापत्तेः। नापि 
हितीयः, एकस्मिन्पद्ये काव्यद्वयव्यवहारापत्तः । अतो लक्षणेऽथपददानं 
सर्वथा नोचितमिति, असति च काव्यशब्दस्य शब्दार्थयुगलशक्तिग्राहके 
प्रमाणे प्रागुक्ताद्‌ व्यवहारतः शब्दविशेषे सिध्यन्तीं शक्ति को नाम 
निवारयितुमीष्टे | तस्माद्‌ 'रमणीयार्थप्रतिपादकः शब्दः काव्यस्‌’ 
इति वदतो जगन्नाथस्याक्षेपः । 


अदोषावित्यपि न युज्यते, न हि सामान्यलक्षणे क्वचित्केनचिद- | 
दोषत्वं समावेश्यते, अथ च “न्यक्कारो ह्ययमेव मे यदरय' इत्यत्र 
काव्यत्वमेव न स्यात्‌ | स्वीकृतन्तु खल्वस्योत्तमकाव्यत्वम्‌ ? 


किच्चाष्टमोल्लासे 'ये रसस्याङ्गिनो धर्माः' इत्युक्त्वा गुणो रस- | 


"DS न तल ee am... a. 


विन्दते भक्तिपूरिता' इत्यादौ काब्यत्वविघटकाच्युतसंस्कृतादिदोषवारणाय अदो- 
षाविति पदम्‌ 'अद्रावत्र प्रज्वलत्यरिनिरुच्चँः' इत्यादौ निरलङ्कारेऽतिव्या्षिवार- | 
णाय अनळङ्कृतिविशेषणम्‌ । ‘asa बृक्षस्तिप्रुत्यम्रे' इत्यादौ निरळङ्कारेऽति- 
व्याति वारणाय अनलक्कतीति विशेषणम्‌ । वस्तुतस्तु अनलङ्क्ृतीति पदं न. 
लक्षण घटकम्‌ किन्तु सालङ्कारौ शब्दाथौं---इत्यस्य ग्राहकम्‌ | ईषदथं च नन्‌ | 
शब्दार्थावित्यत्रार्थाश्रयत्वाच्छव्दस्य प्रागुक्ति | अत एव कविकुलगुरुः कालि- 
दासोऽपि “वागर्थाविव सम्पूक्तो' इत्यत्र शब्द स्वीयैप्राकप्रयोगं कृतवान्‌ । 

धर्मों, न शब्दार्थयो रित्युक्तम्‌ । ततः कथं युज्यते सगुणाविति शन्दार्थ- 
योविशेषणस्‌ ? 

किञ्चालङ्काराभावेऽपि काव्यत्वं सालङ्कारस्य त्वर्थतः सिद्धम्‌ । 
इत्यनलङ्क्ृतित्वमपि निरथेकत्वमेव । [ पण्डितराजस्तु लक्षणे गुणा- 
लङ्कारादिनिवेशो न युक्तः 'उदितं मण्डलं विधोः? इति काव्ये 
टूत्यभिसारिका-विरहिण्यादिसमुदी रितेऽभिसरण-विधि-निषेधजीवना- 
भावादिपरे 'गतो$स्तमकं: इत्यादौ चाव्याप्त्यापत्तेः। अतो लक्षणे गुणा- 
रुङ्कारणोनिवेशो नोचितः ] इति, नास्मिन्‌ लक्षणे कञ्भिदंशोऽप्यदुष्ट 
इति विश्वनाथजगन्नाथादीनामाक्षेपः । परमेतत्सर्वेमविचारमूलम्‌ | न 
च सहृदयहृदयङ्गमस्‌ | कथमिति चेत्क्रमेणो्तरम्‌- 

तथाहि -आस्वादव्यञ्जकत्वस्योभयत्राप्यविशेषात्‌ [ चमत्कारि- 
वोधजनकज्ञानविषयतावच्छेदकधरमं वत्त्वरूपस्यानुपहसनीयकाव्यलक्षणस्य 
प्रकाशाद्युक्तलक्ष्यतावच्छेदकस्योभयवृत्तित्वात्‌ काव्यं पठितं श्रुतं बुद्ध- 
मित्युभयविध्षव्यवहारदर्शनाच्च काव्यपदभ्रवृत्तिनिमित्तं व्यासज्यवृत्ति | 
अर्थातु-अस्वादोद्वोधकत्वमेव काव्यत्वप्रयोजकरूपं, तच्च शब्देऽर्थे 


चाविशिष्टम्‌ इति भावना विषयेष्वर्थेषु सवँथैव युक्तियुक्ता, यथा-- 


‘out यदि व्योम्नि पृथक्‌ प्रवाहावाकाशगङ्गापयसः पतेताम्‌ अथ 
चेकविशिष्टस्येतरस्य काव्यत्वम्‌ | किञ्च ‹रमणीयार्थ प्रतिपादकः शब्दः 
काव्यम्‌' इति वदतो मतौ तु 'काव्यं श्रुतं, अर्थो न ज्ञात’ इत्युक्तेर्व्या- 
घातः | यतो हि दोषगुणालङ्काराणामुभयत्र साम्येऽपि-एकस्य काव्य- 
त्वमपरस्य नेति सर्वथाऽनुचितम्‌, इत्यर्थग्रहणं सुष्ठु सार्थकम्‌ । 
अनुपहसनीयक्राव्यलक्षणेऽदोषावित्यप्यावश्यकस्‌ | यतो हि -अत्र 
तु भगवता मम्मटेन तादृशमेव लक्षणं कृतम्‌, येन नात्र दोषलेशोऽप्या- 
याति। तथाहि 'उद्देश्यप्रतीतिविघातकत्वं दोषत्वम्‌’ । “मुख्यार्थ प्रत्तीति- 


विघातको वा दोषः’ इति दोषलक्षणेन नात्र कोऽपि दोषः । अविः 


१. सति सम्भवे--ईषद्दोपाविति चेत्तदपि न युक्तम्‌ । यतो हि--'कीटानु- 
विद्धरत्नादि०' यथा कोटानुविद्धस्य रत्नस्य रत्नत्वं न व्याहन्यते ada यत्र 
रसप्रतीतिरस्ति तत्र दुष्टेष्वपि काव्येषु काव्यत्वं न व्याहन्यत एवेति | 


१२ ; काव्यप्रवन्ध: 


लस्वितानपक्कष्टरसविषयप्रतीतेविद्यमानत्वात्‌ । यत्त्‌-दर्पेणकारादय: 
काव्यलक्षणेऽत्र काव्यपदं निविषयं प्रविरलविषयं वेत्यादिकमुक्त्वा 
दोषाणां दुर्वारत्वात्‌ 'वाक्यं रसात्मकं काव्य'मित्याहुः तन्न युक्तम्‌ । 
वस्त्वलङ्कारप्रधानानां काव्यानामकाव्यत्वापत्तेः। न चेष्टापत्तिः 
महाकविसम्प्रदायस्याकुलीभावप्रसङ्गात्‌। न च तत्रापि यथाकथ्चित- 
परम्परया रसस्पर्शोऽस्त्येवेति वाच्यम्‌ | ईदृशरसस्पर्शंस्य 'गौश्चलति' 
“गो धाबति' इत्यादावतिप्रसक्तत्वेनाप्रयोजकत्वात्‌। तस्मान्न 
दपंणकारकाव्यलक्षणमपि निदृंष्टं प्रत्युत प्रकाशका रोक्तन्त्वनुपहसचीय- ` 
काव्यलक्षणं सर्वापेक्षया सारपूर्णेमिति निर्वाधम्‌ | 
सगुणावित्यत्र तु पूर्वाचार्यरीतेरनुसरणमाश्रित्योक्तप्‌, पश्चात्तु 
केवलं स्वाशय एव प्रकटितः | अथवा शब्दार्थट्वारा गुणाभिव्यक्तिरेव | 
जायते । तस्मादत्र गुणस्य रसनिष्ठत्वेऽपि तद्‌ व्यञ्जकपरमेव गुणपद- | 
मिति सिद्धयतीति दिक्‌ । | 
'अनलङ्कृती पुनः क्वापि’ इत्यस्यायमाशयः-यत्र रसः स्फुटस्तत्र | 


स्फुटालङ्काराभावेऽपि न काव्यत्वहानिः, रसाभावे त्ववद्यम्भाव्यम- 
VST | तथाहि स्फुटरसालङ्कारान्यतरविशिष्टौ शब्दाथौ काव्य- 
मिति फलितोऽर्थः | 

अतः “यः कौमारहरः? इत्यत्र न कश्चन स्फुटोऽलङ्कारः | कारणा- 
भावे कार्योत्पादरूपस्य विभावनालङ्कारस्य न स्फुटता, यत उत्कण्ठा- 
भावकारणानां भावमुखेनैव वर्णनं न त्वभावमुखेन, एवं कारणसत्वे 
कार्यानुत्पादरूपायाः विशेषोक्तेश्च न स्फुटता, यतः कारणस्य कथनेऽपि | 


Sues उत्कण्ठारूपस्य न भावमुखेन कथनम्‌, अत उभयोरस्फुटत्व- 
| 












काव्यभेदनिरूपणस्‌ 
काव्यं तावत्त्रिविधम्‌' १ उत्तमं २ मध्यमम्‌ ३ अधमं चेति; तत्रो- 


१. उत्तमं ध्वनिपरपर्यायं संकषेपत स्त्रिविधम्‌, १ रसादिव्यइग्यं २ वस्तु- ५ 
व्यङ्गम्‌ ३ अलङ्घारव्यङ्गचञ्चेति | विस्तारेण तु तस्य शुद्धा एकपच्चाशद्भेदा ; 


a eae 

तमकाव्यम्‌-'इदयुत्तमसतिशायिनिव्यङ्गचे वाच्याद्‌ safda: कथित:।, 
अत्रेदमिति पदं प्रकृतकाव्यपरामशंकम्‌ | तस्माद--अभिधावृत्तिप्रतिपा- 


भवन्ति । तेषां विशेषप्रपश्वस्तु काव्यप्रकाशादिषु विलोकनीय: । शब्दश्च द्विधा 


ध्वनिवर्णभेदात्‌ । तत्र ध्वन्यात्मकशक्दव्यापारस्थल वादित्रमात्रादिकम्‌ । तौर्य- 
त्रिके तस्योपयुक्तत्वात्‌ । तौयंत्रिकस्य च कलान्तःपातितया काव्याङ्गत्वम्‌ | 
नादविद्या-विदां मते तन्त्रीकण्ठोत्थिताः षड्जादयः ससस्वरास्तदनुगामिनो 
भैरवीप्रभृतयो रागाश्च ध्वन्यात्मदाव्दस्यैव पारे पराद्धंगणनाविषयाः | वर्णात्मकः 
शव्द: संस्कृतप्राकृतरूपः। स च व्युत्पच्चाय्युत्पन्नभेदेन द्विविधः | एतदेव 'चत्वारि 
We इति मन्ते द्वे शीर्पे-इति पदाभ्यामुपपादितम्‌ । भाष्यकारैश्च ह शीपे- 
इत्युपक्रम्य ‘St शब्दात्मानौ नित्यः कार्यश्चेति' मान्त्रिक मतमेवानुमतम्‌ । 
तत्राऽव्यरत्पन्नो नित्यः, व्युत्पन्नरच कार्यत्वादनित्य इति प्राचां मतम्‌ । वेयाकर- 
णानां मते 'नित्याः, शब्दाः, सिद्धश्च शाब्दार्थसम्बन्ध इति’ निर्विवाद एव मार्ग: | 
नैयायिकानां मते तु सर्वथा5निवायंशव्दानां कार्यत्वम्‌ । अतएव 'वीचितरङ्गन्या- 
येन तदुत्पतिः प्रकी तिता । कदम्वगोलकन्यायादुत्पत्तिः कस्यचिन्मते ।' वीची- 
तरङ्गन्यायेन कण्ठतालूमृदङ्गाद्यभिघातोत्पन्नैकञचन्देनाऽपरशब्दोत्पत्तिः, कदम्बः 
गोलकेन वा दशदिकूत्वावच्छेदेनोत्पन्नो दशशब्दैरन्यदशशाब्दोत्पत्तिः व हिरिन्तद्रिय- 
जन्यलौ किकप्रत्यक्षविषयत्वात्‌ | उत्पन्नः ककारो विनष्टः ककारश्चेति प्रतीतिः। 
मीमांसकनये तु प्रत्यभिज्ञया स एवायं ककार इति वर्णनित्यत्वावगमः । सांख्यः 
नयेऽपि पदार्थमात्रस्याविर्भावतिरोभावस्वीकारेण नित्यत्वम्‌ | अनादिनिधनं ब्रह 
शब्दतत्त्वं परक्षरं इत्यादिरीत्या मध्यमा नादव्यङ्गस्फोटात्मकश्न्दस्य IRET- 
त्वेन नित्यत्वम्‌ । व्यञ्यतेऽसौ न जन्यते इति सुष्ठक्तम्‌ । उभयविधो$्यं शब्द: 
काव्याङ्गम्‌ । अपभ्रंशानामपि तदङ्गत्वात्‌, अतएव 'संस्कृतेनेव कोऽप्यर्थः 
प्राकृतेनेव चापरः' इत्याद्याहुः कण्ठाभरणकाराः। 

*अत्राघमपदस्य साहाय्येनैव ध्वनेः प्राधान्यम्‌ । अर्थात्‌-उत्तरीयकर्षणेन 
चन्दनच्युति रित्यन्यथा सिद्धिपरिहाराय “निःशेषग्रहणम्‌' । ततश्चन्दनच्युतेः स्नान- 
साधारण्यव्यावर्तनेन सम्भोगचिल्लोद्घाटनाय तटग्रहणम्‌, स्नाने हि सर्वत्र 
चन्दनच्युतिः स्यात्‌, तव तु स्तनयोस्तट उपरिभाग एव दृश्यते, अत इयमाइे- 
पक्रतैव | तथा ‘fay ष्टरागोऽधर' इत्यत्र ताम्बु लग्रहणविलम्बात्प्राचीन रागस्य 


१४. काव्यप्रवन्धः 


TST वाच्यार्थः, व्यञ्जनावृत्तिवोध्यश्च व्यङ्गचार्थ:, एवं यत्र व्यङ्ग- 
qat वाच्यादधिकचमत्कारी स्यात्तदुत्तमं काव्यं, तदेव ध्वनिरिति 
कथ्यते इति निर्गलितोऽर्थः | ध्वनति स्फोटे व्यनक्तीति ध्वनिः । safa- 
व्यवहारश्च वैयाकरणमतानुसारेण पटादिवर्णसमुदायरूपेः क्षणिक: पदेः | 
पूर्व -प्वेवर्णानुभवजनितसंस्कारसहितान्तिमवर्णानुभवद्वारा स्फोटरूपो | 
नित्यः शब्दोऽभिव्यज्यते अभिव्यक्तेन तेनार्थो विज्ञायते । अतस्ता- | 
दुशस्य घ्रधानीभूतस्फोटव्यञ्जकस्य शब्दस्य ध्वनिरिति संज्ञा तेरुदा- 
हृता । प्रधानीभ्रूतव्यङ्गधव्यञ्जकसादृश्यादालङ्कारिकेरपिं शाब्दार्थ- | 
युगलस्य ध्वनिरिति व्यवहारः कृतः | यथा-- | 
| | 
| 
| 


निःशेषश्च्युतचन्दनं स्तनतटं निर्ष्टरागोऽधरो 

नेत्र दूरमनञ्जने पुर्लाकता तन्वी तवेयं तनुः। 
सिथ्यावादिनि दृति बान्धवजनस्याज्ञातपीडागसे 

वापी स्नातुमितो गतालि न पुनस्तस्याधमस्यान्तिकस्‌ N 


अत्र तदन्तिकमेव रन्तुं गतासीति व्यङ्गध एव, वापीं स्नातुमितो 
गतासि न पुनस्तस्याधमस्यान्तिकमिति वाच्यादधिकचमत्कारकारी । 
यतो हि पद्यप्रतिपाद्यस्य विप्रलम्भस्य परिपोषः, व्यङ्गधेन सम्भोगरूपेण 
क्रियते । परनायिकासम्भोगदशंनाद्‌ विप्रलम्भस्योद्दीपितत्वात्‌ । अतो 





किच्चिन्मृष्टतेत्यन्यथासिद्धिपरिहाराय निमृ'ष्टराग इति रागस्य निःशेषमृष्टः | 
तोक्ता । पुनः स्नानसाधारण्यव्यावतंनेन सम्भोगचिल्वोद्घाटनायाञधर इति 
विशिष्यग्रहणमु | उत्तरोष्ठे सरागेश्धरोष्ठमात्रस्य, निमृ ष्टरागता graag- | 
वेत्यादिहेतुभिध्दनेरिदमुदाहरणम्‌ --इत्येते वाक्यार्था स्तानव्यावृत्तिद्रारा सम्भो- | 
गाळूंगानामइलेपचुम्बनादीनां प्रतिपादनेन प्रधानव्यङ्गचव्यञ्जने सहायकमाच- 
रन्तीति रसगङ्गाधरका राः | परमत्राधमपदन्तु विशेयसारपूर्णमिति | | 


केचन काव्यस्य चित्राख्यं तृतीयं भेदन्नेच्छन्ति, तन्न सम्यक | अत एवोक्तं 


ध्वनिङ्ृता-प्रधानगुणभावाभ्यां व्यङ्ग्यस्येवं व्यवस्थिते | उभे काव्ये ततोऽन्यद्‌ 
` यत्तच्चित्रमधीयये । 







पूर्वपीठिका _ १५ 


रसानुगुणतया व्यङ्गय एवाधिकचमत्कारकारी,' तत्प्राधान्येन चात्र 
वाच्यार्थो गुणी भूतस्तस्मादिदमुत्तमं काव्यम्‌ । 
सध्यलकाव्यस्‌ 
अतादृशि गुणीभूतव्यङ्ग्यं व्यङ्ग्ये तु मध्यमस्‌ ।' 
अतादृशि वाच्यादनतिशायिनि व्यङ्गय मध्यमं काव्यं भवति। 
अत्र व्यङ्गयस्य वाच्यापेक्षया ग्रुणीभूतत्वादिदं गुणीभूतव्यङ्गचं मध्यमं 
काव्यमवगन्तव्यमिति भावः | 


यथा -- 
ग्रामतरुणं तरुण्या नववञजुलसञ्जरीसनाथकरम्‌ | 


पश्यन्त्या भवति सुहुनितरां मलिनां सुखच्छाया ॥ 
अत्र वञ्जुळलतागृहे दत्तसङ्केता नागतेति व्यङ्गचं गुणीभूतं तदपे- 
क्षया च मुखच्छायामालिन्यातिशयरूपस्य वाच्यस्येवाधिकचमत्कारा- 
स्वाद इति तदनतिशायित्वादिदं मध्यमकाव्यस्यो दाहरणम्‌ । 
अधसकाव्यस्‌ 
शब्दचित्रं वाच्यचित्रमव्यङ्गय त्ववरं स्मृतम्‌' । अत्राञव्यङ्गच- 
_ मवरं, अधमं काव्यम्‌ | तच्चित्रमित्यभिधीयते | इहाव्यङ्गचपदमस्फुट- 
तरव्यङ्गथपरं तात्पय्येविषयीभूतव्यङ्गचराहित्यपरं वा न तु व्यङ्गच- 
रहितपरं पार्य न्तिकरसादिव्यङ्गयस्येव सवंत्र सत्वात्‌ अतोऽस्फुटतर- 
व्यङ्गथपरं चित्रकाव्यम्‌ | तच्च द्विविधं शब्दचित्र, वाच्यचित्रञ्च | 
यत्र शब्दगतं वैचित्र्यं तच्छब्दचित्रं तच्चानुप्रासादिशब्दालङ्काररूपम्‌ 
यत्र चार्थंगतं वेचित्र्यं तद्वाच्यचित्रमुपमाविभावनाद्यर्थालङ्का ररूपस्‌ | 
शब्दचित्रं यथा-- “स्वच्छन्दोच्छल दच्छकच्छकुहरच्छातेतराम्बुच्छटा० 
इत्यादिकम्‌ । वाच्यचित्रं यथा-'दिनिगंतं मानदमात्मसस्दिराद्भव- 
त्युपश्षुत्य थदृच्छयापि यम्‌०' इत्यर्थं चित्रम्‌ । 
१. अभिघावत्त्या -अर्थेवोधको वाचकः--यथा--'गौः, शुक्लः, चल, 
डित्यः' | samaa अर्थबोधको लाक्षणिकः, गङ्गायां घोष इत्यत्र गङ्गातीरे 
राक्षणिकः । व्यज्जनावृत्त्या प्रतिपांद्योऽथेवोधको व्यञ्जकः यथा-नि:शेवेत्यादि । 


१६ काव्यप्रवन्धः 


वाक्यनिरूपणस्‌ 
वाक्य स्याद्‌ योग्यताऽऽकांक्षासत्तियुक्तः पदोच्चयः? । 


शक्तं पदम्‌, पदसमूहो वाक्यम्‌ | योग्यतया आकाङ्क्षया आसत्या 

च युक्तः पदसमूहः वाक्यं वाक्यसंज्ञं स्यात्‌ | तद्बोधस्त्वेवं-प्रथमस्ताव- 
च्छब्दश्रवणात्परं श्रोतुरात्मनि तत्तछब्दप्रतिपाद्या अर्थाः प्रतिभासन्ते, 
ततश्चाकांक्षायोग्यतादिमहिम्ना ते परस्परं विरिष्टान्वयबोधे समुद्यन्ति। 
आत्मनि शब्दश्रवणजन्या उपस्थितिर्चैषां स्मृतिरूपैव । सा च पूर्वमनु- 
भूतानां पदजन्योपस्थितिविषयपदार्थानां संस्कारेण योग्योद्बोधकसह- | 
भावात्सम्पद्यते । तादृशसंस्कारस्य चोद्बोधे कस्यचिदन्यस्योद्बोधक- 
स्यादशंनात्‌ तत्तच्छव्दश्रवणस्यैव हेतुत्वस्‌। यतो हि शब्दानां यदि 
पदार्थ: सह सम्बन्धो न स्यात्‌, तहि-अर्थस्मृतिरपि न स्यात्स्मर्य्यन्ते च | 
gesat: | तस्मादाकांक्षायोग्यतासन्निधिश्च वाक्यार्थज्ञाने हेतुरिति 
निविवादम्‌ | पदस्य पदान्त रव्यतिरेकप्रयुक्तान्वयाननुभावकत्वमाकांक्षा, 
j 


| 


हु 











अर्थाबाधो योग्यता, पदानामविल्म्बेनोच्चारणं सन्निधिः, सेव बुद्धथवि- 
च्छेदरूपासत्तिरप्युच्यते । आकाङ्क्षा दिरहितं वाक्यमप्रमाणम्‌ । यथा- 
'गौरश्व: पुरुषो हस्ती? इति । 'अग्निना सिञ्चति’ इत्यपि न प्रमाणं 
योग्यताविरहात्‌ । प्रहरे प्रहरेऽसहोच्चारितानि गामानयेत्यादिपदान्यपि 
न भ्रमाणम्‌, सान्निध्याभावातु । तस्माद्‌ योग्यतया आकाङ्क्षया आस- 
तत्या च युक्त वाक्यं स्यादिति ध्येयम्‌ । 


शन्दार्थनिरूपणस्‌ 


“स्याद्वाचको लाक्षणिकः शब्दोऽत्र व्यञ्जकस्त्रिधा | 

अर्थो वाच्यश्च लक्ष्यश्च व्यङ्ग्यश्चेति त्रिधा मत? n 

अत्र काव्ये दाब्दस्त्रिधा, उपाधीनां त्रैविध्याद्‌ । तेषां वाचकलाक्ष- 
णिकव्यञ्जकशब्दानामर्था अपि क्रमात वाच्यलक्ष्यव्यङ्गयभेदातु 
त्रिधेव | 4 

तात्पर्यार्थोऽपि केषुचित्‌ 


अभिहितान्वयवादिनां' भाट्टमीमांसकानां मते वाक्यार्थ इतरान्वित- 
घटादौ संसर्गे शक्तिरिति तडबोधनाय तातर्येनाम्नी वृत्तिः स्वी क्रियते, 
तदर्थश्च तात्पर्यार्थः । यथा--घटं करोतीत्यादौ घटवृत्तिक मेत्वानुकूला 
कतिरित्यर्थो बोध्यते, तत्र घटपदस्य च घटोऽर्थः, अम्प्रत्ययस्य च 
कर्मता, वृत्तिता तु न कस्याप्यर्थं इत्यपदार्थोऽपि वृत्तिता तात्पर्यवशाद- 
नयोः संसर्गमर्यादया भासते। बहुवचनेनायमेव पक्षो मम्मटसम्मत 
इति । मतान्तरे तु वाच्य एव वाक्यार्थः । अर्थात्‌-गवा दिशब्दानामान- 


यनादिकार्यान्विते गवादौ शक्तिः । 


'यथा-देवदत्त गामानयेत्युत्तमवृद्धप्रयोगात्सास्तादिमती' ब्यक्ति 
मध्यमवृद्धे सञ्चारयति तच्चेष्टया तस्य वाक्यस्य तदर्थबोधकतामनु- 
माय पुनस्ततो गां नयाश्वमानय--इति प्रयोगे गवापसरणमश्वाहरणं च 
दृष्ट्वाऽन्वयव्यतिरेकाभ्यां क्रियापदार्थात्विते कारके कारकपदस्य, 
कारकपदार्थान्वितक्रियायां च क्रियापदस्य शकितं बालोऽवधारयति । 
ततः प्रयोगकाले बालस्य मनसि प्रथमत एवान्वितबुद्धिर्जायते | न च 
गोरवेणान्वयांशप रित्यागः, प्रथमगुहीतान्वयशक्तेरुपजीव्यत्वेन तदपरि- 


त्यागात्‌ । तस्मात्‌ कि तात्पर्यवृत्त्यन्तरेणेत्यन्विताभिधानवादिन: प्रभा- 


१. अभिहितानां स्वस्वदवृत्त्या प्दैरुपस्थितानामर्थानामन्वय इति ये वदन्ति 
तेऽभिहितान्वयवादिनः | afer विना$थंबोधने5तिप्रसझ्ग इति 'वाक्यार्थंरूपे संसर्ग 
शब्दस्य तात्पर्याख्या वृत्तिरभ्युपगन्तव्येति । 

२. पदानि अन्वितानि भूत्वा पश्‍चाद्विशिष्टमथ॑कथयन्तीति यो वदति 
सोऽन्विताभिधानवादी । अत्रारचिवीजं ठु अत्वितत्वेन शक्तावपि-अन्वय विशेषः 
भानायाऽकांक्षादिकमवश्यं कारणं वाच्यमिति । इदं-गुरुसम्मतं, पक्षान्त रन्तु- 
पदसमूहगम्योवाक्यार्थेः । स वाच्यान्तर्गतपदार्थं एवेति | 

गङ्गायां घोष इत्यत्र गङ्गाशब्दः शीतलत्वातिशयादौ व्यञ्जकः | अभि- 
धाइत्या बोध्योऽयों वाच्यः | लक्षणादृत्त्या बोध्योऽ्थो लक्ष्यः | व्यञ्जनादृत्त्या 
बोध्योऽर्थो व्यङ्गधः। ` 

२ का० 

करस्य मतम्‌ । अत्रेदमपि विज्ञेयं-नेयायिका व्यङ्थार्थवोधमनुमानेन 
Hated | भट्टमतानुयायिनो मीमांसका दीर्घदीर्घतरव्यापाररूपयाभिध- 
येव व्यङ्म्यार्थं जानन्ति । अभिहितान्वयवादिनो मीमांसकाः संसगं- 
'वोधिकया तात्पर्याख्यवृत्त्यैव व्यङ्चवोधमुररीकुर्वते । भद्वनायकादयः 
'सांख्यका:-अभिधयेव व्यञ्जनाकार्यं चालयन्ति। एतानि मतानि 
निराकृत्य वेयाकरणेरारड्ारिकश्च व्यङ्चार्थवोधाय व्यञ्जनावृत्ति- 
रादुतेति संक्षेपः | 

सङकेतग्रहप्रका रस्तु 

शक्तिग्रहं व्याकरणोपमानकोशाप्तवाक्याद्‌ व्यवहारतश्च । 

वाक्यस्य शेषादिवृतेवदन्ति सान्निध्यतः सिद्धपदस्य वृद्धाः ॥। 


'गाक्तिनिरूपणस्‌ 

वाच्यार्थोऽभिधया बोध्यो लक्ष्यो लक्षणया सतः । 
व्यङ्गयो व्यञ्जनया ताः स्थुस्तिस्त्रः शब्दस्य शक्तयः ॥ 
अस्मात्पदादयमर्थो बोद्धव्य इतीश्वरसङ्केतः शक्तिः | साक्षात्सङ्के- 
तितमर्थं बोधयितुं प्रवृत्ता शब्दशक्तिरभिधा । अभिधीयते कथ्यते 
साङ्केतिक: शब्दार्थोऽनयेति निर्वचनात्‌ | सेयमभिधा त्रिविधा । केवल- 
समुदायशक्तिः, केवलावयवशक्तिः, = 
आद्याया डित्यादिरुदाहरणम्‌ । द्वितीयस्याः पाचकपाठकादि: | तृती- ` 
याया: Testa: | एता एव विधा रूढि, योग, योगरूढिशक्देव्येपदि- 
द्यन्ते | तत्राखण्डशक्तिमात्रेणेकाथं प्रतिपादकत्वं रूढिः। अवयवशक्तिः 
मात्रसापेक्षं पदस्येकार्थमप्रतिपादकत्वं योगः । उभयव क्तिसा पेक्षमेकार्थ- ` 
प्रतिपादकत्वं योगरूढिः । अभिधया वा eat यमर्थ वोधयति स तस्य. 
वाचकः। स च जातिगुणक्रियायद्च्छात्मकः। तत्र जातिर्गोत्वादिः, 
संस्थानविशेषाभिव्यङ्गचा प्रत्यक्षसिद्धा, गवादिपदानामभिक्षेया । गुणः 
शुक्लादिः, शुक्लादिपदानामभिधेयः | चलनक्रियादिश्चलनादिशब्दा- 
नाम्‌ | यादृच्छिकस्तु वक्त्रा स्वेच्छया डित्थादिशब्दानां प्रवृत्तिनिमि- 


५ 
$ 










१. कवित्वबी जरूपसंस्कारविशेषः शक्ति: | 
२. तत्र सङ्के तितार्थस्य बोधनादग्रिमाऽभिधा । 

तत्वे सन्निवेशितो धर्मः। स च परम्परया व्यक्तिगतश्चरमवर्णाभिव्य- 
ङ्गयोऽखण्डः स्फोटः। तदित्थं चतुष्टयी शब्दानां प्रवृत्तिरिति 
सङ्गच्छते | 
सङ्केतग्रहनिरूपणस्‌ 

'व्यक्तेरपाधिषु सङ्केतो गृह्यते न व्यक्तौ आनन्त्यव्यभिचारदोषा- 
पातात्‌' | अत्रेदं विचार्यते-जात्यादिषु सङ्केतग्रह वहुदोषसम्भावनया 
` व्यक्तौ शक्तेरङ्गीकारे तत्तद्दोषाणां वारणसम्भवेऽपि शक्तथानन्त्य- 
व्यभिचारयोरवद्यम्भावात्‌ तत्र सङ्केतः कथमपि न भवितुमहंति । 
तत्कथमिति चेच्छणु--प्रथमन्तावद्‌ व्यक्तिशक्तिवादिनं प्रति इयं पृच्छा- 
उच्चारिताच्छब्दात्‌ सङ्केतग्रहः कि व्यक्तिनिचयेषु कस्याच्विदेकस्यां 
व्यक्ती वा ? तत्र नाद्यः, कदाचित्केनचिदुच्चा रितात्‌--एकस्माच्छब्दात्‌ 
सकलव्यक्तीनाँ युगपदुपस्थितेरत्यन्तासम्भवात्‌ | नापि द्वितीय: | उच्चा- 
रितादु गोशब्दात्कस्याश्रिदेव गोव्यक्तेरुपस्थितावपि तदितरासां गोव्य- 
क्तीनां ततः कथमपि भानासम्भवात्‌, दृश्यते च TAM | अपरञ्च 
व्यक्ती सङ्केतस्वीकारे “AT: श्वेतश्चलः डित्थः' इत्यभिधाने aa 
पदेरेकस्यैव मृगव्यक्तेरभिधानात्‌ “घट: कुम्भ? इत्यादीनामिव तुल्य- 
व्यक्तिवाचकतया सहप्रयोगः कथमपि न सम्भवेत्‌ | उपाधौ सङ्केत- 
स्वीकारे तु जातिगुणक्रियासंज्ञाशब्देषु प्रवृत्तिनिमित्तस्य भिन्नत्वात्‌ 
तादृराभ्रयोगे पर्यायत्ववारणसम्भवात्‌ सहप्रयोगस्य न काप्यनुपपत्तिः 
रिति दिक्‌ ( एवं गुणद्रव्यक्रियास्वपि दोषापातः ) पृथक्‌ सङ्केतग्रहे । 

जातिवार्दानरूपणस्‌ 


ब्राह्मणादिनिष्ठा लक्षणविशेषोद्भाविता प्रत्यक्षा ब्राह्मणत्वादि- 
जाति; ब्राह्मणादिपदानां वाच्या । नित्यत्वे सति अनेकसमवेतत््रं 
जातित्वम्‌ ।' इति तल्लक्षणम्‌ | सा चानुमितिगम्या घ्राणत्वादिर्घाणा- 
दीनाम्‌ | यदि जातावेव शक्तिस्तदा कथं व्यक्तिभानमिति तु न सम्यक, 
व्यक्तयविनाभावित्वात्तु जात्या व्यक्तिराक्षिप्यते अर्थात्‌ एतन्मते गवादौ 
_गोत्वादिरिव शुक्लादौ शुक्लत्वादिः, डित्थादौ डित्यत्वादिर्जातिरस्ति, 


२० काव्य प्रबन्ध: 


डित्थादीनां प्रकृत्यवस्थाकालभिन्नत्वेन भिन्नत्वाङ्गीकारात्‌, शुक्लत्वा- 
दिजात्याश्रयस्य शुक्लादिगुणस्येवाक्षेपाच्च इति 1 नहि करश्चित्पदार्थो 
जातिसम्बन्धमन्तरेण स्वरूपं प्रतिलभते । यदुक्तं वाक्‍्यपदीये--*नहि 
गोः स्वरूपेण गो नप्यिगीः, गोत्वाभिसम्बन्धासु गौ: इति | कश्चित्पुन- | 
रुपाधिलब्धस्वरूपस्य वस्तुनो विशेषाधानहेतुः, यथा--शुक्लादिर्गुण: | 
नहि शुक्लादेर्गुणस्य पटादिवस्तुस्वरूपप्रतिलम्भनिबन्धनत्वम्‌ । जातिः | 
महिम्नेव तस्य वस्तुनः प्रतिलम्भस्वरूपत्वात्‌, अतोऽसौ लब्धस्वरूपस्य 
वस्तुनो विशेषाधानहेतुः | येऽपि च नित्याः परमाणुत्वादयो गुणास्तेषा- 
मपि गुणजातीयत्वादेवंप्रकारत्वस्‌ । तदेवं प्राणप्रदोपाधिनिबन्धनत्वं 
यस्य शब्दस्य स जातिशब्द इति। एवं सवेषामेव गुणक्रियायदुच्छा- 
शब्दानां जातिनिवन्धनत्वम्‌ । यत्त्वेकबुद्धयाश्रयतया चेकत्वव्यवहार- 
स्तस्याः सिद्धः, शुक्लादिसः्चारणादीनां प्रतिव्यक्तिभिन्नत्वाद्‌ एवं च 
व्य क्तिशक्तिवादे द्शितयोरानन्त्यभिचाररूपयोरत्रापि सम्भव इत्यपि न 
सम्यक्‌ | अपर च “चलन्तीं गामानय’ इति वाक्ये चरूनक्रियोपादानेऽपि 
तत्र सङ्केताभावात्‌ “पुरुषः स्थितां गामानयेत्‌' इत्यतिप्रस ङ्गोऽपि 
स्यात्‌। लाघवात्रत्यभिज्ञया च तेपामेकत्वाभ्युपगमात्‌ | तथा चोक्तं 
गुणक्रियायद्च्छानां वस्तुत एकरूपाणामाभ्रयभेदाद्‌ भेद इव लक्ष्यते? | | 
अतो भेदज्ञानं भ्रम एवेति तात्पर्यम्‌ । एवं गुणक्रिया यदृच्छाशब्दाना- 
मपि सवेषां पयःशङ्गणुडतिलशुकसारिकामनुष्याद्युदी रितेषु frag 

समवेतं डित्थत्वादिकं सामान्यमेव संज्ञिषु यथायोग- | 
TAR | अतः सर्वेषां जातिरेवार्थं इति दिक्‌। : 


' जातिविदिष्टवादप्रदञेनम्‌ 
नहि व्यक्तिमात्रे सङ्केतग्रहणं कतु शक्यते न वा जातिमात्रे | 
आदे-आनन्त्याद्‌ व्यभिचाराच्च | अन्त्ये व्यक्तप्रतीतिरिति वाच्यम्‌ ।| 
१. जातावेव शक्तिरिति मीमांसकाः, 
यिका:, अतद्वयावृत्तिरूपोऽपोह इति atar: 
काराः इदमेव मतश्चाल ड्कारिकसम्मतम्‌ | 















जातिविशिष्टे सङ्केत इति नैय- 
। उपाधावेव शक्तिरिति महाभाष्य 

यथा सति वृत्त्यानुपस्थितत्वेन शान्दबोधविषयत्वानुपपत्तिः स्यात्‌ । 
तस्माज्जातिविशिष्ट एव सङ्केतः (अत्रापि पूर्ववद्दोषापातः) । 
सहाभाष्यकारमतनिङूपणम्‌ 

ननु गुणक्रियाशब्दसंज्ञिव्यक्तीनामेव तत्तदुपाधिनिवन्धनभेदजुषा- 
मेकाकाकारतावगतिनिबन्धनत्वं न तु जातेरिति चत्वार्येव झब्दप्रवृत्ति- 
निभित्तानि। तस्मादुपाधावेव शक्तिरिति भगवान्‌ महाभाष्यकारः | 
यथा ह्य कमेव मुखं तैलखङ्गोदकादर्शादीनां प्रतिबिम्वावगतिनिबन्ध- 
नानां भेदान्नानाकारत्वेन प्रत्यवभासते तथैकैव शुक्ला दिव्यक्तिदेशकाला- 
वच्छिन्ना तत्तत्कारणसामग्न्युपजनितशङ्काद्याश्रयविशेषवशेन नाना- 
रूपतयाऽभिव्यक्तिमासादयन्ती विचित्रैव स्यादिति। अतश्च तस्याः 
शुक्लादिव्यक्तेरेकत्वाज्जातेश्च भिन्नाश्रयसमवेतत्वाच्छुक्लत्वादिजात्य- 
भावान्न शुल्का दिशब्दानां जातिशव्दत्वम्‌ | किन्तु पचतीत्यादौ डित्थ- 
शब्दादौ डित्थादौ च संज्ञिनि वाच्यम्‌ । अत्राप्येकस्या एव पाकादि- 
क्रियाव्यक्तेडित्यादिशब्दव्यक्ते डित्थादेश्र संज्ञिनो यथाक्रमम भिव्यञ्जः 
कानां पाकादीनां तथा ध्वनीनां वयोऽवस्थाविशेषाणां कौमारादीनाःच्च 
यो भेदस्तद्वशेन नानाविधेन रूपेणावभासमानत्वात्‌ शब्दप्रवृत्तिनिमि- 
ततस्य भिन्नत्वाच्च जातिगुणक्गियासंज्ञादाब्देषवेवेत्थं सङ्केतग्रहणं सुलभम्‌ 
अतो न व्यक्तौ न वा जातौ नापि च जातिविशिष्टादौ सङ्केतग्रहः 
त्युत उपाधावेव सङ्केत इति निर्वाधं सिद्धम्‌ | तदुक्तं 'संकेतो गह्यते 
जाती गुणद्रव्यक्तियासु च' इति | 

लक्षणानिरूपणम्‌ 
१ मुख्यार्थबाधे तद्योगे रूढितोऽथ प्रयोजनात्‌ । 
अन्योऽर्थो लक्ष्यते यत्‌ सा लक्षणारोपिता क्रिया ॥। 

अर्थात्‌ मुख्यार्थबाधे तद्युक्तान्यार्थप्रतीतिमुला राक्यसम्वन्धवती 

१. मुख्यार्थवाधमुस्यार्थंसम्वन्वधोभयपूरवंकः रूढिप्रयोजनान्यतरहेतुकः, अश- 
क्यार्थप्रतिपादकः शब्दव्यापारो लक्षणा । लक्षणाशब्दो द्विधा विग्रृह्मते--भावद्यु- 
RAT करणव्युत्पत्त्या च । तत्र मम्मटाचायंप्रभृतिभि: प्राचीनपण्डितेर्भावव्यु- 


त्युत्तिरेवादतेति ध्येयम्‌ । 

२२ काव्यप्रवन्धः 


लक्षणा | लक्षणं लक्षणेति वा लक्ष्यते प्रतीतिविषयीक्रियते स्वाभिः 
सतार्थसम्पत्तियंयेति निर्वचनात्‌ | सेयं द्विविधा-निरूढा, प्रयोजनवती 
च । तत्र प्रयोजनवती द्विधा-शुद्धा गौणी च। शुद्धापि द्विधा-सारोपा 
साध्यवसाना च । विषयविषयिणोः पृथक्‌ निदिष्टयोरभेद आरोपः | 
अपृथक्‌ निदिष्टे विषये विषय्यभेदोऽध्यवसानम्‌ । तत्राद्येन सहिता 
सारोपा, द्वितीयेन तु साध्यवसाना गौणी चतुविधा जहत्स्वार्था, 
अजहत्स्वार्था, सारोपा, साध्यवसाना च । तदित्थं षड्विधा लक्षणा | 
गुढाऽगुढव्यञ्गयभेदयोजनया पुनद्वविध्यं भजते । अगूढव्यङ्ग्या गुढव्य-| 
ङ्ग्या चेति। तदनया दृष्ट्या प्रयोजनवत्याः सङ्कलय्य द्वादशभेदा 
भवन्ति। तत्र शुद्धायाः पूर्वोक्तभेदद्वययोजनेन लक्षणायाः कात्स्न्येन 
चतुर्दशभेदा भवन्ति | कर्मणि कुशलः, गङ्गायां घोष इत्याद्युदाहर- 
णानि । तेषु कानिचिदेवात्र विविच्यन्ते । तद्यथा, निरूढा-'कमणि- 
कुशलः अत्र कुशलपदं रूढ्या दक्षे [ चतुरार्थे ] लाक्षणिकम्‌ | कुशात्‌ 
रातीति कुशल इति व्युत्पत्तिलभ्यः कुशाग्राहिरूपो वाच्योऽर्थः स॒ 
दभेग्रहणाद्ययोगात्‌ प्रकृतेऽसम्भवन्‌ वाधितस्वरूपः “सतो ग्रहणससतः 
परित्यजनञचेति’ विवेचकत्वादिसाधर्म्यंसम्बन्धसम्बन्धिनं दक्षरूपमर्थ 
छक्षयति । परं कुशग्राहिरूपार्थस्य व्युत्पत्तिलभ्यत्वेऽपि प्रसिद्धिबलातु 
पूर्वेमत्र कुशालपदेन दक्षरूपा्थं एव बोध्यते । एवं कलिङ्गः साहसिकः’ 
इत्यादीन्युदाहरणानि निरुढलक्षणायाः । इति दर्पणकारादय: | ( तेषा- 
मयमभिप्रायः, यच्छब्दानां व्युत्पत्तिनिमित्तमेव प्रवृत्तिनिमित्तमिति तु 


रक्ते तु कुशग्राहित्वरूपव्यत्पत्तिनिमित्तस्यानेकपदार्थघटितत्वेन गुरु" 
त्वात्‌ तदपेक्ष्य लघुना दक्षत्वरूपाखण्डोपाधिनैव कुशलशब्दस्य सङ्केतः 


ग्रह इति ) ननु रुढिवद व्युत्पत्तिरपि पदार्थोपस्थापिकेति चेन्न, न 


'लब्धात्मिका सती रूढिभंवेद्‌ योगापहारिणी । | 
कल्पनीया तु लभते AKA योगबाधत: ॥' इति। 


पुर्वपी ठिकरा २३ 


अन्यथा 'व्युत्पत्तिलभ्यस्य सुख्यार्थत्वस्वीकारे 'गौः शेते? इत्यत्रापि 
शयनकाले गमनकत्तंत्वरूपमुख्यार्थवाधे न लक्षणा स्यात्‌। तस्मान्नैषा 
रुढिलक्षणा प्रत्युत रुढिशक्तिरेवेति ये वदन्ति तन्न सम्यक्‌ । अत एवो- 
द्योतकारादयोऽपीत्थमत्र समादधति ये तु कर्मणि कुशलः, लावण्यं, 
मण्डपः, कुण्डलम्‌, इत्यादौ दक्षत्वादेः प्रवृत्तिनिमित्तत्वाद्‌ व्युत्पत्ति- 
निमित्तस्य झटिति अप्रतीतेः वाधप्रतिसन्धानं विनापि तत््रतीतेश्च 'कुशेः 
aar प्रत्यये कुशलपदस्य वेयाकरणेः साधनाच्च रूढिश क्तिरेवात्र' 
इति वदन्ति तन्मते तैलपदमुदाहरणमिति बोध्यम्‌ । तैलपदस्य तिल- 
विकारद्रवे शक्तस्य सार्षपे निरूढलक्षणेति। तद्वदिहापि रूढिलक्षणैवेति 
सिद्धम्‌ | 


प्रयोजनवतो 


यथा 'गङ्कायां घोषः’ इत्यत्र गङ्गाशब्दस्य भगीरथरथा ङ्गखाता- 
वच्छिन्न जलप्रवाहोऽर्थः घोष इति शब्दस्य चाऽऽभीरग्रामः। ग्रामस्य 
जलप्रवाहे सत्ता न सम्भवत्येवेति तटे लक्षणाऽभ्युपगम्यते | न चाऽनु- 
न्मत्तस्तटशव्दे प्रयोक्तव्ये गङ्गाशब्द किच्चित्प्रयोजनमन्तरा प्रयुञ्जीत, 
इतीह घोषे शैत्यपावनत्वादिप्रतीतिरूपं प्रयोजनमस्तीति प्रयोजनवती- 
यम्‌ । गङ्गातटयोः सामीप्यच्चात्र सम्बन्ध इति । यद्यपि ‘गङ्गायां घोषः” 
इत्यत्र गङ्गाशब्देन प्रत्यायितं स्रोतस्तीर लक्षयतीत्यर्थव्यापारो लक्षणा 
न तु शब्दव्यापारस्तथापि वाच्यधर्मो वाचके शाब्दे आरोप्यते। अत 
आरोपितक्रिया शक्तिः शब्देऽपि ada एवेति शब्दोऽपि लाक्षणिक 
इति । 'गङ्गायां घोषः’ अत्रायमाशयः-गङ्गादाब्दस्य प्रवाहे सप्तम्या 
अधिकरणे घोषस्य चाभी रपलल्यां सङ्केतः। तेनाभिधया प्रवाहाधिकर- 
णको घोष इत्यर्थो जायते । एष च मुख्यार्थोऽत्रानुपपन्तः । जलप्रवाहे 
घोषासम्भवात्‌ | तेन गङ्गातीरे घोष इत्यर्थो लक्ष्यते । मुख्यार्थलक्षयार्थ- 
योगे ङ्गाती रयोः सामीप्यादिएच सम्बन्धः । घोषे च शेत्यपावतत्वद्योत- 
नायैव मुख्यशब्दं विहाय लाक्षणिकः शब्दः प्रयुक्त इति दोत्यपावनत्वा- 
तिशयः प्रयोजनम्‌, इयमेव जहत्स्वाथेत्युच्यते । 


२४ काव्यप्रवन्ध: 


'प्रयोजनवती शुद्धा | 
` यथा 'कुन्ताः प्रविशन्ति’ अत्र हि कुन्तशब्दस्य शस्त्रविशेषे शक्तिः, 
प्रविशन्तीत्यस्य च कुन्तकतुंके अन्तःप्रदेशसंयोगानुकूले व्यापारे ( वेया- | 
करणमतेन ) तादृशव्यापारकतुंत्वं जडे कुन्ताख्ये शस्त्रविशेषे स्वतो न 
सम्भवतीति कुन्तधारिपुरुषेषु लक्षणा भवति । कुन्तधारिण इति प्रयो- 
क्तव्ये कुन्ता इति प्रयोगो विद्यते, निर्दयप्रहत्तृत्वादिकं प्रयोजनमिति 
प्रयोजनवतीयम्‌ । कुन्तकुन्तधारिणोः सादृश्यातिरिक्तस्य संयोगसम्ब- 
न्धस्य सत्त्वादियं शुद्धा । मुख्यार्थबाधप्रतिसन्धानमपि व्युत्पन्नानाम- 
स्त्येेति दशनात्‌ -कदाचिच्छक्तिभ्रमाद्बोधे तदभावेऽपि न क्षतिरित्य- 
keeta इयमेव चाऽजहत्स्वार्थाऽपि उपादानेन चेयं लक्षणेत्यपि 
l 
“सण्डनमिश्रास्तु 'गौरनुवन्ध्य:' इत्यादिकमुपादानलक्षणाया | 
हरणमाहुः । तेषामयमाशयो यदत्र गोत्वस्य यागं प्रति साधनत्वं शाब्दं 
व्यक्तथाक्षेपमन्तरेण नोपपद्यत इति तत्सिद्ध्यर्थंतया व्यक्तेराक्षेपः | 
यथा 'पीनो देवदत्तो दिवा न भुङ्क्ते’ इति वाक्ये रात्रिभोजनवानिति 
लक्ष्यते । भोजनाभावसमानाधिकरणपीनत्वयुक्तोत्कर्षस्य प्रतीतेः प्रयो- 
जनस्य सत्वात्‌ । सेयं लक्षणा “दिवा न भुङक्ते’ इति मुख्यार्थमादायेव 
भवतीत्यनुपादानरूपा । तन्न सम्यक्‌, दिवाभोजनाभावतः पीनत्वं 
विनाऽनुपपन्न मित्यनुपपत्त्या रात्री भुङ्क्ते इति शब्दः कल्प्यते-इत्य- 
चिगमात्‌ । श्रुतार्थापत्तेर्वा तस्य विषयत्वात्‌ । नहि तत्र किश्चिठ्ययो- 
जननमप्यस्ति नापि च रूढिः ततः कथं रुक्षणापरवृत्तिः स्यादिति 
NAT: | 
१. शुद्धा लक्षणा सादृश्यातिरिक्तसम्बन्धात्‌ भवति | 
णानां सादृश्यात्‌ सादृश्यसम्बन्धा लक्षणा । ` 
इयं च लक्षणा गुणयोगात्‌ गोणीत्युच्यते | = 
२. शुतिवि हिताऽनुवन्धनक्रिया कथं गोत्वजातेः स्यादिति मुख्यार्थबाधः । . 
अतो जात्या गोत्वरूपया व्यक्तिराक्षिप्यते लक्ष्यते, न चेयं लक्षणलक्षणा, जातेः | 
भकारत्वात्‌ | किन्तुपादानरूपैवेति मण्डळन मिश्राशयः | F 

"सारोपा गोणी 

यथा योर्वाहीकः। अत्र वाक्यार्थबोधे मतभेदः, तथाहि गोगोत्वं, 
वाहीको वाहीकत्वमित्युभयो रन्वयभेदः, अन्वयभेदाच्च मुख्यार्थबाध- 
स्ततो लक्षणा | साहचर्यात्‌ लक्षणया जाड्यात्वादयो लक्षिता अपि 
परार्थाभिधाने ( स्वस्यान्यार्थाभिधाने) प्रवृत्तिनिमित्वमुपयान्तीति ततो 
वाहीकप्रतीतिरभिधयैव जायत इति केचन वदन्ति, एतेषामयमाशयो 
यद्‌ गोशद्दात्प्रथमं लक्षणया जाड्याय पस्थितिस्ततोऽभिधया बाहीकस्य 
बोध: । अर्थात्‌ गो शब्दो हि भिन्नार्थकत्वाद्बाहीकेन सहानुपपद्य- 
भानसामानाधिकरण्यत्वेन बाधितमुस्यार्थः सन्‌ स्वार्थसहचारित्व- 
सम्बन्धेन जाड्यादिगुणान्‌ लक्षयित्वा तानेव प्रवृत्तिनिमित्तीकृत्य बाही- 
कमभिधया बोधयतीत्यर्थः | परन्तच्नोपपन्नम्‌ | गोपदस्य वाहीकशन्दे- 
ऽसङ्केतितत्वात्‌ सङ्केताभावेनाभिनाभिधाऽभावरूपा, अतो गोचाब्दार्थ- 
बोधनानन्तरं चाभिधाया विरामः | जाड्यादिगुणानां लक्ष्यत्वाच्च | 
अन्ये त्विदं वदन्ति ‘शक्यत्वेऽसति शक्यवृत्तित्वे सति स्वभि्नावृत्तित्वं 
भवृत्तिनिमित्तत्वम्‌' इत्यशक्यतया प्रवृत्तिनिमित्तत्वासम्भवः। अतो 
वाहीकार्थंगतेषु जाड्यादिगुणेष्वेव लक्षणा । वाहीकार्थो नाभिधया 
तीयते नापि समवायेन चेत्यन्ये । एकर्धामबोधकत्वाभावाद्‌ गौर्वाहीक 
इति सामानाधिकरण्यानुपपत्तनेदमपि समीचीनमिति । अयं भावः 
नाभिधया गोराब्देन बाहीकार्थ: प्रतीयते, किन्तु गोत्वसहचारिसाजात्य- 
सम्बन्धेन वाहीकार्थगता गुणा एव लक्ष्यन्ते | वाहीकार्थस्तु धमिरूपेणा- 
क्षिप्यते । गोगतजाड्यमान्यादिसजातीयबाहीकगतगुणा इति atas- 

स्मिन्मते दोषोऽयं गोशब्दादु बाहीकार्थं प्रतीयते न वेति प्रश्‍न: । आद्ये 
वाहीकार्थं गोपदस्याऽसंकेतितत्वात्‌ तत्प्रतीतिरसम्भवा | द्वितीये गौर्वा- 

हीकपदयोः सामानाधिकरण्यमसम्भवम्‌ | तस्माल्लक्षणयैव बोधः | 


1. गुणयोगादियं गौणी । यथा शुद्धा सादृश्यातिरिक्तसम्बन्धा, तथा गौणी 


छेक्षणा न भवति, गोण्यान्तु सादृश्य एव सम्वन्ध इति नियमः | 


२. वाहीको नाम देशविशेषः तत्रत्यः पुरुषो वाहीक इति केचित्‌ । अन्ये 


३ वहिभेवो बाहीक इति व्युत्पत्या शास्त्रीयाचाराद्‌ वहिर्भूत इति मन्यन्ते । 


२६ काव्यप्रवन्धः 


समानार्थैकविभक्तिकयोरभेदान्वय इति । अतो गौर्बाहीकयोः 
सम्बन्धमपनीय साधारणगुणा जाड्यमान्द्यादयस्तदाश्रयत्वेन बाहीक 
एव गोशब्देन लक्ष्यते | अज्ञत्वाद्यतिशयबोधनश्चात्र प्रयोजनम्‌ । 
अर्थात्‌--गौः पशुः, बाहीकस्तु नरः, तेन गोशब्दार्थो वाहीकार्थं 
सहाऽन्वयमलभत्‌-इत्येष मुस्यार्थेवाधः | अज्ञत्वादिसादृश्यमत्र 
सम्बन्धः | ततो गोगतजाङ्यमान्द्यादिसजातीयगुणाश्रयो वाहीक इति 
बोध: | जाडयाद्यतिशयश्च प्रयोजनम्‌ । इयं गुणयोगादुगौणीत्युच्यते । 
अत्र मते तु जाड्यादिगुणविरिष्टे लक्षणेति तत्सामानाधिकरण्यानुः 
पत्तिरित्यपरे 'स्वीया' इति दिक्‌ । 


लक्षणाभेदोपयोगविवेचनस्‌ 

पूर्वोक्तेषु लणक्षाभेदेषु निरूढा सम्बन्धिनो भेदद्वयस्य साहित्यशास्त्र | 

न क्वापि तथाविधश्चमत्क्ृतिजनक उपयोगो दृष्यते । तस्या | 
शुन्यत्वात्‌ | व्यङ्ग्यस्येवात्र चमत्कृत्याधायकत्वात्‌ | तेन भेदद्वयमेत- 
दाश्रित्य न कश्चन ध्वनि: । न चापि कश्रनाऽलङ्कार एव समायाति 
दुरिविषयताम्‌ । प्रयोजनवत्या भेदेषु पुनगौणी सारोपा रूपकालङ्कारे, 
गौणी साध्यवसाना च रूपकातिशयोक्तौ, शुद्धा सारोपा साध्यवसाना 
चेत्युभयमुभयविधे हेत्वलङ्कार उपयुज्यते | अवशिष्टे भेदद्वये शुद्धां 
जहत्स्वार्थामाश्चित्य अत्यन्त-तिरस्क्ृतवाच्यनामको ध्वनिभेदः । शुद्धाः 


poe तु अर्थान्तरसडक्रमितवाच्यनामक: स प्रसरसीत्यः 
वध्येयम्‌ । 











Pagara 
उदाहरणं यथा-- 
सुखं विकसितस्मितं वसितवक्रिमप्रक्षितं, 
समुच्छलितविश्वमा गतिरपास्तसंस्था मतिः | 
उरो मुकुलितस्तनं जघनमंसबन्धोद्धुरं, 
बतेन्दुवदनातनो तरुणिमोद्गमो मोदते १॥ 
अत्र विकसितत्वं पुष्पधर्मः स च मुखे बाधितः प्रसरत्वं ( सावि 

शयत्वं ) लक्षयति, सामान्यविषयभावसम्बन्धः, रामणीयकत्वं ( सौर- 
भादि ) व्यङ्ग्यस्‌। वशीकरणं चेतनधर्मः, स च प्रेक्षिते बाधितः, 
अभिमतविषयप्रवृत्तिः सम्बन्धः, युक्तानुरागित्वं व्यङ्ग्यम्‌, समुच्छलनं 
ga, स च गतौ वाधितः, वाहुल्यं लक्षयति, कार्यकारणभावः 
सम्बन्धः, अतिशयो व्यङ्ग्यः | अपासनं चेतनधर्मः स च मतौ बाधितः 
त्यागं लक्षयति सामान्यविशेषभावः सम्बन्धः अनुरागातिशयो व्यङ्ग्यः,. 
मुकुलनं gat: स च स्तनयोर्वाधितः; उद्धिन्तत्वं लक्षयति, ताद्रूप्य 
सम्वन्धः मनोहारित्वं व्यङ्ग्यम्‌ | उदुधुरत्वं शकटधर्म: स च जघनेः 
बाधितः, भारसहनक्षमत्वं रक्षयति, सामान्यविशेषभावः सम्बन्धः, 
उपभोगयोग्यत्वं ( रमणीयत्वं ) व्यङ्ग्यम्‌ । प्रमोदश्चेतनध्मः स च 
तरुणिमोद्गमे बाधितः, अनियन्त्रणीयतां लक्षयति, जन्यजनकभावः 
सम्बन्धः, स्पृहणीयत्वं व्यङ्ग्यम्‌, अत्रैतानि व्यङ्ग्या काव्यवासना- 
परिपक्वबुद्धेः सहृदयस्यैव प्रकाशन्ते इति गूढत्वाद्‌ गूढव्यङ्ग्यमिदम्‌ | 


अगुढव्यङ्झयलक्षणा 


यथा-- 
“श्रीपरिचयाज्जडा अपि भवन्त्यभिज्ञा विदग्धचारितानास्‌ । 
उपदिशति कामिनीनां यौवनमद एव ललितानि w 
इत्यत्रोपदिशतीति पदम्‌ अगूढव्यङ्ग्यपरमन्यत्सवं स्पष्टम्‌ । 
साहित्यदर्पणीयलक्षणाभेदप्रदर्शनम्‌ 
पुर्व साहित्यदर्पणो क्तलक्षणाया अशीतिभैदा इह विन्यस्यते, तत- 
स्तदालोचनम्‌ । यथा-(१) सारोपा उपादानलक्षणा रूढिविषया-अश्वः 
Raat धावति। ( २) सारोपा उपादानलक्षणा प्रयोजनविषया-एते 
कुन्ताः प्रविशन्ति । ( ३ ) सारोपा लक्षणलक्षणा रूढिविषया-कलिङ्गः 
पुरुषो युध्यते । ( ४ ) सारोपा ल० So प्रयोजनविषया-आयुघेतम्‌ । 
(4 ) साध्यावसाना उपा० रूढिविषया-श्वेतो धावति। ( ६ )साध्य- 
वसाना उपा० so विषया-कुन्ताः प्रविशन्ति। (७ ) साध्यवसाना 
Bo Go रूढिविषया- कलिङ्गः साहसिक: | ( ८ ) साध्यवसाना wo 

७० प्रयोजनविषया-गङ्गायां घोष: । (९) गौणी सारोपा उपा० रूढि- 
विषया-एतानि तैलानि हेमन्ते सुखानि। (१०) गौणी सारोपा उपा० 
प्रयोजनीया-एते राजकुमारा गच्छन्ति | ( ११ ) गौणी सारोपा Bo 
ल० रूढीया-राजा गौडन्द्र: कण्टकं शोधयति। ( १२ ) गौणी सारोपा 
Bo Bo प्रयोजनविषया-गौर्बाहीकः। ( १३) गोणी साध्यवसाना 
उपादान० रूढिविषया-तैलानि हेमन्ते सुखानि ( १४ ) गौणी साध्य० 
Jo प्रयोजनवती-राजकुमारा गच्छन्ति। ( १५ ) गोणी साध्यवसाना 
wo wo निरूढा-राजा कण्टकं शोधयति। ( १६) गौणी साध्य- 


वसाना Bo ७० प्रयोजनवती-गौर्जल्पति। अत्राष्टप्रकारा प्रयोजन- 


 'लक्षणव्यङ्गधस्य गूढाऽगूढत्वात्‌ हेतोः-षोडशधा भवति षोडशप्रकारा 
च सा धमिधमंगतभेदेन द्वात्रिशत्प्रकारा भवति। तथाविधा चेयं 
निरूढारक्षणाभिरष्टाभिः साकं चर्त्वारशद्‌ विधा सम्पद्भते। अथ 
प्रत्येकं पदवाक्यगतत्वेन द्विधा भूत्वा अशीतिप्रकारा जायते । इतीह 
छात्रजनानां त्वरितावबोधनार्थमपि सोदाहरणपुरस्सरं लक्षणायाः 
पूर्वोक्ता अशीतिभेदा विन्यस्ता दपंणत एवेति सक्षेपः। एवं दर्पण- 
कारस्येष एतावान्‌ विस्तारः खलु केवलं छात्रजनक्लेशावह एव प्रती- 
यते, चमत्कारशून्यो नाधिकोपयोगी च । एषु भेदेषु केचनाऽसम्भविनः 
तु चत्मङ्कतिशुन्या freer अपि । तथाहि, सामान्यतस्तहिग्दशन- 
— 
सा हित्यदर्पणीयलक्षणाभेदालोचनस्‌ 

निरूढाया यद्‌ भेदाष्टकमभ्युपपन्नं तदनुचितमेव | निरूढाया रूढ- 
'मुलकत्वेन व्य्गथशूत्यतया तद्भेदप्रपश्चस्य प्रयोजनरहितत्वात्‌ | 
प्राचीनस्तु शुद्धा गौणीति भेदद्वयमपि नाऽस्याः स्वीकृतम्‌ । ते जानन्ति 


स्म यत्‌ सादृश्यसम्बन्धो वा तदितरसम्वन्धो वा मूलमस्या भवतु । | 
किन्तु रूढलक्ष्यशब्दभ्रवत्तेनं जनतायामेवायतते | न तत्र वक्तुळेंश्ञोऽपि 
स्वातन्त्र्यस्य | अतो निरूढाभेदप्रपञ्चः केवलं क्लेशावह एव प्रतीयते | 


अस्तु, निरूढायाः सादृष्यतदितरसम्बन्धाद्‌ गौणीत्वं गुद्धात्वञ्चेति भेदः | 


इयं मध्यवतिभिराचार्येरस्याः समादृतम्‌ | जहत्सवार्थादिकं तु तत्र 


A 

सवंथाञ्नपेक्षितम्‌, फलानुपधायकत्वात्‌ | तेन द्विविधैव निरूढेत्यधिक- 
भेदकल्पनं प्रयासमात्रमेव । 

सम्प्रति प्रयोजनवत्या भेदेषु विचार्यते । तत्र गोण्या जहत्स्वार्था, 
अजहत्स्वार्था चेति भेदद्वयं न सम्भवति, ततः सा सर्वथा जहत्स्वाथेव 
भवति, नाजहुत्स्वार्था । तथाहि-काव्यप्रकाशकारः-'शुद्वे्ा सा द्विध7 
इति । प्रतीकं विवृण्वता प्रदीपकारेण तत्रोक्तं निभालनीयम्‌ TIAN- 
न्त्ये सादुश्येतरसम्बन्धसत्त्वे कथं गौणी, सादुर्यप्रयुक्तलक्षणाया एव 
गोणीत्वादिति फलितं भवति । तस्माद्‌ गौण्या अजहृत्वार्था, जहत्स्वा- 
थेति भेदद्वयकल्पनं निरर्थकमेव | तस्याः सवदा जहत्स्वार्थात्वेन तादृश- 
भेदासम्भवात्‌ । तेन प्राचीनानां परिपाट्या सारोपा, साध्यवसानेति 
भेदद्वयमेव समीचीनम्‌, इति सिद्धम्‌ | ततश्च नाष्टविधत्वं गौण्याः किन्तु 
पड्विधत्वमेवेति सिद्धम्‌ । 

अथ च गुढव्यङ्गयस्य कतिपयजनमात्रवेद्यत्वात्‌, अगुढव्यङ्गचस्य 
तु सकरजनसंवेद्यत्वात्‌-चमत्कारतारतम्यं पश्यतां विपश्चितां Tg- 
विधायाः प्रयोजनवत्याः प्रत्येकं द्विविधत्वेन काव्यप्रकाशोक्तरीत्या 
द्वादशविधत्वं भवेदभ्युपगन्तव्यस्‌ । किन्तु धर्म धमिगतत्वेन पदवाक्य- 
गतत्वेन च भेदप्रकल्पनं तु निरर्थकमेव प्रतिभाति, ईदुशभेदप्रकल्पनस्य 
चमत्का रशून्यत्वात्‌ | लक्षणाया वस्तुतोऽ्थसम्बन्धत्वेन साक्षात्पदवाक्य- 
गतत्वाभावात्‌। धर्मं धमिगतत्वादिकल्पनावत्‌ | जातिगुणक्रिया दिगतत्वे- 
नाऽपी दश निरर्थंकाऽनेकभे दप्रकल्पसम्भवाच्चेति सुश्री भिध्यं यम्‌ | तदेव- 
मेतावान्‌ अधिकभेदप्रपश्चो दर्पणकारस्य केवलं छात्रजनक्लेशवर्धनफर 
एवेति प्रतीम, इति पूर्वोक्ताश्रतुर्द॑शभेदा एव लक्षणाया अवशिष्यन्ते, त 
एव चात्र साहित्यशास्त्रे चमत्कारविधायका इतीतो विरम्यते]. 


व्यञजनानिरूपणम्‌ 
शाव्दवोधस्थलेऽयमस्ति साधारणो नियमः, यत्पदज्ञानं कारणं 
भवति, पदजन्यपदार्थस्मृतिव्यापारः, आकाङ्क्षादिसहकारिकारणम्‌, 
पदजन्यपदार्थस्मृतिश्च वृत्तिः, सापेक्ष्या, तत्र वृत्तिः केषाञ्चिन्मते द्विधा, 

शक्तिलंक्षणा चेति। केचित्तृतीयां तात्पर्याख्यां मन्यन्ते, आल ङ्कारिकास्तु 
चतुर्थी व्यञ्जनामपि । एतेषामयमभिप्रायः “गङ्गायां घोष: इत्यादौ 
जरप्रवाहरूपं मुख्यमर्थ बोधयित्वाऽभिधाविरता न पुनः सा संसर्यात्म- 
कतात्पर्यख्पार्थं बोधयितुं क्षमा, नापि च तटखूपलक्ष्यार्थप्रतिपादने 
शक्तेति । 'शब्दबुद्धिकर्मणां विरम्य व्यापाराभावादित्युक्तेः' । ततो 
मुख्यार्थबोधने उपक्षीणायामभिधायां संसर्यार्थेवोधने विरतायां तात्प- 
यायां तटादिकं लक्षीकृत्य श्रान्तायां लक्षणायां च येन केनापि रूपेण 
शैत्यपावनत्वादिप्रतीतिः स्यात्‌ ? प्रकृते तु तदर्थं व्यञ्जनाव्यापारः, स 
चावद्यं स्वीकार्य: | अन्यथा स्वायत्ते शब्दप्रयोगे एव व्यर्थं स्यात्‌ | 
शैत्यादिप्रतीतेलेक्ष्यत्वे प्रयोजनान्तरकल्पनानवस्थापातात्‌ । तस्मादत्र 
दोत्यपावनत्वप्रती तिव्येञ्जनयेव । यदि नाम व्यञ्जनाव्यापारो न 
स्यात्‌ ? नह्य वमादिस्थले रूढिमूला लक्षणा, न च शैत्यपावनत्वादि- 
SISA गङ्जादिपदस्य सङ्केतः, नैव च रोत्यादिरूपोऽर्थो लक्ष्यः मुख्यार्थ 
बाधाभावात्‌ | यथा नाम गङ्गाराव्दस्तटरूपार्थबोधनेऽसमर्थः, तथैव 
शीताद्यर्थवोधनेऽसमर्थः न निर्व्यापाराच्छव्दात्कस्याप्यर्थस्य प्रतीति- 
रिति केषाञ्चिन्मतं सम्मतम्‌ | अनिवार्येश्चोक्तप्रत्यय उक्तवाक्यात्‌ | 
तस्मात्प्रयोजनत्रत्ययार्थं व्यञ्जनाव्यापारोऽभ्युपेयः । व्यञ्जनां बिना 
कथमन्यथा? तत्प्रतीतिरिति विस्तारस्तु सहृदयैः स्वयमेवाध्यवसेयः । 


व्यञ्जनोदाहरणानि 
गङ्गायां घोष इत्यादौ शेत्यपावनत्वप्रतीतिरनपलापाहा। सा च 
प्रतीतिब्यंञ्जनयेव। तत्र सङ्केताभावान्नाभिधा। सा प्रवाहरूपार्थ 
प्रबोध्य विरता । संसगेबोधमात्रे क्षीणा च तात्पर्याख्या वत्तिरपि नात्रो- 
पयोगिनी.। न चात्रलक्षणा मुख्याथंबाधाभावात्‌ । लक्ष्यार्थबोधानन्तर 
व्यङ्गचार्थवोधनेऽसामर्थ्यात्‌। शैत्यादिप्रतीतेलेक्ष्यत्वे प्रयोजनान्तर-. 


१. मुख्यार्थवाधग्रहनिरपेक्षगोधजनको मुख्यार्थसम्बन्धासम्बन्धसाधारणः 


प्रसिद्धाप्रसिद्धार्थविषयको वक्त्रा दिवेशिष्टचज्ञानप्रतिभाद्युदबुद्ध: संस्कारविदोषो 
ASIAT | > | 


om 
j | 

कल्पनावस्थापातात्‌ । तस्मादत्र शैत्यपावनत्वप्रती तिव्येऊ्जनयेवेति 
पूर्वोक्तम्‌ । अथाधुनात्र "प्रसङ्गसङ्गतिप्रदशंनाय पूर्वं त्वभिधालक्षणा- 
मुलकव्यञ्जनास्वरूपं निरूप्य पर्चात्तदुदाहरणादिकं दशंयिष्यते । 
तत्राभिधामूलामाह--'अनेकार्थस्य शब्दस्य वाचकत्वे नियन्त्रिते । 
संयोगायेरवाच्यार्थधीङृद्‌ व्यापृतिरञ्जनम्‌ ।। अञ्जनं व्यञ्जनं, 
व्यञ्जनाशक्तिरिति यावत्‌ । व्यज्यते दाब्दाप्रतिपाद्यः कञ्चिद्विलक्षणो 
लक्षणयाऽप्रतिपा्योऽर्थोऽनयेति निर्वचनात्‌ | नियन्त्रणमपरार्थोपस्था- 
पनप्रतिवन्धः। व्यापृतिवर्यापारत्वस्‌। संयोगादयोऽनुपदं वक्ष्यन्ते । 
नानार्थेस्य शब्दस्य सर्वेष्वर्थषु सङ्केतग्रहस्य तुल्यत्वात्तस्मिञ्छ_तिमात्रे 
सकलार्थानामुपस्थितौ शब्दस्यास्य करिमिन्नर्थं तात्पर्यमिति सन्देहे समु- 
पस्थिते संयोगाद्यैवचिकत्वे नियन्त्रिते पदार्थान्वयबोधनाय वाच्यार्थ- 
भिन्तस्यार्थस्य समुद्भावयित्री शक्तिव्यंञ्जनेति पर्यवसितोऽर्थः सा च 
द्विथा-शाब्दी, आर्थी च। शाब्दी द्विधा, अभिधालक्षणामूलत्वात्‌ | तत्र 
तत्र प्रथमं प्रसङ्गसङ्गत्या लक्षणामूलेह रक्ष्यते | 

“यस्य प्रतीतिमाधात्‌ं लक्षणा समुपास्यते | 

फले शब्दैकगम्येञ्त्र व्यञ्जनान्नापरा क्रिया ॥' 

१. 'तद्भूर्लाक्षणिकस्तत्र व्यापारो व्यञ्जनात्मकः।' तदुभूलेक्षणाश्रय: 
शब्दो लाक्षणिकः कथ्यते । तत्र छाक्षणिके शब्दे व्यज्यते विछक्षणोऽर्थोऽनयेति 
व्यञ्जना | तदात्मको व्यापारः | व्यञ्जनामलक्षयद्विश्वनाथः--'विरतास्वभिधा- 
दीनां ययाऽर्थो वोध्यतेऽपरः | सा वृत्तिव्यञ्जना नाम शब्दादीनां निगद्यते’ । 
इति । केचित्तु-शक्यलक्ष्याति रिक्तार्थवोधिका डृत्तिव्यंञ्जनेति । 

२. एतदुदाहरणानि-सश्चङ्कचक्रो हरिरित्यादीनि काव्यप्रकाशादो द्रष्ट- 
anfa । ( १ ) त्रैविध्यादियमर्थाना प्रत्येकं त्रिविधा मता | यथा-वाच्याथंव्य- 
Saat “कालो मधुः०' इत्यादि | लक्ष्यार्थस्य यथा-- निःशेषच्युतचन्दनम्‌' 
इत्यादि । व्यङ्गधार्थस्य यथा--पश्य निश्चल निस्पन्दा इत्यादि। (२) 
कारिकापादितकाक्वादीनामुदाहरणाति काव्यप्रकाशादौ विलोक्यानि। काव्य- 
भागे स्वरो न गण्यते --यतः स्वरभेदे अर्थभेदः, अर्थभेदे च शब्दभेदः । स्वराः 
काकवादय उदात्तादयो वा व्यङ्ग्ार्थप्रत्यायने एव निमित्तीभवन्ति। न खलू 
उपर्युक्त अनेकार्थस्यैकार्थ नियन्त्रणर्पं विशेषणम्‌ | अत उबतं काव्य प्रकारे । 


३२ काव्यप्रवन्ध: 


अर्थाद्‌ यस्य शैत्यपावनत्वादिरूपफलस्य प्रतीतिमनुभवरूपामाधातुं 
जनयितं लक्षणा लाक्षणिकः शब्दः समुपास्यते | सत्यपि वाचकराब्दे तं 
विहायाऽऽद्रियते-इत्यथंः । शब्दैकगम्ये छाक्षणिकशाब्दमात्रगम्ये अत्र 
तस्मिन्‌ फले ( शैत्यपावनत्वादिरूपे ) व्यञ्जनात्‌ व्यञ्जनं विहाय, 
अपरा क्रिया अन्यो व्यापारो न-नहि। किन्तु तत्र व्यञ्जनात्मक एव 
व्यापार इति | यथा-'नाभिधा समयाभावाद्‌' 'हेत्वभावाच लक्षणा ।' 
अर्थात्‌-गङ्गायां घोष इत्यादौ शेत्यादयो धर्मास्तटादौ प्रतीयन्ते तत्र 
गङ्गादिशब्दानां नाभिधा सङ्केताभावात्‌ | नापि च लक्षणा रूढिप्रयो- 
जनयोरभावात्‌ | किन्तु व्यञ्जनेव, किच 
अद्यारभ्य चिरं साधो agag wax | 
रेचाकुञ्जमृगेन्द्रेण स rats प्रतिघातितः ॥' 
अत्र भिक्षु प्रत्येवं वदन्त्याः कुलटायाः प्रतिवेशिन प्रति निःशङ्क- 
रत्यभिधानं स्फुटम्‌, तदेतद्‌ व्यञ्जनां बिना नेव लब्धव्यस्‌। एवमनु- 
मित्या व्यक्ति गतार्थयतो व्यक्तिविवेक कृतवतो महिमभट्टाचार्यस्यापि 
मतं न युक्तं गौरवात्‌ | तदग्ने स्फुटीभविष्यति । 


“प्रयोजनेन सहितं लक्षणीयं न युज्यते । 
ज्ञानस्य विषयो ह्यन्यः फलमन्यदुदाहृतम्‌ WV’ 
ननु पावनत्वादियुवते तटे छक्षणेवास्तु तत्कि व्यञ्जनयेत्या- 
शङ्कूथाह- प्रयोजनेन पावनत्वादिना सहितं लक्षणीयं लक्षणाजन्यज्ञानः 
विषयो न युज्यते यतो हि ज्ञानस्य विषयः ज्ञानादन्यस्तथा ज्ञानस्य 
फलमपि ज्ञानादच्यत्‌, फलफलिनोः समसमयसमुत्पादासम्भवादितिं 
“विशिष्टे लक्षणा नवेति’ संक्षेप: । 
अत्र विस्तारस्त्वित्थम्‌-ननु गङ्गातटे घोष इत्यादि स्वशब्दाद 
यादुगर्थप्रतीतिते भवति तादृशी गङ्गायां घोष इत्यादेस्तदेव प्रयोजन 
पावनत्वादिधर्माक्रान्तञ्च तटादि रक्ष्यते इति विशिष्टे लक्षणा न तु 
लक्षिते विशेषः | एवं हि तटादे: पावनत्वादीनां च धर्मधमिभावश्रतुर्थो 
व्यापार उररीकतेव्यः लक्षणाफलं च कथमन्येन क्रियते । eg 


की 


न च व्यापारस्य लक्षात्मनो व्यञ्जनात्मा व्यापारो भवति । 

स्यासाविति चेन्न, तहि लक्षणायाः प्रयोजनं तस्माद्विशिष्टमेवं लक्ष्यते | 
अत उच्यते-लक्षणायास्तटादिविषयास्ते च पावनत्वादयो न सन्ति । 
तत्क्रथं विशिष्टे लक्षणा | सामान्यनिष्ठश्च सङ्केत इति त्रितयात्मना 
संकेतभेदेन लक्षणा सा कथं विशिष्ट गोचरीकुर्यात्‌। व्यज्यते त्वसंके- 
तित एव । किञ्च लक्षणाया गोचरो लक्ष्यो न प्रयोजनम्‌ । प्रत्यक्षस्य हिः 
नील विषयः । प्रकटता संवित्तिर्वा फलम्‌ । अव्यभिचाराच्च लक्ष्य-. 
संवित्फलत्वेनोक्ता | एवमभिधाया अपि फलं शब्दस्य च व्यापारस्य 
संविदेव फलम्‌ | तच्च विना व्यापारान्न सम्भवति, न च व्यापारस्य 
व्यापार इति शब्दस्यैवासौ वाच्यः । लक्षणान्वयव्यतिरेकानुविधानं 
सव्यापारस्य फलस्येति तस्यास्तत्कार्यं कार्यं च फलमुच्यते | क्रियान्तरः 
प्राप्यस्य योगफलत्वमिव व्यञ्जनशक्तिनिवेत्येस्य प्रयोजनस्य लक्षणाः 
फलत्वम्‌, नीलविषयस्य सप्रमाणस्य यथा नीलनिष्ठेव प्रकटता संविद्वा 
ROY | तद्ठल्लक्षणायास्तद्विषयनिष्ठमेव सिद्धमेतल्लक्षणाया अतिरिक्तो 
व्यापारः समाश्रयणीयः स च प्रकृते लक्षणामूलकव्यञ्जनैवेति राजनक- 
मम्मटाचार्यः | अत उक्त प्रकाशे | 

'विशिष्टे लक्षणा नेवं विशेषाः स्युस्तु लक्षिते ॥' 

एव लक्षणामूलकब्यञ्जकत्वमुक्त्वा सम्प्रत्यभिधामूळं निरूप्यते | 

तल्ळक्षणादिकन्तु ( अनेकार्थेस्येति० ) पूर्वोक्तमेव तदिह तत्र नानार्थ- 
श क्तिनियमनाय संयोगादयस्ते प्रददर्यन्ते । यथा | | 

संयोगो विप्रयोगश्व साहचयं विरोधिता । 

अर्थः प्रकरणं लिङ्गं शब्दस्यान्यस्य सञ्चिधिः । 

सामथ्यं सौचिती देशः कालो व्यक्तिः स्वरादयः । 

शबदार्थस्यानवच्छेदे विशेषस्मृतिहेतवः ॥ 

अनवच्छेदे तात्पयंसन्देहे | विशेषस्पृतिरेकार्थमात्रविषया स्मृतिः । 
इत्यश्च सुरभि मांसं भक्षयतीत्यादेर्वाक्याज्जायमाना द्वितीया प्रती तिर्ग- 
वे स्थितेरभावात कथं स्यादिति तदुपर्थितयर्थेव्यञ्जनाव्यापारोऽभ्यु- 
य इति। 


'तद्युक्तो व्यञ्जकः शब्दो यत्सोऽर्थान्तरयुक्‌ तथा ॥' 
३ का० 


३४ काव्यप्रबच्धः 


अर्थात्‌-तया व्यञ्जनया युक्तः शब्दो व्यञ्जक उच्यते | यतः सः 
शब्दोऽर्थान्तरयुक्‌-व्यञ्जनकत्ये | अर्थात्‌ शब्दोऽर्थान्तरमपेक्षते, एवम- 
थोऽपि शब्दम्‌ | 'न सोऽस्ति प्रत्ययो लोके यत्र शब्दो न भासते! इति 
ज्यायात्‌, एकस्य व्यञ्जकत्वेऽन्यस्य सहका रोऽवश्यमङ्गीकत्तंव्यः । 

शाब्दी व्यञ्जनामुक्त्वा सम्प्रत्यार्थी व्यञ्जना निरूप्यते यथा 
'बकत्रादीनां च वैशिष्ट्यादार्थी सा व्यञ्जनोच्यते।' आदिपदात्‌ 
प्रतिपाद्यः काकुचेष्टादिपरिग्रहः। वैशिष्ट्याद्‌ विशेषयोगात्‌, यथा 
धातोऽस्तमर्कः' इति, वाक्येन द्विजात्तौ वक्तरि प्रतिपाद्ये वा-- 
।सन्ध्यावन्दनस्यायमबसरः' इति’ गोपालवालके वक्तरि प्रतिपाद्ये वा 
“संहियन्तां गावो गृहं प्रति निवतंयामहे' इत्यादिका अर्था वक्त्रादिः| 
वे शिष्ट्यात्प्रतीयन्ते । 















ध्वाननिरूपणस्‌ 


अथासंख्यभेदस्यापि ध्वनेः केऽपि भेदा इह प्रदश्यन्ते । तथा | 
"काव्यस्यात्मा ध्वनि? इत्यानन्दवधेनाचार्य: | स चायं द्विविधः, लक्षणा" 
मुलो$भिधामूलरच | अभिधामूलस्त्रिधा | रसध्वनिरवंस्तुध्वन्तिरलङ्कार- 
ध्वनिरिति भेदात्‌। लक्षणामूलो far अर्थान्तरसडक्रमितवाच्यो- 
ऽत्यन्ततिरस्क्ृतवाच्यश्च। एवं पञ्चात्मकोऽप्ययं शब्दशक्तिमूलोथेश क्ति” 
मूलइचेति भेदाभ्यां दशविधः | एवं भेदप्रभेदप्रपञ्चेनायं *“भेदास्तदेक- 

१. ध्वनेरेकपश्वाशतु (५१) शुद्धभेदाः-लक्षणामूला ध्वनिः, अर्थात्तरसंक्र” 
मितवाच्य-अत्यन्ततिरस्क्ृतवाच्यभेदाद्‌ द्विविधोऽपि पदवाक्यगतत्वेन agfa: | 
असंलक्ष्यक्रमव्यङ्गचस्तु पदपदांशवर्णरचनावाक्यमहावाक्यगतत्येन षड्विधः | 
शब्दशक्त्युत्यः संलक्ष्यक्रमव्यङ्गघः वस्त्वलङ्कारयोः स्वत:सिद्धकविप्रौढोक्ति 
सिद्ध-कविनिबद्धवकतृप्रीढो क्तिसित्वेन पढ्विधयो वस्त्वळङ्कारव्यञ्जकत्वतं 
'ढ्वादशविधोऽपि पदवाक्यमहावाक्यगतत्वेन त्रैविध्यात्‌ षर्टात्रशत्प्रकारः ! 
उभयशक्त्युत्यस्तु वाक्यगत एक एव । ( पूर्वं च्च श्रिशद्‌ भेदा उक्ताः ) ततरां शर्त 
मूळध्वनेः प्रबन्धप्रकारयत्वेन पुनद्वादशविधत्वम्‌। असंलक्ष्यक्रमव्य ङ्ग ध्वे र 
पदांशवणं रचनाप्रबन्धप्रकाश्यत्वेन चतुविधत्वम्‌ । इति मिलित्वा urat 

पन्चाश'दित्यन्तेन भम्मटमतेनेकपः्चाशद्विधः। तावद्विध्ोऽपि सङ्कर 
संसृष्टिश्यामपोद्वेलितोऽयं 'वेदाखाब्धिवियच्चन्द्राः, शरेष॒युगखेन्दवः' 
इति मम्मटमतेनानन्त इति मत्वा विषयादस्माद्‌ विरम्यते । एतद्र- | 
हस्यावगमाय ध्वन्यालोकावलोकनं काव्यप्रकाशावलोकनः्च सहृदयैः 
HUTT l 
काकुवे शिष्ट्याद्वाक्यस्य व्यञ्जकत्वम्‌ 

‘TATA दृष्ट्वा नुपसदस पाचालतनया'मित्यादौ मयि भीम- 
विषये खेदं भजति नाद्यापि कुरुष्विति काकोर्वे शिष्ट्यान्मयि न योग्य- 
. मिति मात्सर्यम्‌ । नन्वत्र काकुव्यङ्ग्येन वाच्यस्य सिद्धिः शोभनत्व- 
निष्पत्तिः तथा चापराङ्गतया व्यङ्ग्यं गुणीभूतम्‌, अतो न ध्वन्यङ्ग- 
काकुरिति चेदुक्तव्यङ्ग्यस्य क्रोधापकर्षपर्यवसन्नतया वाच्यस्येव तदङ्ग 
त्वात्‌ । अत उक्त मुले न वाच्यासिद्धयङ्गं काकुः, तथापि काक्वाक्षिप्त- 
व्यङ्ग्यरूपगुणीभूतप्रभेदता कथमपनेयेति चेन्न, अत्र नेति प्रश्नकाक्वापि 
वाक्यार्थप्रती तिपर्यंवसानात्‌ । यां काकुं विना वाक्यार्थबोध एव नोप- 
पद्यते तयैवाऽक्षिप्तस्य़ गुणीभावात्‌ यथा-'मथ्तामि कोरवशतमिःत्यादौ 
तादृशे वक्तरि तदेवोक्तं, प्रश्‍नमात्रेणापि काकोविश्रान्तेः। कुरुषु न 
भजति नन्‌ काकुः, किमर्थं ततः प्रनरूपः आक्षिप्त एवेति तस्यैव गुणी- 
भूतो न्याय्यः, न तु क्रमेणापि काक्वा गुणी भूतव्यङ्ग्यत्वेऽपि काकुवेशि- 
ष्ट्योदाहरणतया न क्षतिः तथापि सुहृद्धावेन वस्तुस्थितिकथनायैतच्छ- 
ङ्कोत्यापनं बोध्यमिति निर्णीतम्‌ | 


रसनिरूपणम्‌ 
श्रुतिषु 'रसो वै सः “रसं ह्येवायं लब्ध्वाऽऽनन्दी भवति’ इति 


fiat घ्वनिरिंति भेदप्रदर्शनं दर्पणरीत्या$पि कृतम्‌ । अधिकन्तु पाठकेस्तत्न तत्र 
स्वयमेव कतंव्यम्‌। 'रत्याद्य॒द्बोधका लोके विभावाः काव्यनाट्ययो: | उद्वुद्ध 
कारणैः स्वैः स्वैबं हिर्भावं प्रकाशयन्‌ | लोके यः कार्यरूपः सोऽनुभावः काव्य- 
नाट्ययो: | विशेषादा भिमुख्येन चरणाद्‌ व्यभिचारिणः । अविरुद्धा विरुद्धा वा 

यंतिरोधातुमक्षमाः | आस्बादाङकुरकन्दोऽसौ भावः स्थायीति सम्मतः' | 

श्रूयते | आनन्दो ह्ययं न लौकिकसुखान्तरसाधारणः । अन्तःकरणवृत्तिः 
त्वात्‌, स्वसंवेद्यत्वाच्च | भागवताप्यत एव तन्महत्त्वं “सुखमात्यन्तिकं 
यत्तद्‌ बुद्धिग्राह्ममतीर्द्रियम्‌' इत्यादिना प्रतिपादितम्‌ | तदय श्रृतिप्रति- 
पादितो भगवद्गीतः सहृदयहृदये रास्वाद्यमानः 'को नास रसः इति 
साम्प्रतं विविच्यते । “विभानुभावव्यभिचारिभिरभिव्यक्तः स्थायी- 
भावो रस इति' भरतमतम्‌। मम्मटपादैरप्येतदेवानुमतम्‌ | अत एव 
साहित्यद्पंणकारोपीत्थस्‌ । 'विभावेनानुभावेन व्यक्तः सञ्चारिणा 
तथा | रसतासेति रत्यादिः स्थायीभावः सचेतसाम्‌ WW’? व्यक्तो व्यक्ति- 
विषयीकृतः । व्यक्तिश्‍च भग्नावरणाचित्‌। यथाहि शरावादिना पिहितो 
दीपस्तत्तिवृत्तौ सन्निहितानर्थाऱ्प्रकाशयति TATA प्रकाशते तथात्म- 
चैतन्यं विभावादिसम्बलितान्‌ रत्यादीन्‌ प्रकाशयति चर्वेणानिष्ठत्वात्‌। 
चिद्गताऽऽवरणभङ्गश्चर्वंणा | तदाकारान्तःकरणवृत्तिः। सेयं परन्रह्मा- 
स्वादात्समाधेविलक्षणा, विभावादिविषयसम्वलितचिदानन्दालम्बः 
नत्वात्‌ | अथास्यां सुखांशभागे कि मानमिति चेत्समाधावपि तद्भाने 
कि मानमिति पर्यनुयोगस्य तुल्यत्वात्‌ | व्यञ्जकविभावादिचर्वंणाया, 
आवरणभङ्गस्थ वा, उत्पत्तिविनाशाभ्यां रसे उत्पत्तिविनाशावुपचयेते। 


तस्माद्‌ भग्नावरणचिद्विरिष्टो रत्यादिः स्थायीभावो रस इतिं 
निविवादस्‌ | 


रससुत्रव्याख्यानसङ्कलनस्‌ 
तत्र रसप्रतिपादकं भरतसूत्रः्चानेके आचार्या विवेचितवन्त इति 


१. ननु कथं शोकादिसम्भिन्नत्वे करुणादीनां रसत्वम्‌ ? न च तेषां रसत्वं 
नास्तीति वाच्यम्‌ । तहि तत्प्रधाने काव्ये सामाजिकानां safai स्यात्‌ । न 
रतिरिव शोकोऽपि ज्ञानसुखात्मक इति केषाच्विद्दचनं ग्राह्ममिति वाच्यम्‌ 
कुत्राप्येतस्याश्रुतचरत्वात्‌ | अश्रुपातादेदु:खाद्याविष्कारादिति चेदुच्यते यद्यपि 
करुणो रसः सुखदुःखसम्भिन्नः, तथापि शोकावच्छिन्नस्य चंतन्यस्यानन्दांदो भरना” 
वरणस्य करुणारसत्वे निरतिशयस्यानन्दांशस्योत्कटेच्छाविषयत्वात्‌, शोकांने 


बळवद्द्रेपाभावात्त्र Tala: न पुनदुं:खादित्यादिकं सारबोधिन्यादौ स्पष्टी 
छतम्‌ । एवभेव बीभत्सभयानकयोरपि रसत्वं साधनीयम्‌ । i 

तत्तत्सूत्रव्याख्यानप्रसङ्गेन तेषामाचार्याणां काव्यप्रकाशोक्तानि चत्वारि 
मतान्येव रसविषयेऽत्र प्रदश्यंन्ते । तथा सूत्रं 'विभावानुभावव्यभि- 
चारिसंयोगाद्‌ रसनिष्पत्तिः इति। तत्र विभावयन्ति रत्यादीन्‌ 
आस्वादयोग्यतां नयन्तीति विभावाः । अनुभावयन्ति रत्यादीन्‌ स्थायि- 
नोऽनुभवविषयतां नयन्तीत्यनुभा वः | अनु-पर्चादभाव उत्पत्तियेषां ते 
वा । ये च रत्यादीन्‌ स्थायिनः काये चारयन्ति सञ्चारयन्ति मुहुर्मुहुर- ` 
भिव्यञ्जयन्ति ते व्यभिचारिणो वा सञ्चारिणः सहचरन्तीति वा। 
संयोगो व्यञ्जनम्‌ | निष्पत्तिः स्वरूपेण प्रकाशनम्‌, एषां मध्ये कस्य- 

१. ‘AA रसवद्वाचि वस्तुन्यपि रसस्थितिः । येन माद्यन्ति धीमन्तो मधु- 

नेव मधुब्रताः' ॥ तत्र--[ “वासना चेन्न हेतुः स्यात्स स्यान्मीमांसकादिषु' इति, 
साहित्यदर्पणेऽपि | तथा च धर्मदत्तोऽपि-सवासनानां नाट्यादो रसस्यानुभवो 
भवेत्‌ । निर्वासनास्तु रङ्गान्तरवेरमकूडयाञमसन्निभाः । वासना तावद्‌ द्विधा 
प्राकृतनी, इदानींतनी च । द्विप्रकारयैतया वासनया वासितः, नियमेनेति 
स्थिरतरो भावः स्थायीभावः । स च विभावादिना व्यक्तः सन्‌ रसः व्यक्तो 
दध्यादिन्यायेन रूपान्तरं परिणतो न तु दीपेन घट इव पूर्वसिद्धो व्यज्यते ] । 
अत एवाभिनवगुप्तपादाः ध्वन्यालोकलोचने--'रसस्य प्रतीतिस्तावद्‌ हि पिशाच- 
वद्‌ व्यवहारयेत्यादिकमाहुः' । अतएव निराद्वतो दीप इव मनस आवरणे दुरी- 
भूते निराद्ृतम्‌ आत्मचंतन्यं ज्ञानास्वरूपतया प्राक्ततवासनावासितम्‌, इदानीं- 
तनवासनासम्पृवतं विभावादिसम्बलितं रत्यादिस्थायिभावं प्रकाशयति। ये 
चान्त:करणावच्छिन्नाः पदार्थास्ते सर्वेऽपि साक्षिभास्याः | यथा--किच्चिज- 
ज्ञाताकाम आत्मा मनसा संयुज्यते, मन इन्द्रियेण, इन्द्रियमर्थेन, इन्द्रियः्च 
पदार्थाकाराकारितं सत्‌ परादृत्य मनसा संसृजते । अन्तःकरणे स्थितः पदार्थं 
आत्मप्रतिबिम्बेन प्रकाशते । प्रतिसंवेदी च पुरुषः | यथोक्तम्‌--आत्मा बुद्ध्या 
समेत्यर्थान्‌ मयो युङ्क्ते विवक्षया | मनः कायारिनिमाहन्ति संप्रेरयति मारु- 
तम्‌ ।' इत्यञ्च पदार्थंज्ञाने चतस्रोऽवस्थाः-तथाहि आत्मा मनसा, मन इन्द्रि- 
येण, इन्द्रियमर्थेन; संयुज्यते । एवं चतुष्टयसन्तिकर्षो जाग्रदवस्था । आत्मा 
भनसा, मनो विषयेण, इति त्रितयसन्तिकषंः स्वप्नावस्था । आत्मा विषयेण 
इति इयोः सन्निकर्षः सुषुप्तिः । केवलात्मसन्निकषंस्तुर्या । निस्तरङ्गमहोदधि- 

चिदेकस्य रसान्तरसाधारणतया नियतरसव्यञ्जकतानुपपत्तेः सूत्र 
मिलितानामुपादानम्‌ | एवश्व सिद्धे मिलितानां व्यञ्जकत्वे यत्र qafa 
देकस्मादेवासाधा रणाद्रसोदबोधस्तत्रेतरद्वयमाक्षेप्यमिति सूत्रस्य फलितो 
ऽर्थः । रसविषये रसगंगाधरे एकादशपक्षा अभिहिताः। यथाहि १ 
विभाव्यमानो विभाव एव रसः, २. अनुभाव एव रसः, ३. व्यभिचायव 
रसः ४. विभावनुभावव्यभिचारिषु यश्चमत्कारी स एव रसः, ५. त्रय 
समुदिता रसः, ६. विभावादिपरिपुण्टरत्यादिस्थायीभावो रसस्तत्र भट्ट 


.- 


कल्पावस्थानं तु तुर्यातीतावस्था । अत्र तु यथा--स्वप्नतुरगादय: पदार्थाः 
साक्षिभास्यास्तथाविभावादिसम्वलितरत्यादय: | जाग्रदवस्था दृष्टान्तस्तु रङ्गः 
रजतादि ज्ञेयम्‌ । एष आवरणभङ्ग एव चोत्पद्यते, विनश्यति, तेनैव च रसेऽप्यु- 
पत्तिविनाशावुपचर्येते। यथा--कण्ठताल्वादिव्यापारस्योत्पत्तिविनाशाभ्यां 
ककारादो चोत्पत्तिविनाशावृपचरयंत, उत्पन्नो हि गकारः, विनष्टो गकार इतिं 
च । एवञ्च विभावादिचर्वणमहिम्ना सहृदयस्य निजसहृदयतोन्मेषेण तत्स्थाय्यु- 
पाधिसम्वलितानन्दस्वरूपा योगिनः समाधाविव चित्तदृत्तिर्जायते । इत्थं रसे- 
उत्पत्तिविनाशाबुपचयेते इति-सिध्यति मूलो कतप्रस ङ्गसंघः | 
त्वेकादशमतानि रसविषये प्रकाशितानि पर तेपूपर्यक्त चत्वारि मतान्येव विशेषः 
महत्त्वयुक्तानि सम्मतानि, तत्रापि चतुर्थं ( अभिनवगुप्तमतं ) मतं aiad 
सिद्धान्तभूतञ्चेति सुधी भिञ्ञेयम्‌ । 
रसेऽभिनवगुसपादास्तु-एतादृशव्यापारद्वयकल्पने भानाभावात, अधिक” 
व्यापारकल्पने दोषाच्चेति स्थायिनां विभावादिभिः समं संयोगाद्‌ व्यङ्ग्यः 
व्यञ्जकभावरूपाद्‌ सम्बन्धात्‌-विभावादीनामेव परस्परं मिलनात वा रसस्य 
निष्पत्तिरंभिव्यक्तिरिति भरतसूत्रार्थं सिद्धान्तयति लोके काव्यनाटयभिन्नस्थले 
प्रमदादिभिः प्रमदोद्यानकटाक्षनिर्वेदादिभिः स्थायिनो रत्यादेरनुमानविषयेऽ 
भ्यासः पुनःपुनरनुशीळनं तेन पाटवं पटुता तद्वत्तामयमेतद्विषयकरत्यादिमार्ग्‌. 
रत्यादिकार्येरूपकटाक्षादिसहकारिरूपनिवंदादिमत्वात यो नैवं स यथा विरक्त” 


रत्यादि--इत्यनुमानप्रयोगः । काव्ये उक्तध्वन्यादिरूपे नाट्ये नटकर्मणि att 
प्रमदादिभिरेव अभिव्यक्तः ! 

लोल्लटमतम्‌, ७. श्रीशङ्कुकनैयायिकमतम्‌, ८. भट्टनायकमतम्‌, ९. 
अभिनवगुप्तपादसिद्धान्तः, १०. आत्मचैतन्यप्रकाशितः शुक्तौ रजत- 
भ्रान्तिरिवानिर्वेचनीयो रत्यादिः स्थायिभावो रस इति नव्यालङ्का- 
रिकमतम्‌, ११. भ्रमरूपो$्यं रस इति नव्यपरालङ्कारिकमतमित्ये- 
कादश | भरतसुत्रस्य चतस्रो व्याख्या इत्थम्‌-तत्र यथा-मीमांसक- 
रीत्या भट्टलोल्लटादय:--स्थायिनां विभावेनोत्पाद्योत्पादकसम्बन्धेन, 
अनुभावेन गम्यगमकसम्वन्धेन, व्यभिचारिणा पोष्यपोषकभावेन 
निष्पत्तिः । अयं भावः-विभावेन जनितः, अनुभावेन प्रतीतियोग्यः 
कृतः, सञ्चारिभिरुपचितो रामादिस्थितोऽपि नटनेपुण्येन सहृदयानां 
रसपदवीमा रोहति | यथा-असत्यपि सर्पे सर्पंतयाऽवलोकनाद्‌ दाम्नोऽपि 
भयमुत्पद्यते, अथ चासति रजते रजतत्वेन विलोकनात्‌ शुक्तौ ग्रहण- 
बुद्धिर्देति । तथा शकुन्तलाविषयिणी दुष्यन्तरतिविद्यमानापि अनुः 
PU Ais नाटयनँपुण्येन वास्तविकीव वर्तमाना सहृदयात्‌ 
चमत्कुरुते । इत्थञ्च रसोऽनुकार्यंगतो धर्म्यशे लौकिक आरोप्यांशे 
त्वळौकिक इति भट्टलोल्लटप्रभृतय: | 


तन्न रुचिरम्‌-सामाजिकेषु रसनिष्पतत्यभावे तत्र चमत्कारा- 
भावात्‌ । न चारोपः सुखनिमित्तम्‌। न हि चन्दनारोपश्चमत्कारहेतुः 
किन्तु वस्तुतइचन्दनसम्बन्ध एव। तथैव सुखमपि नारोप्यमाणं किन्तु 
वस्तुतो विद्यमानमेव। ताकिकरीत्या श्रीशङ्कुकस्तु- राम एवायम्‌, 
अयंमेव रामः, इत्यत्र विशेषणान्वित एवकारो विशेषे विशेषणसम्बन्धो 
नियमितः । उत्तरत्र तु विशेष्यात्वित एवकारो विशेष्येत्तरस्मिच्‌ 
विशेष्येतरस्मिन्‌ विशेष्यनिष्ठधमंसम्वन्धं निवारयति | इति द्विविधापि 
भ्रतीतिः सम्यग्‌ ज्ञानम्‌ । यत्र चोत्तरकालिको बाधस्तत्र मिथ्याबुद्धि: | 
विरुद्धोभयकोटिका बुद्धिः daa: | रामसदृशोऽयम्‌ इति साम्यमतिः। 
एतच्चतुविज्ञानविलक्षणा चित्रतुरगोश्यम्‌ इत्याकाराकारिता रस- 
प्रतीतिः | यथोक्तं रसप्रदीपे--'क्ीडतां मृृण्मयेयंद्रद्‌ बालानां हिरदा- 
दिभिः। उत्साहः स्वदते तद्वत्‌ भोतृणामर्जुनादिभिः।' इत्थमेतया 
भ्रतीत्या नटः पक्षः क्रियते। तेनानुमाप्यानुमापकभावाद्‌ रसानुमिति- 

रिति भरतसुत्रार्थः | तथाहि--काव्यानुसन्धानेन, शिक्षासमीक्षानिपुणेन 
नटेन प्रकाझितैः कार्यकारणरूपैरपि विभावादिशब्दव्यपदेश्यः रतिर- 
विद्यमानापि सचेतोभिरनुमीयते । यथानुमानप्रकार:- TRIS सीता- 
विषयकरतिसान्‌, आरूम्बनोहीपनानुभावसःचारिभावसम्बन्धित्वात्‌ | 
यथा कुज्झटिकाकुले देशे असत्यपि धूमे धूमत्वेनाऽभिमानाद्‌ 
'िङ्गस्य बह्वेरनुमितिः। तथा शिक्षाप्रवणेन नटेन, 'मभैनेते fant- 
वादय' इति प्रकाशनात्‌-अविद्यामानापि रतिरनुमीयसाना सती निज- 
सौन्दर्येण चसत्कुर्वाणो रसः। रसस्यानुकतुगतसन्ुमानं चेति 
श्रीशङ्कुकः। नेतन्मनोरमम्‌। किञ्चानुमितावपि हेत्वाभासदोषः 
प्रसज्यते | यथा द्पेणे--'नानुमानं रसादीनां व्यङ्गयानां बोधनक्षमम्‌ । 
आभासत्वेन हेतूनां स्मृतिने च रसादिधीः ॥' इति । 
सांख्यरीत्या भट्टनायकस्तु--न तावन्नटरामगतो रसः, अन्तगतरस- 
स्याच्यत्राप्रतीतेः, लौकिकज्ञानस्यैव चमत्कारजनकत्वात्‌ । रामादीना- 
मिदानींतनाभावदर्शनात्‌। तद्विभावाद्यप्रतीतेरच विभावादिरूपत्वा्त 
तैरत्पत्तिस्तस्यावास्तविकत्वाच्च, अभिव्यक्तिस्तु सिद्धस्यैव रसस्य 
तत्त्वाभावात्‌ | तस्माल्लोके कारणादिरूपैरपि काव्यान्तःपाताल्लव्धः 
विभावादिसंज्ञैः संयोगाद्‌ भोज्यभोजकभावसम्वन्धाद्‌ रसस्य निष्पत्तिः 
भृक्तिरिति सुत्रार्थः | अयं भावः-अभिधानन्तरं भाविव्यापारद्वयमपरं 
भावकत्बं भोजकत्वः्च, आद्येन साधारणीकरणापरपरय्यायेण सीतादिः 
विभावानां साधारणीकरणम्‌ । अन्त्येन च रजस्तमोऽपनयता विषयान्त- 
रान्निवतंयता च रत्यादिः सहूदयहूदयसरसि समावेशितो रसतामादत्तं 
इति भट्टनायकः । 
अन व्यापारद्वयकल्पनमधिक तत्कल्पने मानभाव इति सहृदयहृदय 
रसाभिव्यक्तिप्रसङ्गाच्च हेयमिदम्‌ | तथाहि 
साहित्यरीत्याऽभिनवगुप्तपादा स्त्वित्थम्‌-उक्तमते एतादृशव्यापार* 
द्वयकल्पने मानाभावः । साक्षात्कारस्य तथाविधकल्पने प्रमाणाभावश्च | 
रक्षणाप्रयोजनबोधकत्वेन, एकत्राभिधानियन्त्रणेऽपरार्थबोधकया ववतुः 
बोधव्यादिवैदिष्ट्यसहकारेण तत्तदर्थावगमकतया च व्यञ्जनास्वीः 


i 

` कारावश्यकता भवन्मतेऽपि। व्यञ्जनास्वीकारे सति भावकत्व- 
भोजकत्वव्यापारहयकल्पनं निरर्थक व्यञ्जनया वोभयकायं सिद्धेः। न च 
व्यञ्जनास्थाने तथाविधभोग एव कश्चिद्‌ व्यापारः कल्पनीय इति 
वाच्प्रम्‌। भावकत्वरूपाधिकव्यापारान्तरकल्पनस्येव दोषत्वात्‌ | तस्मा- 
त्स्थायिनां विभावादिभिः समं संयोगाद्‌ व्यङ्गघव्यञ्जकभावरूपा- 
त्सम्वन्धाद्‌ विभावादीनामेव वा परस्परं संयोगान्मिलनाद्‌ रसस्य 
निष्पत्तिरभि व्यक्तिरिति सूत्रार्थः। (इदमेव मतं मम्मटसम्मतं सिद्धान्त- 
भूतश्च ) । लोके नायिकादिभिरालम्वनकारणेः स्थायिनाऽनुमाने काव्ये 
तेरेव कारणत्वादिपरिहारेण विभावनत्व-रूपव्यापारात्‌ साधारण्येन 
प्रतीतैविभावादिभिरभिव्यक्तः, प्राक्तनीवासनावासितः नियतप्रमातृ- 
गतोऽपि भावनाजनितसाधारण्येन विगलितनियतदुष्यन्तत्वादिविशेष- 
ज्ञानेन उत्पन्नवेद्यान्तरशून्यत्वेन तेनैव प्रमात्रा स्वाकार इवाभिन्नोऽपि 
गोचरीकृतो विभावादिसमूहालम्बनात्मकः प्रपानकरसन्यायेन चव्यमाणः, 
आस्वादनचर्वणामयः, छोकोत्तराह्नादकः, सामाजिकेरास्वाद्यमाना 
रत्यादिरेव । अत्रायमाशयो--यद्‌ रतिकारणादीनामनुभवादसक्कदणु- 
मिता रतिः संस्काररूपेण सहृदयहृदयमधिरोहति | अथ कियता कालेन 
सुनिपुणमनुष्ठितयोः रामादिव्यक्तिविशेषसम्बन्धिरतिकारणविभावादि- 
प्रतिपादकयोरपि काव्यनाट्ययोः पूर्वोक्तभावकत्वव्यापारेण राम- 
सीतादिविशेषांशपरिहारेण रतिकारणसाधारणकामिनीत्वादिना प्रती- 
तेविभावादिभिः सहृदयावस्थिता रतिव्यंञ्जनया अभिव्यक्ता सामाजि- 
कानाम्‌ आस्वाद्यतामायातीति एतादुशास्वाद एव रसनिष्पत्तिरिति । 
पूर्वेमते--असत्या अपि रतेरास्वादः, अत्र तु वासनया स्थिताया एवेत्य- 
नयोभेंदः | अतो रसस्याऽलोकिक एव व्यापारः । इति दाम्‌ | 

पण्डितराजगन्नाथमते त्वेतावानु भेदो यदृभग्नावरणस्य रत्युपहि- 
तस्यात्मचैतन्यस्यानुभवो रसः | अत्र मते आनन्दमयात्मचेतन्यस्यानुभवे 
प्राधान्यं रत्यादेगौणता । पूर्वोक्तालङ्कारिकमते चानुभावे रत्यादि- 
प्राधान्यं चैतन्यस्य गौणत्वमिति सारः । 

अथ रसस्यालौकिकत्वस्‌ | लौकिक वस्तुमात्रम्‌, कारकज्ञापक- 


| 


इत्यत्र न विवाद-इति शम्‌ । 

सम्मितरसस्तु न कार्यः नापि ज्ञाप्यः । विभावादिभिः सह विनाशदशं- 


नात्‌। अन्त्ये विद्यमानस्य प्रकाइ्यत्वाच्च । नैतादृशं किस्चिदस्तीति 
चेत--अलौकिकत्वमस्य । अस्तित्वन्तु चर्वेणानिष्पत्या, अत औप- 
चारिकी कार्यंताऽपि रसे लौकिक प्रत्यक्षादि यच्च प्रत्यक्षादिप्रमाणान- 
पेक्षमिति योगिज्ञानं वाह्मज्ञानशुन्यम्‌ | परिपक्वयोगिज्ञानं तद्विलक्षण- 
मिति । ज्ञाप्योऽपि विभावादिसम्वलितत्वेन निविकल्पं वक्तुं VIN, 
नापि च सविकल्पकम्‌ | चव्थमाणत्वेनाऽलीकिकाऽऽनन्दमयत्वात्‌ | अत 
उभयाभावस्वरूपम्‌ । आनन्दमयत्वान्निविकल्पकं विभावादिसम्बलित- 
त्वेन तु सविकल्पकम्‌ । इत्युभयात्मकता ततोऽलौकिकता-अतोऽयं 
ब्रह्मास्वादसहोदरो रसः-न ज्ञाप्यः, न कार्यः, न नित्यः, न भावी, 
वतमानः, न निविकल्पकवेद्यः, न सविकल्पकज्ञानवेद्यः, न प्रत्यक्षः, न 
परोक्षः, नोत्पाद्यः, न वाच्यः, किन्त्वलौकिकः स्वप्रकाशः, अखण्डञ्चेति 
ध्येयम्‌ | मिलितेविभावा'दिभि रुत्पद्यते रस इत्युच्यते । एकेकेनोत्पत्तौ 
तु रसो निरायि। एवं दण्डचक्नादिन्यायेन सम्भुयैव कारणत्वं न तु 
ठृणारणिमणिन्यायेन प्रत्येकमिति दिक्‌ । विस्तारस्तु काव्यप्रकाशादौ 
द्रष्टव्यः | एवं नानाजातीयाभिः शेमुषीभिः नानारूपतयाऽवसितोऽपि 
मनीषिभिः परमाह्वादाविनाभावितया प्रतीयमानो रसः परमरमणीय 


१. विभावादीनां त्रयाणां कथं रसोद्वोधे कारणत्वम्‌, अत आह--कार्ये- 
कारणसञ्चारिरूपा अपि हि लोकतः । रसोद्बोधे विभावाद्याः कारणान्येव ते 
मताः ॥ तेपां मिलितेरेव रसस्तत्कथं तेपामेकस्य द्वयोर्वा सद्भावेऽपि स स्यात्‌- 
सद्भावश्चेद्‌ विभावादेदवयोरेकस्य वा भवेत्‌ । झटित्यन्यसमाक्षेपे तदा दोपो a 
hd ! यत्र खलु दुराग्रहेणान्याक्षेपस्तत्र यथा--दीर्घाक्षं शर दिन्दुकान्ति- 


न च कथ न नेयायिकमीमांसकानां तादृशसुखासिरिति वाच्यम्‌ ? रत्यादिः | 


& 


वासानां विना आस्वादानुत्पादात्‌ | अत एवोक्तम्‌ 
सवासनानां सभ्यानां रसस्यास्वादनं भवेत | 
निर्वासनास्तु रङ्गान्तः काएकूड्याइमसन्निभाः ॥ 

ननु करुणरसादिषु स्थायिनः शोकादेटुंखजनकतया कथं सहृदया- 
ऽऽह्वादकत्वम्‌ । प्रत्युत नायक इव सहृदयेऽपि दुःखजननस्येवौचित्यात्‌ 
अत उच्यते-*करुणादार्याप रसे जायते यत्परं सुखम्‌ | सचेतसामनु- 
भवः प्रमाणं लन्न केवलम्‌ ॥' अयमत्र विस्तारः, न कोऽपि सचेतनो 
दुःखाय प्रवतंते भवति च तत्र सातिशयं सुखमेव | न च सत्यस्य शोकादे- 
टुंखजनकत्वं क्ळप्तं न कल्पितस्येति नायकनामेव दुःखं न सहृदय- 
स्येति वाच्यम्‌ | रज्जुसपादिभ॑यकम्पाद्यनु त्पादकतापत्तः सहृदये रतेरपि 
कल्पितत्वेन सुखानुपपत्तेश्चेति चेत्‌-न; तत्रेष्टस्याधिकयादनिष्टस्य च 
्यूनत्वातभ्रवृत्तिः। अत आह विश्वनाथः-'किःच तेषु यदा दुःखं न कोऽपि 
स्याक्तदुन्सुखः' अथवा श्खुङ्गारकाव्येभ्य इव करुणप्रधान काव्येभ्योऽपि 
कार्यानुरोधेन कारणस्य कल्पनीयत्वाल्लोकोत्तरकाव्यस्यापि विलक्षण 
प्रयोजकत्वमिव दुःख प्रतिबन्धकत्वमपि कल्पनीयम्‌ । यदि करुणरस- 
प्रधानकाच्यानां दुःखहेतुता स्यात्तदा रामायणादो दु:खकारणत्वाल्लो- 
कस्य प्रवृत्तिरेव न स्यात्‌, भवति च safe: | अतो न दुःखहेतुता । 
अयं हि लोकत्तरस्य काव्यव्यापारस्य महिमा यत्प्रयोज्या अरमणीया 
अपि शोकादयः पदार्था आह्णादमलौकिकं जनयन्ति | विलक्षणो हि 
कमनीयः काव्यव्यापारज आस्त्रादः प्रमाणान्तरजादनुभवात्‌ | अतस्त- 
तराऽश्रqपातादयोऽपि तत्तदाचन्दानुभ वाज्जायन्ते न पुनदुःखात्‌ अतः 
पूर्वोक्तं दर्पणकारप्रमाणं (करुणादावपि रसे०) संथा सङ्गच्छते। इति । 


स्थायिभावभेदत्तिङपणम्‌ 
रतिहसश्च शोकश्च कोधोत्साहौ भयं तथा। BIA बिस्मय- 
शेत्यमष्टो प्रोक्ताः शमोऽपि a’ । अष्टौ स्थायिभावाः । ते च रतिः, 
हासः, शोकः, क्रोधः, उत्साहः, भयं, जुगुप्सा, विस्मयश्चेति | अमी- 
षामाप्रबन्ध स्थिरत्वात्स्थायित्वस्‌। सम्प्रति रसभेदाः कथ्यन्ते-¬ 
शृ्भारहास्यकरुणरोद्रवोरभयानकाः lee 
बोभत्साद्भुतशान्ताश्र् काव्ये नव रसाः SAAT: ॥ 
इति भरतमुनेवेचनम्‌ | मम्मटपण्डितराजयोरयेतदनुमतम्‌ | तत्र 





vY araara: 


शृङ्गारो द्विविधः। सम्भोगो विप्रलम्भश्च | हास्योऽपि द्विविधः | 
आत्मसंस्थः परसंस्थश्च । द्विविधोऽप्ययमुत्तममध्यमाधमभेद सित्रिविधः | 
स्मितहसितबिहसितोपसितापहसितातिहसितैः सोऽपि षड्विधः। तत्र 
स्मितं हसितश्चोत्तमानाम्‌ | विहसितमुपहसित्च मध्यमानाम्‌ । अपहः 
सितमतिहसितः्च नीचानाम्‌ । वीरश्रतुर्धा । दानदयाधमयुद्धभदात्‌ | 
षडितरेऽट्वितीयाः । तत्र काव्ये कमपि रस॑ परिपोष्ट्कामेन | 
तद्विरुद्धरसानां निबन्धनं न कार्यस्‌ । तथा सति तदभिव्यक्ती विरुद्धः 
प्रकृतं बाधेत । सुन्दोपसुन्दन्यायेन चोभयोरुपहतिः स्यात्‌। यदि तु 
बिरुद्धयोरपि रसयोरेकत्र समावेश इष्यते तदा विरोधं परिहृत्य 
विधेयः | यथा--नायकगतत्वेन वीररसे वर्णनीये प्रतिनायके भयान- 
कस्य । अथ कथमेत एव रसा: | भगवदालम्बनस्य रोमाच्चाश्चुपाता- 
दिभिरनुभावितस्य हर्षादिभिः परिपोषितस्य भागवतादिपुराणश्रवण- 
समये भगवऱद्भक्तेरनुभूयमानस्य भक्तिरसस्य दुरपह्ववत्वात्‌ भगवदनु- 
रागरूपा भक्तिश्चात्र स्थायिभावः। न चासौ शान्तरसेऽन्तर्भावमर्हति | 
अनुरागस्य वेराग्यविरुद्धत्वात्‌। अत उच्यते भक्तेर्देवादिविषयकरतित्वेत 
भावान्तर्गततया रसत्वानुपपत्तः। तथा चोक्तम्‌--'रतिदेबादिविषयः 
व्यभिचारी तथाऽञ्जितः। भावः प्रोक्तस्तदाभासा अनौचित्यप्रव- 
तिताः WW? तस्मात्पुत्रादिविषयो वत्सलोऽपि न रस इति निविवादस्‌ | 
तदभ्युपगमे तु रसानां नवत्वगणनाविधायको मुनिवचननियन्त्रणाभङ्ः 


स्यात्‌। तस्माद्‌ यथाशास्त्रमेव ज्याय इति नवसंस्यका एव रसा नान्यो 
वत्सलरसस्तद्धिज्च इति ।) 





LAGS शयङ्गं हि मन्मथोद्भेदस्तदागमनहेतुकः । उत्तमग्रक्कति- 
मायो रस THK इष्यते | यथा--शून्यं वासं Wo | हास्य विकृुताकारवाग्वेर" 
चेष्टादेः कुहकाद्भवेत्‌ । हास्यो हासः स्थायिभावः इवेतदैवतः | यथा--'गुरो- 

Rro’ 'नपुंसक०! | इष्टनाशादनिष्टाप्तेः करुणाख्यो रसो भवेत | यथा 
'विपिने क्व जटानि०' । रोद्र: क्रोधस्थायिभाव: रक्तो रुद्राधिदैवतः । यथा 
USE गजे क्षणं मुढ०' 'कृतमनु०' वा उत्तमप्रकृतिर्वीर उत्साहस्थायिभावकः | 


महेन्द्रदेवतो हेमवर्णोऽयं समुदीरितः, यथा--'भो लङ्केश्वर०'। भयातको 

विरोधिरसाः 


रसानामेषां परस्परविरोधमाह विश्वनाथ KIJA: करुण- 
वीभत्सरोद्रवी रभयानके: । भयानकेन करुणेनापि हास्यो विरोधभाक्‌ । 
करुणो हास्यश्शुङ्गाररसाभ्यामपि तादृशः | रौद्रस्तु हास्यश्वङ्गारभया- 
नकरसेरपि | भयानकेन शान्तेन तथा वीररसः स्मृतः। म्युङ्गारवीर- 
रौद्राख्यहास्यशान्तैर्भयानकः | शान्तस्तु वीरश्षुङ्गाररौद्रहास्यभयानकैः 
श्युद्धारेण तु बीभत्स इत्याख्याता विरोधिता॥ अथ रसाभास-भावा- 
भासो -अनौचित्यप्रवृत्तत्वे आभासो रसभावयोः । भावशान्त्यादय:-- 
भावस्य शान्तावुदये सन्धिमिश्रितयोः क्रमात्‌ । भावस्य शान्तिरुदयः 
सन्धिः शबलता मता | सत्चारिणः प्रधानानि देवादिविषया रतिरिति 
शस्‌ । 


MAAN व्ङजनास्थापनसद्कलनस्‌ 
केयं व्यङ्ग्यार्थवोधनसाधनी भूताऽभिनवा नवीने रङ्गीक्ृता व्यञ्जना 
नाम वृत्तिः ? तत्रोच्यते 
“वृत्तीनां बिश्चान्तेरभिधातात्पर्येलक्षणाख्यानाम्‌ । 
अङ्गीकार्या तुर्या qaaa रसादीनाम्‌।।' Ne 
यथा 'गङ्गायां घोषः' इति वाक्ये शैत्यपावनत्वादिप्रतीतिव्यञ्जन- 
यैव | तत्र सङक्रेताभावाच्चाभिधा, अभिधा हि 'गङ्गाप्रवाहे घोषः' इत्येव- 
we प्रबोध्य विरता भवति 'शब्दवुद्धिकमेणां विरम्य व्यापाराभावः' 
इति न्यायात्‌ | संसर्गंवोधमात्रे क्षीणा च तात्पर्याख्या वृत्तिरपि नात्रो- 
पयोगिनी, न चात्र लक्षणमुख्यायेवाधाद्यभावात्‌ । लक्ष्यार्थबोधानन्तर 


भयस्थायिभावः कालाधिदैवतः, तथा--गिष्टं बर्षवरै०' | जुगुप्सास्थायि- 
भावस्तु वीभत्स कथ्यते रसो नीळवर्णो महाकालदैवतः, यथा--'उत्कृत्योत्कृत्य 
कृत्ति०' अद्भुतो विस्मयस्थायिभावो गन्धवंदैवतः, यथा--'चित्रं महानेष०' | 
शान्तः शमस्थायिभाव उत्तमप्रकृतिर्मतः कुन्देन्दुसुन्दरच्छाय; थीनारायणदेवतः | 
यथा--'अहौ वा हारे वा०'' 'न तत्र दुःखं न सुखं न° । अथ प्रवास: । 
Taal भिन्नदेशत्वं कार्याच्छापाच्च सम्भ्रमात्‌ | 

व्यङ'्यार्थवोधनेऽसामर्थ्यात्‌ । शेत्यादिप्रतीते लक्ष्यत्वे य 
कल्पनानवस्थापातात्‌ । तस्मादत्र झैत्यपावनत्वप्रती तिव्येंञजनयेव। 
अयं भावः तत्रायं विशेषोऽपि ध्येयः अभिधाया वाच्यार्थंबोधना- 
नन्तरं विरतायां, लक्ष्यार्थवोधनेन लक्षणाया*च विश्रान्तायां, तात्पर्या- 
स्यायाञ्चान्वयबोधमात्रेण विरतायां न तासां वस्त्वळङ्काररसादिवोधने 
योग्यत्वम्‌ | न पुनः रसादिः सङ्केतलभ्यः काव्यात्मभूतस्य स्वत्रकाशा- 
नन्दछपस्य रसस्यायं रसः इति स्वशाब्देनाप्यभिधानं न सम्भवति । 
तथात्वे दोषापातात्‌ । विभावाद्यभिधानेनैव तत्सिद्विरित्यपि न, तस्य 
विभावाद्यानन्तरभावित्वात्‌ | बुद्धि्येथा एकमर्थं विषयीकृत्य नापरं 
विषयीकर्त्तं शक्नोति, ज्ञानद्वयस्य यौगपद्यानङ्गीकारात्‌ तथा-- एक: 
शब्द एकमर्थ वोधयितुमेव क्षमः 'सकृदुच्चरितः शब्दः सकृदर्थं गमयती" 
त्युनुशासनबलात्‌ । इति पुनरर्थेप्रत्यायनशकत्यभावाच्च न रसादि- 
व्यङ्ग्यवोधने तासां योग्यता । 


अपि च- अभिधा लक्षणा च प्रमाणःन्तरसिद्धमेव वस्तु बोधयत 
इति नियमात्‌ रसादेस्तु बोधात्पूरव प्रमाणान्तरस्यासिद्धतया प्रागविद्यः 
मानत्वात्‌, न ताभ्यां रसादिवोधः। गङ्गायां घोष इत्यादौ लक्षणास्थ- 
लेऽपि-उपात्तवब्दार्थानामन्वयबोधो भवितुमिच्छन्नेवानुपपत्त्या बध्यते; 
ततो SATA: TAT: । इह्‌ तु प्रतीतिकाले-एव जायमानस्य अनुरण- 
नात्मकव्यापारस्य पुर्व प्रमाणासिद्धत्वाद्वा मुख्यार्थेवाधाद्यभावान्न पुन" 
लक्षणा | किन्तु व्यञ्जनेवैका गतिरिति | सबं मुबतं पूर्वमेव । 


ननु मा भवतु रसादौ लक्षणा, वस्तुनि व्यङ्ग्ये तु सा न Bet 
पिहितेत्युच्यते “त्वामस्मि वच्मि’ इत्यत्र वचनादि उपदेशादिख्पेऽर्थाः 
न्तरसङ्क्रमितवाच्य, “उपकृतं बहु' इत्यत्राऽपकारातिञये व्यङ्गे वाच्य" 
मत्यन्ततिरस्क्ृतमिति लक्षणामूळे तत्रोभयत्र वस्तुमात्रं व्यङ्ग्यं विना| 
लक्षणवन सम्भवति | अयम्भावः-रूढ्यभावेन प्रयोजनवत्यां लक्षणाया| 
` प्रयोजनस्य व्यङ्ग्यत्वमेव न लक्ष्यत्वं तस्माद्‌ व्यञ्जनैवेति। अभिधा 
मूलेऽपि "उल्लास्य कालकरवाल' इत्यादौ शब्दशक्ते नियन्त्रणेतानर्भिः 

धेयस्यार्थान्तरस्य तेन सहोपमादेरलङ्कारस्य च व्यङ्ग्यत्वमिति ad- 
सम्मतस्‌ । 
अभिहिताऱ्वयवादे 

इहानन्त्याद्‌ व्यभिचाराच्च वाक्यस्य वाकंयार्थं इव विशेषरूपे 
पदार्थ पदस्य सङ्केतं कर्तु न पार्यते इति सामान्य एव सङ्केतः | 
आकांक्षासक्तिधियोग्यतावशात्‌ सामान्यानामभिहितानां सतामन्वय 
इति पदार्थानां वैशिष्ट्यम्‌ | एवश््वापदार्थोऽपि वाक्यार्थस्तात्पर्यंशक्त्या 
प्रतिपाद्यते। अत्र पक्षे पूर्वमभिधा, ततोऽन्वयबोधे लक्षणा, ततस्तृतीय- 
कक्षायां व्यञ्जनेति | यतः पदेभ्यः, पुर्व पदार्थस्मृतिः, अथ पदार्थेविशे- 
षाणामन्वयविशेषरूपस्य वाक्यार्थस्य प्रत्ययः, ततो व्यङ्ग्यप्रतीति- 
स्तृतीयकक्षायां तत्र कुतोऽभिधायाः प्रसरणम्‌ ? 'शब्दबुद्धिकर्मणां 
विरम्य व्यापाराभाव'. इति न्यायात्तदनपेक्षणत्वान्नाभिधेयो व्यङ्ग्यः । 

अन्विताभिधानवादे 

ये त्वत्विताभिधानवादिन आहुः 'शब्दवृद्धाभिकषेयांश्च प्रत्यक्षेणात्र 
पश्यति’ इत्यादिकम्‌ । तत्रापि नाभिधेयो व्यङ्ग्य इति निरूप्यते 
अयमस्ति तेषां सिद्धान्तो यद्‌ देवदत्त गामानयेत्याद्युत्तमवृद्धवाक्य- 
श्रवणान्मध्यमवद्धो विशिष्टं व्यापारं करोति, इति दृष्ट्वा व्युत्पाद्य- 
मानो निविभागे$्थे निविभागं वाक्यं वाचकं जानाति । ततो यज्ञदत्त 
गां नय, अश्वमानयेत्यादिवाक्यान्तरप्रयोगे सति अन्वयव्यतिरेकाभ्यां 
नियतस्य नियतार्थमवस्यतीति सामात्यावच्छादिते बिशिष्ट एव पदार्थ 
पदानां संकेत इत्यत्वितानामेवाभिधानं विशिष्टानां  पदार्थेता- अत्र 
पक्षेऽभिधायाः पुर आदो लक्षणा विशिष्टस्येव पदार्थत्वात्‌ । अतोऽ- 


नन्तरभाविनि व्यङ्ग्यबोधे कथमभिधेति । 


वादिद्रयमते दयम्‌=पदापेक्षमाऽभिहितान्वयः, वाक्यापेक्षयात्व- 


न्विताभिधानम्‌ । इति द्वयपक्षे दयम्‌ | अभिधायाः पश्चातयुरस्ताच्च सा 
अथ नेर्मिपतिकः शब्दः 


ननु व्यङ्ग्यप्रती तिने मित्तिकी | निमित्तान्तरानुपलब्धेः शब्द एव 

निमित्तम्‌। तच्च बोध्यबोधकत्वरूपं निमित्तत्वं वृत्ति बिना न सम्भवति- 
इत्यभिधेव वृत्तिः 'नैमिसिकानुसारेण निमित्तानि कल्प्यन्ते’ इति 
न्यायात्‌ । तत्‌ कि व्यञ्जनया ¦ तत्रोच्यते भवतु नाम शब्दो निमित्तः 
परं स कारकनिमित्तः आहोस्वित्‌ ज्ञापकनिमित्तः-इति पुच्छ्यते, 
निमित्तस्य द्विविधत्वात्‌ | इति विविच्योच्यते न भवति कारकनिमि- 
तत्वं तस्य शब्दस्य प्रकाश रूपत्वात्‌ । ज्ञापकत्वञ्चेत्तत्स्वीकारे नास्मा- 
करमपि वैमत्यं तस्य व्यञ्जनाऽस्वीकारेऽसञ्कावात्‌ व्यापारस्याधिक- 
कल्पनत्वाच्च | शब्दस्यार्थे निमित्तत्वं हि व्यापारसापेक्षमेव नियतं वा । 
यथा वाच्यार्थलक्ष्यार्थयोरभिधालक्षणे व्यापारौ, तथा-इहापि कोऽपि 
व्यापारोऽवक्यमङ्गीकार्यः | अन्यथा हि शाब्दस्य निमित्तत्वानिश्चयेन 
नैमित्तिको व्यङ्ग्यार्थ इत्येव भवदभिमतोऽपि न सिद्धयति। यदि तु 
व्यापारं विनापि शब्दस्य निमित्तत्वं स्यात्तदा अभिधालक्षणे अपि 
दत्ताञ्जली स्यातामित्यस्माभिरुच्यते- शब्दो नेमित्तिको न व्यङ्ग्यः । 


तत्र वाच्योऽप नेति 


ननु शब्दश्रवणानन्तरं यावन्तोऽर्थाः प्रतीयन्ते तावत्स्वेव 
भिधाव्यापार एव स्यादिति भट्टमतोपजीविनां भदट्टलोल्लटादीनामभि- 
मतं मतमुत्थाप्य दूषयति-'सोऽयमिषोरिव दीघंदीर्घतरोऽभिधाव्यापार 
इति' यथा बलवता प्रेरित एक एवेषुरेकेनैव वेगाख्यापारेण रिपोवेमे- 
चर्मेममंच्छेदं करोति प्राणहरणश्च विधत्ते तथा सुकविप्रयुक्त एक एव 
शब्द एकेनेवाऽभिधाख्यव्यापारेण पदार्थोपस्थिति समभावयन्‌ बोधच 
Hay व्यङ्ग्यप्रतीतिमातनोति। अतो व्यङ्ग्यत्वाभिमतस्यार्थस्य वाच्य” 
त्वमेव | तत्किमस्या अभिनवाया व्यञ्जनावृत्तेः स्वीकारेणेति | तथाहि 
“यत्परः शब्दः स शब्दार्थः? इति न्यायादवगम्यते यदर्थे यस्य शब्दस्य 
तात्पर्य स शान्दार्थंस्तस्मात्‌ 'निःशेषच्युतचन्दन मित्यादौ त्वं रन्तुमेवं | 
गतासि न वापीं स्नातुं गतेति व्यङ्ग्यम्‌-तन्नोचितम्‌ उक्तन्यायेन विधेः 
वाच्यत्वात्‌ | अतस्त्वं रन्तुं गतासीति तात्पर्यविषयतया विधिरूपवाच्य 
एव, न पुननिषेधः, व्यङ्ग्य इत्यर्थः | इति यदुक्तं तन्न विचारसहम्‌ | 

उवतं-तेऽप्यतात्पयज्ञास्तात्पर्यवाचो युक्तेदेवानां प्रिया:--मूर्खा 
इत्यर्थः । तत्कथमिति स्वमतसाधनप्रकारं cael वादिनो मतं खण्ड- 
यति । तथाहि--“भ्रुतभव्यसमुच्चारणे भूतं भव्यायोपदिश्यते' इति 
कारकपदार्था 'गामानय' इत्यादौ क्रियापदार्थेन 'आनय? इत्यनेन 
अन्वीयमाना: प्रधानक्रियाया: ( आनयनरूपायाः) निवेतंकस्वक्रियाया:- 
( चलनरूपाया: ) अभिसम्बन्धात्‌ साध्यायमानतां प्राप्नुवन्ति, ततश्चा- 
दग्धदहनन्यायेन यावदप्राप्तं भवति तावदेव विधीयते यथा ahaa 
प्रचरणे प्रमाणान्तरेस्तत्सिद्धेः 'लोहितोष्णीषा fat: प्रचरन्ति’ 
इत्यत्र लोहितोष्णीषमात्रं विधेयम्‌ । एवमेव हवनस्य अन्यतः 'अग्नि- 
होत्रं जुहोति’ इत्यादौ दध्यादेः करणत्वमात्रं विधेयम्‌ । एवमेव qafa- 
देकविधिः क्वचिद्‌ द्विविधिः क्वचित्त्रिविधिरपि भवति यथा “रक्त 
पटं वथ? इत्यादौ--इत्थः्च यदेव विधेयं तत्रेव तात्पर्यम्‌ । 'इत्युपात्तस्येव 
शब्दस्यार्थे तात्पर्यं न तु प्रतीतमात्रे। अन्यथा 'पुर्वो धावति’ इत्यादा- 
वपि तात्पर्यं स्यात्‌। यत्तु विषं भक्षय मा चास्य गहे भुङ्क्थाः’ 
अत्रापि चकारेण तद्योग एवेति न शङ्क्यम्‌ । तस्मान्निःशेषच्युतचन्दन- 
मित्यादौ तुःवकत्रभिप्रेतो विध्यर्थोऽपि न केनापि शब्देनोपात्त इति 
केथमभिधेवोक्तन्यायेन व्यापारः स्यात्‌ । अनन्यलभ्यः शब्दार्थः' इति 
च्यायेन अनलभ्यार्थ-एवाऽभिधावतरति न त्वन्यलभ्येऽपि, प्रकृते तु 
विधिरूपार्थो न प्रमाणान्तरगम्यः शब्दगम्यत्वात्‌ | शब्दस्य च IPAS- 
| भिधाव्यापारो वाज्यार्थबोधनोपक्षीणस्तस्माद्‌ भवितव्यं केनापि व्यापा- 
रेण येन तस्य बोधः स्यात्‌ स च प्रक्ृतेव्येञ्जनैवेति परमार्थः | 
‘gt रुचिम्‌"-र्श्च कुरु इत्युक्तौ स्त्रीगुह्याङ्गवाचकचिङ्कुपद- 
तुल्येन चिङ्ख्वित्यनेन व्यञ्जनया स्त्रीगुह्याङ्गोप स्थित्याऽरलीलत्वदोष 
इति, नैवमुच्यते, तत्र ‘afaa एवार्थोऽभिधेय' इत्यन्विताभिधानमते 
। व्यञ्जनाया अस्वीकारे न सम्भवति। तादुशार्थस्य केनाप्यनन्वितत्वे- 


| नान भिधेयत्वात्‌ | 

वाच्या थंव्यङ्प्यार्थयो भें दसारः 

किञ्च पदार्थमात्रबोधरसिकर्वयाकरणैरन्यैरपि वाच्यार्थो ज्ञेयः 
४ का० 





५० काव्पप्रवन्धः 


व्यडग्याथंस्तु सहृदयैकसंवेद्ः, इति वोद्धुभेदाच्च व्यङ्ग्यो नाभिधेयः। 
एकस्मिन्‌ वाच्ये ज्ञातृप्रश्ृतिभेदाद्‌ वहुव्यङ्ग्यार्थप्रतीतिसम्भवेन यथा 
“गतोऽस्तमर्क इत्यादौ वाच्योऽ्थस्तु क्वचिदन्यथा न भवति व्यङ्ग्या 
स्तु नानारूप प्रकाशते’ तथा चैवमेव क्वचिन्निषेधरूपे वाच्ये विधिः 
व्यङ्खघसम्भवः, ववचिच्च विधिरूपे निषेधरूप इति स्वरूपभेददरशे" 
नाच्च | तथा वाक्यार्थेवोधे दाव्दोचारणमात्रेणैवार्थप्रतीतेः, शब्दानामेव 
निमित्तत्वम्‌ ASAI तथाविधप्रतिभानैर्मल्यादेरिति । वाक्यस्य 
प्रथमं प्रतीतिः, व्यङ्ग्यस्य वाक्यार्थवोधनान्तरमिति पौर्वापर्यंभावभेदेन 
कालभेदाच्च | वाक्यस्य शब्दमात्राश्चयत्वम्‌, व्यङ्ग्यस्य ठु शब्दप्रक्रतिः 
प्रत्ययोपसर्गंतदर्थवणेसंघटनाश्रयत्वेनाश्रयभेदात्‌ । उभयोरेव : 
पृथक्‌-विषय:, विषयभेदाद भिन्नोश्यं व्यङ्ग्यार्थो वाच्यार्थात्‌ । ` अथ 
लक्षणाव्यञ्जनयरोरपि भेदसार एवं नेदं मन्तव्यं यल्लक्षणाया: पुच्छ 
भूतैव व्यञ्जना किन्तु अभिधाया आधारेऽपि तत्सत्त्वात्‌ न च केवल 
मभिधा लक्षणात्मकँवैषा, अर्थशून्यवर्णेष्वपि तत्सद्भाव इति नापि 
तदनुगतमेव किन्तु अशब्दरूपेषु कटाक्षावलोकनादिष्वपि व्यङ 
भवति तस्माद्‌ भिन्ना विलक्षणैवेषा व्यञ्जनेति संकेतमात्रमिह अधि 
कन्तु सहृदयैः स्वयमेवावसेयम्‌ | 













वेदान्तसते 


अखण्डवाक्यस्य वाक्यार्थे शक्तिस्तथा च व्यङ्ग्येऽपि वाक्य 
वाक्यस्य च शक्तिरिति वेदान्तिमतम । तत्र तेषामयमाशयो adie 
कारकभावो धर्मधमिभावमपुरस्कृत्य न सम्भवति, धमंधमिभार्वः 
संसारस्य मिथ्यात्वेन न सम्भवति नापि च ब्रह्मणो निधेर्मकत्वात्‌ | अ 
पदपदार्थविभागमन्तरेणेव 'सत्यं ज्ञानमनन्तं ब्रह्म’ इत्यादि महावा, 
मखण्डमेवाखण्डं ब्रह्म बोधयतीति वैदान्तिकमतानुसारेण व्यङ्गे 
वाक्यगम्ये वाक्यस्य शाक्तिरेवेति चेन्न, तथाहि -सांसारिकदश 
` वैदात्तिकेरपि क्रियाकारकभावस्वीकारेण नैवं सम्भवतीति तन्म 
'निःशेषच्युतचन्दन' मित्यादौ तदन्तिकं गतासीति विध्यादिव्यः | 

एवेति। केचित्तु अखण्डवुद्धिमंहावाक्यबुद्धिस्तया निर्ग्नाह्यो महावाक्यार्थ; 
स एव वाच्य इत्याहुः, तस्माद्‌ व्यद्धूधो वाच्य एवेति यदुक्तं तदपि न 
मनोरमम्‌ | अविद्यादशायां तु व्यवहारे भट्टनायका ङ्गीकारादावापोद्वा- 
पाभ्यामत्रापि पदपदार्थेविभागस्या ङ्गीकारात्‌ अन्यथा व्युतपन्नाव्युत्पन्न- 
व्यवहारोऽपि न स्यात्तस्मादुक्तोदाहरणे विध्यादिरव्यङ्गघ एवोभयतः 
सिद्धस्‌ । 

चानुमानाद्‌ रसादिव्यद्ध॑घप्रतीतिः 


नाट्ये रामत्वेनाहार्यंज्ञानविषये नटे, काव्ये तु रामे एव विभावा- 
दिभिः रत्याद्यनुमानम्‌। ततस्तदनमानोद्बोधितया सामाजिकानां 
वासनारूपप्रत्यासत्त्या साक्षात्कृतो “रामादिरत्यादिः रसः' इति रसादे- 
| रनुमानप्रमाणमूलकासाक्षात्कारलभ्यत्वादेव अङ्गीक्रियताम्‌ | तदपि न 
यथा 'पर्वंतो वह्लिमान्‌ धूमात्‌’ इत्यत्र वह्लिव्याप्यधूमवाच्‌ पर्वत इति 
प्रतीतिस्तथा. “शून्य बासगुहम्‌’ इत्यादि यत्काव्यं तत्‌ श्वुद्धारादि- 
रसवत्‌ तत्तद्विभावादिमत्त्वात्‌ इत्यनुमितौ श्वुङ्गाररसव्याप्यविभावादि- 
मत्‌ काव्यमिति परामशंस्तु यद्यपि सुग्रह एव तथापि एवंविधा परामशः 
रूपा प्रतीतिरस्माकमास्वाद्यत्वेत नाभिमता, हेतूनामाभासत्वात्‌। 
अथवा ( विभावानुभावाइच तथा सञ्चारिणः क्रमात्‌ । पक्षाः सपक्षा 
कथिता विपक्षा रसबोधने ) इत्येवं रसगङ्गाधरकारस्य सिंद्धान्तमनु- 
: व्यक्तिविवेककारो महिमभट्टाचार्यो यदुक्तवान्‌ तत्रासौ पृच्छयते 
कि शब्दाभिनयसमर्यितविभावादि्रत्यनानुमित्तरामादिगतरागा दिज्ञान- 
भेव रसत्वेन तेऽभिमतः, आहोस्वित्‌ तद्भावनया भावुकर्भाव्यमानः 
स्वप्रकाशानन्दो वा । तत्र नाद्ये विवादः किन्तु रससंज्ञया तन्नोच्यतेऽ- 
स्माभिरित्येवं विशेषः | द्वितीयस्तु व्याप्तिग्रहणाऽभावाद्‌ हेतोराभास- 
तयाऽसिद्ध एवेति। एवं नापि तत्र संस्कारजन्यत्वाद्रसादिबुद्धेरपि 
स्मृतित्वम्‌। प्रत्य भिज्ञानरूपायां सोऽयमित्याकारकप्रतीतौ साध्यं विना 
विद्यमानतया संस्कारजन्यज्ञानत्वरूपस्य हेतोदुष्टत्वमेवेति | तवुक्तःच- 
नानुमानं रसादीनां व्यङ्भयातां बोधने क्षमम्‌। 
आभासत्वेन हेतुना स्मृतिने च रसादिधीः ॥ इति दिक्‌ । 











प्र काव्यप्रवन्धः 
त्रिरूप-लिद्भातुमाने 


भूयोऽपि महिमभट्टो वक्ति-वस्तुव्यङ्गचप्रती तिरपि-अनुमानेनेव 
भवति, तदर्थं व्यञ्जनास्वीकरणन्नोचितम्‌ | यतो हि--*वाच्यान्न 
कोऽप्यर्थः सम्बन्धं विहाय प्रतीयते' इति नियमः | अतोऽत्र व्याप्तिः 
सम्बन्धोऽस्ति । तेन व्याप्तत्वेन नियत्धामिनिष्ठत्वेन च सपक्षसत्त्व- 
विपक्षासत्त्वपक्षसत्त्वलक्षणरूपत्रयवतो रिङ्गाल्लिङ्गिज्ञानमनुमानं यत्तद्‌ 
व्यङ्जधव्यञ्जकभावे पर्येवस्यति, यथा--“भ्रम धामिक विश्रब्धः स 
शुनकोऽद्य मारितस्तेन । गोदानदीकच्छकुञ्जवासिना दृप्तसिहेन' 
अत्र पुष्पावचयार्थ स्वसंकेतस्थानभूते गोदानदीकलनिकुञ्जे यान्तमभि 
सारविघ्तकारिणं कः्चन्‌ धामिकं भीषयितुं कस्याश्चित्कुलटाया: स्त 
विनयं सूचयन्त्या उक्तिरियम्‌। तदत्र निकुञ्जवासिसिहकृतया इवति 
वृत्त्या गृहे भ्रमणविधिर्वाच्यः स एवः म a 





प्रभवति | यद्यद्‌ भीरुभ्रमणं तत्तद्भयका रणनिवृत््युपलब्धिपूर्वकम्‌। 
च {सहोपलब्धिरिति व्यापकवि रुद्धोपलब्धो पर्यवसानाद्‌ भ्रम 
निषेधमनुमापयति यथा तत्र-“इदं गोदावरीनिकुङजं श्वभीरुश्चमणा 
योग्यं सिहवत्वात' aaa तन्नैवं यथा गृहम्‌ इति । अत्र निकुञ्ज १९ 
भ्रमणायोग्यत्व॑ साध्यः, सिंहोपलब्धिः हेतुः; महावनम्‌ सपक्षः 
- इत्यमुक्तानुमाने भ्रमणायोग्यत्वानुमित्ये सिहोपलब्धिहेतुर्दत्त: | ३ 
गोदावरीतीरं भीरुभ्रमणायोग्यत्वमनुमीयते--इति चेन्न ? हेतोव्येभिर 
रित्वात्‌ । यद्‌ यद्‌ भीरुभ्रमणं तत्तद्‌ भयकारणनिवृत्त्युपलब्धिपूर्वः 
मिति व्यतिरेकव्याप्तेरेवासिद्धत्वात्‌ । यतो हि-भीरुरपि गुरोः प्रभ 
निदेशेन प्रियानुरागेण अन्येन चेवंभूतेन हेतुना सत्यपि भयः 
प्रमतीत्यनैकान्तिको हेतुः | शुनो बिभ्यदपि वीरत्वेन सिहान्न बिभेती। 
विरुद्धोऽपि | अथ च गोदावरीतीरे सिहोपलब्धिः प्रत्यक्षादनुमाना 
न निश्चित: | अपितु कुलटाया वचनातु। नहि कुलटावचनं प्राम 
भवति, अर्थेन अप्रतिवन्धादिति हेतो दुष्टत्वम्‌, विरुद्धत्वच्चात्र 
मेवं विधेनानुमानेन साध्यस्य व्यङ्गयस्य तेऽभिमता सिद्धिरिति सॅम 
धानम्‌ | न च यथा 'निःशेषच्युतचन्दनम्‌' इत्यादौ गमकतया च| 

च्यवनादिभिः व्यञ्जना स्वीक्रियते, तथाऽस्माभिरपि अत्र क्रियते- इति 
वाच्यम्‌ | ₹लोकेऽधमपदस्य साहाय्येन तथादर्शनात्‌ | न च तथाऽनु- 
मानेऽस्ति, तत्र तु 'व्यप्तिपक्षतादयो लिङ्गधर्मास्तेषां सदभाव एवानु- 
मानस्य गतिः' अतो वयं स्वतन्त्रा इति स्वकार्यं कतुः तदापि सफला 
एवेति | अयमाशयः-एवं (दृष्टि हे प्रतिवेशिनि’ इत्यत्र परकामुकोप- 
भोगस्य लिङ्गिनः तनूल्लिखनादिक लिङ्गम्‌ । यथा इयं परकामुकोप- 
भोगवती एकाकितया स्रोतोगमने सति तनूल्लिखनवत्त्वात्‌ कुलटान्त- 
रवत्‌-इत्यत्र | अयमपि हेतुर्व्यभिचारी, यतो हि यत्र यत्र एकाकितया : 
स्रोतोगमने सति तनूल्लिखनं तत्र तत्र परकामुकोपभोग इति व्याप्तिनं 
सम्भवति, स्वकान्तस्नेहेन गमनस्य तनूल्लिखनस्य च सम्भवात्‌ | इति 
महिमभट्टस्य मतखण्डनं तत्रापि च ध्वननमेवेति सिद्धम्‌ | 
व्य्ञनपार्थक्यसारः 
तथा हि ननु 'यत्परः शब्दः स शब्दार्थः’ इति व्यङ्गधाभिमतोऽपि 
तात्पर्यात्कथं न वाच्यः | इह सर्वाण्येव कारकाणि कारकत्वात्‌ सव्या- 
| पाराणीति साध्यायमानान्यतो भूतभव्यसमुच्चारणे भूतं भव्यायोपः 
दिश्येत--इति अदरधदहनन्यायेन यावद्‌ विहितं तावद्‌ विधीयते इति 
क्वचित्कारकपदार्थोऽपि विषयो भवति यथा दध्ना जुहोति, पयसा 
जुहोत्‌-इति । एवं हि पूर्वो धावति-इत्यपराथेऽपि तात्पर्यं स्यात्‌। 
अन्वितः पदार्थोऽभिहितान्वये, अन्तवितमात्रं त्वन्विताभिधाने तत्रव 
| सङ्केतोपपत्तेः। अन्वितविशेषस्तृभयमतेऽप्यवाच्य एव। एवं च वाच्यत्वे 
| का वार्ता वाच्यविपरीतात्मनो व्यङ्गधस्य। न तु व्यङ्गथमतुमेयमिति 
वक्तुं, नहि वाच्यव्यङ्गधयोः प्रतिवन्धे किञ्चित््रमाणम्‌ क्रमते । 
प्रकरणादिसामग्रीमन्तरेण हि व्यङ्गयम्‌।न च सा प्रमाणगोचरा। . 
व्यङ्गयवाचिनान्त्वदोषः । एवं भूतायां प्रमाणे र्रतिपच्नायां AN साम- 
ग्रचामुपपत्तिमनपेक्ष्यापि समुदीयमानाप्रतीतिः केन निह्लोतुं शक्यत- 
इति सिद्धमभिधातात्पर्यंलक्षणाव्यापारातिरिकितं ध्वननम्‌। इति . 
तो व्यञ्जनाव्यापारस्यातिरिक्तत्वम्‌, सर्वेतन्त्रस्वतन्त्रत्वञ्च 
{ पैति शम्‌ । 






uy काव्यप्रब्रन्ध: 


गुणालङ्कारभेदनिरुपणख्‌ 


तथाहि--केचन वदन्ति नहि तावद्‌ गुणालङ्कारयोः कोऽपि भेदः। 
काव्योत्कर्षस्य समानेकत्वात्‌ | अयं भावः-यथा काव्यशोभाधायका 
अळङ्कारास्तथेव गुणा अपीति यदुक्तं तत्सर्वमसम्यक्‌ इति तन्मतं | 
निराकतुं गुणसामान्यलक्षणं प्रदश्यते । 
ये रसस्याङ्रिनो धर्माः शौर्यादय इवात्मनः । 

' उत्कषंहेतवस्ते स्युरचलस्थितयो गुणाः? ॥ 

तथा ASA: शरीरे आत्मवत्काव्यप्राधान्येन स्थितस्य रसस्य 
श्युद्धारादेये धर्माः साक्षात्सम्वन्धास्ते गुणा इति परमार्थः । इत्यनेनैव 
वर्णादीनामेव धर्मा गुणा इति ये वदन्ति तेऽपि परास्ताः । तथाहि तेषां 
मते तु न रसधर्मोऽङ्गीकारस्तस्माद्‌ गुणानां रसधमंत्वकथनेन नाळ ङ्का- 
रेष्वतिप्रसङ्गः इति फलितम्‌ । अत एव रसधर्मत्वे सति रसोत्कर्षकत्वं 









. रचनयोरुभयवृत्तित्वे गौरवात्‌ | इति रसस्येव धर्मा गुणा न वर्णादी- 
AT । वामनोक्ता दश शब्दगुणा अर्थगुणाश्च न भवन्ति। अवान्तर- 
गुणानामङ्गिभाववेचित्र्येण आनन्त्यादस्फुटत्वाच्च तथा च 'केचिदन्त- 
 भंवन्त्येषु०' इति | 


| इलूषालङ्धारविवेअनभ्‌ 

'३ेषस्तावत्‌ सामान्यतस्त्रिविधः । क्वचिद्‌ इयोः प्रकृतयोः, 
क्वचिद्द्वयोरप्रक्गतयोः क्वचित्प्रकृताप्रक्ृतयोरिति त्रिविधोऽप्ययं पुनः 
द्विविध एव शब्दर्लेषोऽर्थर्लेषश्च। TA शान्दक्लेषः दाव्दालङ्कारः | 
अर्थश्लेषोऽर्थालङ्कारश्चेति मम्मटस्तदनुसारिणः प्रदीपकारादयश्च | 
यमपि शब्दालङ्कार इति केचित्‌ । ठ्रयमप्यर्थालङ्कार इत्यळङ्कार- 
सर्वस्वकारादयः | सोऽयं प्रका रान्तरेण द्विविध एव | अयं भावः-शब्द- 
₹लेषः स्वरितादिगुणभेदा दिभन्तप्रयत्नोच्चार्यंतया भिन्नानां शब्दानां 
बन्धो जतुकाष्ठन्यायेन शब्दयोरेव दिलष्टत्वात्‌ यथा (पृथुकार्तस्वर 
पात्रम्‌’ शव्दश्लेषः | अर्थ्लेषस्तु स्व रितादिगुणाऽभेदादेकप्रयत्नोच्चारय- 
` १. इलेषेऽ्थद्वयं वाच्यम्‌, कवेरप्याशयोऽ्थंद्यप्रकटने-एव भवति न तथा 
व्यञ्जनायाम्‌ | यत्र शब्देऽनेकार्थाः प्रतीयन्ते कवेरभिप्रायोऽप्येक are 
स्यात्‌ तत्र न इलेष: प्रत्युत तत्र प्रकरणादिना कविसमभिम्रेतोऽर्थो बाचकत्वनिया- 
मिकया अभिधावृत्त्या बोध्यते, अन्योऽर्थस्तु व्यञ्जनयैव जायते तस्मात्‌ ध्वनि- 
इळेषयोभेंद: | अयं भावः इलेपालङ्कारस्य विविक्तो विषयो नोपलभ्यते । यथा 
कुत्रापि समासोक्तिः, रिलिष्टरूपकम्‌, विरोधाभासः, पुनरुक्तवदाभासः, तुल्य- 
योगिता, दीपकम्‌, उपमा चेति । एतेषु समासो क्ति-दिलष्टरूपक-विरोधाभास- 
पुनरक्तवदाभासादिपु इलेषस्य प्राधान्यं न सङ्गच्छते, तेन तुल्ययोगितादीपकोप- 
मादिषु इ्लेषप्राधान्यं स्वीकार्यम्‌ । तुल्ययोगितादीनां सेषविविक्तविपयस्यापि 
सम्भवात्‌ इलेपस्य चोक्तालङ्कारसद्धीर्णत्वाभावात्‌ | उच्यते इलेषस्याप्यसङ्धीरण- 
विषयः 'सवंदोमाधवः पायात्स योऽगङ्गामदीधरत्‌' इत्यादिषुपलभ्यते | तेनोक्ता- 
रुद्भारेषृक्तानामलङ्काराणामेव प्राधान्यम्‌ । किञ्चार्थानुसन्धानशून्याचामनुप्रासा- 
दीनां झब्दाळङ्काराणां नाङ्गाङ्गिभावः । अत्र एलेपादौ तु शब्दनिष्ठत्वेऽपि- 

तया शब्दभेदाभावात्‌-एकवृन्तगतफलद्वयन्यायेन अर्थयोरेव दिछष्ट- 
त्वात्‌ 'यथा योऽसङ्त्परगोत्राणाम्‌' इत्यत्र । स द्विविधः सभंगोऽभंग-' | 
vata द्विविधोऽपि-अर्थसापेक्षतयाऽर्थालङ्कार एवेति अलङ्कारश्लेषः 
उपमाद्यलंकारबाधक इत्यपरा, उभयखूपश्चार्थालड्रार इति त्वन्येति 
सुधी भिर्ध्येयम्‌ | 

तत्र विचायंते-शन्दार्थयोमंध्ये यस्मिन्‌ शब्देऽथं वा सति ये दोष- 
गुणालङ्काराः सन्ति, असति च ते तदधीनस्वरूपतया तदीया इति 
व्यबस्थितिरिति प्राचां प्रवादः | एवश्च कष्टत्वादिगाढत्वाद्चनुप्रासादयः 
व्य्थेत्वादिप्रौढयाद्युपमादयस्तदभावतदभावानुविधायित्वादेव शब्दाथं- 
गतत्वेन व्यवस्थापनीया इति संक्षेपः | ASCOT यथा-स्वयःच्च पल्ल- 
वाताञ्रभास्वत्करविराजिता' इत्यत्राऽभंगः। प्रभातसन्ध्येवास्वापफल- 
wed हितप्रदा-इति सभङ्गः। अर्थरलेषस्तु—स्तोकेनोञ्ञतिमायाति 
स्तोकेनायात्यधोगतिमित्यादौ ज्ञेयः। ननु गुणक्रियासाम्यस्येवोपमा- 
प्रयोजकत्वेन शब्दसाम्यमकिस्ित्करमिति अन्रोपमैवं नास्तीत्याशङ्का 
परिहरति, तथाहि-'सकलकलं पुरमेतज्जातं सम्प्रति सुधांशुबिम्ब- 
faa’ इत्यादो चोपमायां विद्यमानायामपि इ्लेषस्यैत द्विषये परिहारे- 
णापि स्थितेः एतद्विषये शब्दालङ्कारस्य श्लेषस्यैव प्राधान्येन वैचित्र्या- 
पादकत्वाच्च तेनैव व्यपदेशो ज्यायान्‌ । प्राधान्येनैव व्यपदेशा भवन्ति 
नाऽप्राधान्येनेति न्यायात्‌ । यदि नाम सकलकलेत्यादी-उपमाप्रतिः 
भोत्पत्तिहेतुः इळेष: स्यात्‌ तदा पूर्णोपमाया निविषयत्वापत्तिः स्यादतं 
उक्ताळङ्कार एवाद्धीकत्तेव्य इति शमस्तुतराम्‌ । | 


इति कविरत्न दशंनकेश रि-श्रीमद्बालक्कष्णभट्टशा स्त्रिसाहित्याचार्य-काव्यतीथंकृते 
काव्यप्रवन्धे पुवंपीठिका anfa समगमत्‌ | शिवमिति । 

ता इति । पर्यायश्ञन्दपरिवतंनेऽपि यद्यनेकाथंता न विनद्येत्तदार्थे” 

: । झब्दइळेचे तु पर्यायशव्दपरिवतनं न जायते । शब्द रेब्रुत्तिसहानेकार्थ- | 
'पदवत्त्वमथंरलेषत्वमिति सार: | ee | 








उत्तर-पीठिका 
( काव्यपदार्थविवृतिकविससयादिनिरूपणात्मिका ) 


कवित्वम्‌ 

अहो ! असारेऽस्मिन्‌ संसारे किञ्चिदपि वस्तु स्थायि न ada 
यदि मृत्योः पश्चारिकिचिदपि वतते तहि तद्यश एव। इति मत्वा सर्व 
एव जना यशोलाभाय यथायथं प्रयतन्ते, तत्र केचन दानवितरणमेव 
तन्निदानं मन्यन्ते, केचन कवित्वमेव, केचन च धर्मानुष्ठानमेव, केचन 
युद्धादिकमपीति स्वस्वप्राक्तनकर्म्मानुसारेण सर्वेषां तथा तत्र प्रवृत्ति- 
जायते । यद्यपि सन्ति पूर्वोक्तान्यपि साधनानि यशोलाभाय समीची- 
चानि शास्त्रसम्मतानि सुशमप्रदानानि च । परश्च तथापि तत्र यादृशं . 
सर्वोत्कृष्टं साधनं कवित्वं विद्यते नहि तथा विचार्यमाणे तदतिरिक्त- ` 
मन्यत्किमपि। को हि नाम पुरुषो न जानाति यत्कालिदासप्रभृतयः 
कवीश्वराः कदा प्रादुरभूवन्‌, परन्तेषां यशोऽमलानि नामन्यद्यापि तथैव 
समुज्ञ्चलन्ति, सवंत्र च तेषां कीतिप्रकाशः समेधमानोऽहरहर्जागति, 
कालान्तरेऽपि तथेव स्थास्यति, यावज्जगदिदं नष्टं न भविष्यतीति 
निःसंशयम्‌ । कवीश्वरान्‌ प्रति कस्यचित्कवेरिदं कथनं कीदृशं युक्ति- 
युक्तम्‌--जयन्ति ते सुकृतिनो रससिद्धाः कवीश्वराः । नास्ति येषां 
यशःकाये जरामरणजं भयम्‌ ॥' सत्यमेव प्रतिभाति यत्ते मृता 
अप्यमृता एव। अत एतद्विषये केनचित्कविना कीदृशी रसभाव- 
भरिता सदुक्तिः प्रकटी कृता-“भुवस्तले यामवलम्ब्य भारतीं, महर्षयो 
व्यासमुखाः पदे पदे । दिवङ्गता अप्यमरत्वमागता, कथ मृता सा 
सुरभारती भवेत्‌ ॥ अस्तु यस्याः कवित्वशक्तेरेतादृक महीयान्‌ 
महिमा, का नाम सा ? कथं वा लभ्येतेत्यादिकं किञ्चिद्‌ विविच्यते | 
` केवित्वं नामातीव दुर्लभ वस्तु, यतस्तत्प्रयत्नेनापि नासाद्यते यादृशम- 
क्षितं भवति । तत्परीक्षणं च ततोऽपि दुर्लभम्‌। यथाह कञ्चित्‌ 

“सत्करोति केषांचित्सकृतेन सुभाषितम्‌ । 
दुर्लभं पुनरेतस्य बंलक्षण्यपरीक्षणम्‌ ॥' 

- प्राचीनैरर्वाचीनैश्च पण्डितैः 'कविद्दितीयो ब्रह्मा’ इति मन्यते । 
'कृबिर्मनोषी परिभूः स्वयंभूः! इति तन्नामसु दर्शनातू-भगवान्‌ स्वय- 
मपि ala: | fala पुराणमनुशासितारमि'ति स्वयं भगवद्दचनाच्च । 
‘ala: कान्तदर्शी मननशीलो दूरत्रष्टे'ति यास्कः। तथ्यमपि च तत्‌, 
यत्कविरपि ब्रह्मनदेव सृष्टि रचयितुं शक्नोति करोति च । स यदीच्छेत्‌ 
्षुद्रजनानामपि यशःसौरभं संत्र प्रसारयेत्‌। महामहिमशालिनामपि 
च महिमानं कलङ्कयेत्‌ । स चक्रवतिनोऽपि कवित्वबलेन तिरस्करोति 
कि पुनरन्यान्‌ | कश्चित्कविः साभिमानं राजान प्रत्येवमाह-- 

“तव शस्त्रबलं मम शास्त्रबलं तव कोशबलं मम कोषबलम्‌ । 
तव शौर्यबलं सम धेर्यंबलं किमतः परमस्ति तवाधिकता॥' ` 
वस्तुतस्तु कविचक्रवतिनोमं हृदन्तरम्‌ | यतो हि चक्रवर्ती राजाऽपि 
सृष्टिनिर्माणे न प्रभवति, केवलन्तु किस्चित्कालपर्यन्तं स्वप्रतापचमत्कृति 
saad तिरोहितो भवति परन्तु तथा न कविः। यथाह कञ्चित्‌ 
दिवमप्युपयातानामाकल्पमनल्पगुणगणा येषाम्‌ । 
रसयन्ति जगन्ति गिरः कथमिह कवयो न ते वन्द्याः ॥' 
कविम हिम्नोऽचिन्त्यत्वमनिवचनीयत्वःच्च | यथा ब्रह्मा सर्वज्ञः सवे” 
कार्यपट्श्च भवति तथा कविरपि, परन्तु ब्रह्मनिर्भितौ तत्र सर्वत्र रम्यता 
न दृश्यते, दृश्यते तु सा कविनिमितौ | यथाह कञ्चित्‌-- 
कोऽन्यः कालमतिक्रान्तं नेत्‌ प्रत्यक्षतां क्षः । 
काच प्रजापत त्यक्त्वा रम्यनिर्माणशालिनाम ॥! 
प्रकृतिसिद्धकविरेव सुक्रविमंहाकविश्चोच्यते, तस्य च--- 
“ज्योत्स्नेव हृदयानम्दः सुरेव मदकारणम। 
प्रभृतेव सभाकृष्टलोका कवयितुः कृति: ॥' | 
तादृशकविलक्षणमेव च 'प्रतिभाशक्तिसम्पन्नो लोकवेदविचक्षणः || 
ष कविरित्यभिधीयते ॥' तत्र l 
` शब्दार्थोपस्थितिः प्रतिभा, शक्तिः कवित्वबीजभूतसंस्कारविशेषः | 

ताभ्यामुपेतः लौकिकवं दिकेतिवृत्तमात्रनिपुणः कुलपरम्पराराध्यस्वेष्ट- 
देवप्रसादलब्धसाधनः कविभेवति | तादृशप्रकृतिसिद्धकवेरप्यंभ्यासादी- 
चामावश्यकता | अत उक्तश्च “व्युत्पत्तिः शक्तिरभ्यासस्त्रितयं काव्य- 
साधनम्‌’ एतादृशः कवेरेव काव्यविषये विदुषां सदुक्तिरेषा सर्वथा 
संगच्छते--'कान्‌ पृच्छामः ? सुराः स्वर्गे निवसामो वयं भुवि। कि 
वा काव्यरसः स्वाढु; कि वा स्वादीयसी सुधा ।” “sta यत्नेन च 
वागुपासिता धुवं करोत्येव कमप्यनुग्रहम्‌’ । इति प्राचां वाचामनुरोधे- 
नान्योऽपि शिक्षाभ्यासादिवाहुल्येन कविर्भेवितुमर्हंति, परश्च स तस्य 
कवेः समकक्षतां नारोढुमीष्टे | 'हठादाक्ृष्टानां कतिपयपदानां रचयिता 
कविः पदग्रन्थनमेव काव्यं मन्यते परन्तु स स्वत एव किच्चिदुड्टीय 
क्षीणो भवति, कविता च तस्य छूप्यते। कविः प्रकृतिवाटिकाविकासी 
मधुमासः कवित्ववृक्षे रसालंकारवस्तुध्वनिभिरेव सफलपुष्पपर्ण सन्नि- 
वेश्य नीरसमपि सरसं करोति कि पुनरन्यत्‌। केचित्परार्थापहरणं 
कवेर्दोषमामनन्ति यथा--'कृतप्रवत्तिरन्यार्थ कविर्वान्तं समश्नुते’ 
इत्यादौ, परन्तु स दोषः सिद्धान्तपक्षे भवितुमहति न कार्यक्षेत्रे । यतो 
ह्येकोऽपि कविस्तादृशो न दुश्यते यः शब्दतोऽथतो वा परापहरणं न 
कृतवान्‌ | सवं एव स्वपूर्वंवतिनं एवोपजीव्य कवयन्ति काव्यं कवयः । 
अत एतादुशस्य कवेः काव्यमपि कार्यक्षेत्रे न दोषाय भवति | अतस्तदर्थं 
सर्वेरेव प्रयतनीयम्‌ 'अनेकजन्मसंसिद्धिस्ततो याति पराङ्गतिमि'ति 
भगवद्वचनात्‌ | 'कर्मणेव हि संसिद्धिरिति' चापि, अस्तु कविः कवितां 
कृत्वा न स्वनामैवाऽजरममरं च कतु वाञ्छति | येन तस्य यशःसौरभं 
Wat सत्वरं प्रसृतं भवति, पंञ्चभ्नुतनिमितदेहेन स विनष्टोऽपि यशस्वी | 
कविः यशःशरीरेण adar जीवत्येव, तदुक्तमपि-'कीर्तिर्यस्य स 
जीवति' । अतो विज्ञायते संसारे मनुष्या यानि यानि वस्तूनि नाता- 
कष्टोपभोगानन्तरं ध्राप्नुवन्ति तानि सर्वाणि नाशशीलानि। किन्तु 
यश-एवंविधं यत्तत्कालोऽपि नाशयितुं न शक्नोति । काल: सवषामु- 
` परि प्रभवति, किन्तु यशस उपरि न । अतो यश एव केवलं मरणा- 
नन्तरमपि तिष्ठति | तादृशं च यशः कवित्वेनेवोपलभ्यते प्रागुक्तमेव | 

अतः सर्वैरेव विमलशेमुषीकैः सहृदयहृदयैरन्यैश्च विद्वः स्वयशः- 
प्रकाशाय सर्वप्रथमं कवित्वसाधनमेवावलम्ब्य तत्र यथाशक्त्या यत- 
नीयम्‌ । येन कालान्तरे तेऽपि कवित्वबलेन स्वयशःसौरभं सर्वेत्र प्रसारं 
स्वनामान्यप्यजरामराणि विदध्युः, को न जानाति यन्मयूरबाणप्रभृतय: 
कवीश्वराः कवित्ववलेनैव दुर्लभमपि तत्‌- स्वेप्सितं कार्यमनायासेना- 
काषिषुरिति | की दृशमुक्तं केनचित्‌ | 
सन्दभंशक्तिरहिताः सुधियो मुधैव, 
शब्दागमश्रममहो दधते वराकाः। 
लब्ध्वापि हन्त कुसुमान्यतिगन्धवन्ति, 
fant यतिबेत करिष्यति मुण्डितः किम्‌ । 
सूर्यो न पस्यति न बोधति यत्सुधांशुः, 
ब्रह्मा भवः सुरपतिश्च न वीक्षते यत्‌ । 
यद्योगिनोऽपि न विलोकयितुं समर्थाः, 
सर्वं करस्थमिव तत्कवयो वदन्ति ॥ 
नामात्मकं किमपि रूपमयञ्च विश्व- 
मेतद्‌ द्विधा विरचितं यदिहावभाति | 
आदस्य तत्र कविरेव परो विधाता, 
ब्रह्माऽपरस्य रचनां विदधातु कामस्‌ ॥ 
सोमेन कि किमु रथान्तरसाकभिर्वा, 
न ब्रीहिभिने पयसा न कुशेश्च कृत्यम्‌ । 
उक्यरले निखिलवस्तुविदस्तु देवाः 
ee ए रहाते Ue 
'कवित्वं दुर्लभं लोके शक्तिस्तत्र Gena fa 
कत्याऽलमतिपल्लवितेन | क अका) m ag 


कालिदासः 


महाकविः कालिदासः कदा प्रादुरासीत्स्वजन्मना कं देशमलञ्चः | 
कार । के के ग्रन्थाश्रानेन विरचिताः। इति प्रर्नस्य हन्त निणंयो | 

नाद्यावधि जातः । मन्यन्ते च तत्र बहवो विद्वांसो यन्महाकविरयमन्द- 

सञ्चालकस्य विक्रमादित्यस्य विद्वत्समितिनवरत्नशिरोमणिः समभूत्‌ | 

प्रमाणं तत्र तु यथा-- 

'धन्वन्तरिक्षपणकामर्रासहशङ्ङु- 
वेतालभद्टघटखरपरकालिदासाः 
ख्यातो वराहनिहिरो नपतेः सभायां 
रत्नानि वे वररुचिनंव विक्रमस्य 1 
परमत्र विचार्यते । यद्वतंमानविक्रमसंवत्सरः सर्वप्रथमं विक्रमा- 

दित्येन. न प्रचालितः । किन्त्वयं प्रथमं मालवसंवत्कथ्यते स्म । सम्प्रति 
अन्वेषक: बहुनि ताम्रपत्राणि एतादृशानि लब्धानि येषु 'मालवानां 
जयः इत्येवं लिखितमस्ति । स च जयोऽन्वेषकाणां मतेन मांलववीर- 
द्वारा ग्रीकयवनराजं मिलिन्दं पराजित्य पुष्यमित्रेण तत्पुत्रार्निमित्रेण 
वा कृत आसीत्‌ | तेनैव तज्जयोपलक्ष्ये एको यज्ञोऽपि कृतः, यस्मिन्‌ 
महाभाष्यकारः पतञ्जलिरपि सम्मिलित आसीत्‌ | यदुक्तं महाभाष्ये 
“इह्‌ पुष्यमित्रं याजयामः' । पुनश्च तस्यव मालवसंवत्सरस्य नाम गुप्त- 
वंशीयचन्द्रगुप्तद्वितीयेन मालववीरद्वारेव शकान्‌ विजित्य स्वनाम्ना 
विक्रमसंवद्रक्षितम्‌ | तस्य चारम्भकालस्तेन स एव रक्षितः । चन्द्रगुप्त- 
विक्रमादित्यस्तस्मिन्‌ समये उज्जयिन्यां राज्यमरोत्‌ | एतस्यव सभायाः 
प्रधानपण्डितः कालिदास आसीत्‌ | एतत्सवं कालिंदासेनेव ज्योतिविदा- 
भरणग्रन्थे स्पष्टतया लिखितम्‌ । यथा-'वषे सिन्धुरदर्शनाम्बरगुणेयाति 
कलौ सम्मिते, मासे माधवसंज्ञके च विहितो ग्रन्थक्रियोपक्रमः' J 
इत्यादिकं विलिख्य चन्द्रगुप्तविक्रमादित्यकालीन एव कालिदास इति । 
अत्र विक्रमश्चोपाधिरित्यप्यवधेयम्‌ । केचित्तु शिलालेखादीनां प्रमाणः 
'मभ्युपगम्य कविसार्वंभौमः कालिदासः क्रिस्त्वजनचात्पर पञ्चमशतक 
अथवा षष्ठशतके आहोस्वित्‌ भूमण्डळमण्डनो बभू- 
वेति वदन्ति | अस्मन्मते तु-अयं महाकविः पर्वेतीयः', तत्र कालीमठे 
NEES 


पर्वतीयः ग्रन्थास्तत्पुष्टिकराः 

१. महाकविः कालिदासः : | तत्कृताः सर्वे एव ग्रत्यास्तत्पु 
सन्ति जनश्रृतिरपि तत्र सम्यक्‌ संघटते | तदाराध्यसिद्धकालीक्षेत्रमपि तत्रास्ति। | 
अतो विज्ञलेखकंरन्वेषकैश्चात्र सत्यं किमिति मृग्यम्‌ । 

च कालीकुपयैव सिद्धकविर्जातः कालीदासेत्याख्यामभिपेदे चः। पुनर- 
नन्तरं विक्रमादित्यसभारत्नत्वमवाप तत्रैव स्वःशेषजीवनं यापयामास | 
अन्ये तु जनश्रृतिमादाय भोजकालीनोऽयं कालिदास इति प्रलपन्ति | 
सा च जनश्रतिरेवस्‌-यदसौ कालिदासो जन्मना ब्राह्मणोऽतीव दरिद्रः 
केवलं प्रत्यहं एडकासंघपोषणार्थम्‌-अजाभिः सह बने त एकदा 
महाराजभोजेन कस्याश्विद्राजकन्यकाया: कृते कुरूपोऽतिनिर्धनो ge- 
वरोऽन्वेषणीय इत्याज्ञप्ताः कतिपये कमंचारिणस्ते चेकां वृक्षशाखा- 
मारूढं तामेव छिन्दन्तं कालिदासं ददृशुः | अयमेव हि महान्‌ मूखं इति 
मत्वा तमानीय च 'यो मां जेष्यति शास्त्रार्थे स मे भर्ता भविष्यति' 
इति कृतप्रतिज्ञया राजपुत्र्या विद्यावत्या सह तस्य विवाहः साङ्केतिक- | 
शास्त्रार्थद्वारेण कृतवन्तः | विदुषी विद्यावती च यदयं पण्डितो मूर्खो 
वेति ज्ञातुमेकान्तसम्भाषणे ‘ater कञ्चिद्‌ वाग्‌विशेषः' इत्यवदत्‌ । 
अन्ते मूर्खोऽयमिति जञात्वा स स्वगृहाक्निष्कासितः। ततः खिन्नः कालि 
दासः क्वचि्विजनप्रदेशे समेत्य तत्र देव्याराधनं कुत्वा तत्प्रसादेन च 
लोकोत्तरं विद्यावरं लब्ध्वा पुनः स्वकान्तागृहमागत्य च 'अनावृतं 
कपाटं देही'ति जगाद, तावत्सा तस्मिन्‌--अस्ति कश्चिद्‌ वाग्विशेषः' 
प्रश्‍नमिमं पुनः प्रचक्रे। यस्मिन्‌ स प्रश्‍नस्य प्रतिपादादिमाक्षरं गृहीत्वा 
| त्रीणि काव्यान्यरीरचत्‌,। तदा विद्यावती प्रसन्ना जातेति जनश्चृतिरेषा 
सत्याऽसत्या वेति न जानीमहे इत्यनेन अस्माकमयं कालिदासो भोज- 
कालीन एवेत्यत्रापि केवल न वयं दुढाग्रहाः तथ्यप्रमाणविरहात्‌ । 
'संस्कृतसाहित्यावलोकनेन ज्ञायते कालिदासः, ईशातः पूर्व प्रथमदातके 
प्रादुबंभूवेति | भवतु - उज्जयिनी, अलका-सिप्रानदी-विन्ध्यपवंतादीनां 
विशेषवर्णन मेघदूतादिष्ववलोक्य तद्देशीय एव कालिदास इति प्रती- 
यते | उज्जयिनीवास्तव्य इति तु बहुनां मतम्‌। परश्च लेखकमता- 
नुसारमयं महाकविस्तु गढ़देशीय' एवेति । 


१. 'महाकविकालिदासो 'गढ्देशीय' इति हि्दी-पुस्तक-विशालकार्यालय- 
गुस-काशीतोऽपि प्रकाइयते | अळकापुरी गढ़वाल प्रान्त एव | | 

कालिदासङ्तग्रन्थाः 
एते-रधुवंशः, मेघदूतं, कुमारसंम्भवः, श्ृतुसंहारः, श्रुतबोधः, 
माळवकारिनिमित्रं, विक्रमोर्वशीयम्‌, अभिज्ञानशाकुन्तलादयः कालिदासः 


कृता ग्रन्था प्रायो वेदर्भीरीत्या तथा प्रसादाख्येन गुणेनैव समलङ्कृता 
सन्ति | 
सेघद्तस्‌ 

मेघटूतं हि नाम खण्डकाव्यम्‌ | तदुक्त्च तल्लक्षणं दर्पणे ¦ खण्ड- 
काव्यं भवेत्काव्यस्येकदेशानुसारि च! पुस्तकस्यास्य भागद्वयं वर्तते । 
पूर्वेभागं केचित्पूर्वमेघस्तथा उत्तरभागमुत्तरमेघ इति नाम्ना कथयन्ति | 
विप्रखम्भश्शुङ्गाररसस्यैवास्मिन्‌ पुस्तके प्राधान्यमस्ति । अत्र हि कस्य- 
चिद्‌ विरहविधुुरस्य यक्षस्य कथावर्णनम्‌, तच्च रामायणीयं रामस्य 
सीतां प्रति हनूमत्सन्देशमादशंत्वेन . पुरोनिधायैव निमितमिदं महा- 
कविना । अत्र च कालिदासो व्यङ्गधमर्यादया रामायणकथामेवांशतो 
ध्वनयति। वर्णेननेपुण्यः्चात्र लोकोत्तरमेव। दूतकाव्य-कवीनां मध्ये 
कालिदास एव सर्वादिमो मागंदर्शी दूतकवीनाम्‌। अत्र कश्चिद्यक्षः 
स्वपत्त्यामनुरक्तो गुह्यकेश्वरस्य स्वभर्त्‌ नियोगं शून्यं कुर्वन्‌ तेन 'वर्ष- 
सेक कान्ताविच्छेददुःखसनुभवन्‌ रामणिर्याश्चसे face’ इति कोपेन 
शप्तस्ततो वर्षाकाले समागते नितान्तविधुरोऽसौ यक्षो ज्ञानरहित इव 
मेघमेव दौत्येन सम्प्रेष्य स्वप्रियाया निकटे आत्मनः कुशलावस्थां 
प्रापयितुमिच्छन्‌ स्वनगर्या अलकाया गमनमागं व्यजिज्ञपत्‌ | अतः पर- 
मुत्तरमेघे-अलकानिवासिनां तथा स्वप्रियायारचाभिज्ञानं प्रकारेण च 
तस्या आश्वासनादिकमिति युक्तं वातम्‌ | 

अलकावणंनस्‌ ` 

अस्यां हि रम्या वनितास्तुङ्गाः प्रासादाः षण्णामेव ऋतूनां सवं- 
काले प्रादुर्भावः | अत्र यक्षा: सितमणिमयेषु हम्यस्थलेषु उत्तमस्त्रीभिः 
कल्पवृक्षप्रसूतं रतिफलाख्यं मद्यं पिबन्ति 'अलोकिकसोन्दर्यंतया सुर- 
प्राथिता यक्षकऱ्याः Masala: सेव्यसानास्तटजानां मन्दारवक्षाणां 





६४ काव्यप्रवन्धः 


छायायां प्रशमितातपाः सत्यः स्वणबालुकासु क्रोडन्ति । अत्र तन्तु- 


जालावलम्बामेघापायेन विशदैः चन्द्रपादे: सयुक्ताश्चन्द्रकान्ताः स्त्रीणां : 


सुरतजनितां प्रियतमभुजोच्छ्वसिता लिङ्गितानामङ्गग्लानि व्यालु- 
म्पन्ति | अत्र देवाङ्गनावारमुख्याभिः परिवधितामोदाः कामुकाः कुबेर- 
कीति किन्नरैः सह प्रतिदिनं वेभ्राजाख्ये बहिरिपवने सुखेन कालमति- 
वाहयन्ति | अस्यां हि प्रातःकाले स्त्रीणां प्रणयिसदनगमनं तासामल- 
. कपतितैमंन्दारपुष्पेः कर्णं विश्रंशिभिश्च कनककमलैरनुमीयते । अत्र हि 
मन्मथोऽपि शिवनिवासस्थानं ज्ञात्वा षट्पदज्यं चापं न वहति। तस्य 
कामिजनविजयव्यापारं भ्रूभङ्गचतुरेविलासिनीकार्यं साधयतीति 
संक्षेपः | 
अत्र यक्षेश्वरस्यायमनुचरो धीरोदात्तो नायकः'। नायिका चास्य 


` पत्नी एका स्वकीया मध्या विरहिणी । मेघसः्चयादय उद्दीपनविभावाः! ` 
ज्ञानशून्यतादिरनुभावः। अवसादादिर्व्येभिचारी। रतिः स्थायी। ` 


श्उङ्गारोऽत्र रसो विप्रलम्भास्यस्याङ्गम्‌ । करुणादयोऽस्या ङ्गरसाः | 
रीतिश्च पाञ्चाली वेदर्भी च । प्रसादो गुण इति । 


अभिज्ञानशाकुन्तलस्‌ 


महाकवेः कालिदासस्य अनन्यकवित्वश्क्तिपरिचयदायकम भिज्ञान- 

१. नायकलक्षणं यथा--त्यागी कृती कुलीनः सुश्रीको रूपयौवनोत्साही | 
दक्षोऽनुरक्तलोकस्तेजोवैदष्यशीलवाच्नेता। स॒ चतुविधः, यथा--धीरोदात्तो 
'धीरोद्धतस्तथा defer । धीरप्रशान्त इत्ययमुक्तः प्रयमश्चतुर्भेदः । afa- 
कत्थनः क्षमावानतिगम्भीरो महासत्त्वः । स्थेयान्निगूढमानो धीरोदात्तो दढबव्रतः , 
कथितः । धीरोद्धतो यथा-मायापंरः भचण्डश्रपलोऽहङ्कारभूयिष्ठः | आत्मश्लाघा- 
निरतो धीरेर्धीरोद्धतः कथितः । धीरललितो यथा- निश्रिन्तो मृदुरनिशं कला- 


परो धीरललितः स्यात्‌ । धीरप्रशान्तो यथा--सामान्यगुणेर्भूयाद्‌ द्विजादिको | 


धीरप्रशान्तः स्यात्‌ । अग्रे सवंत्रेतेषां तत्र तत्र लक्षणानि पाठके: स्वयमृह्याति । 
विनयाजंवादियुक्ता ग्रहकर्मपरा पतिव्रता स्वीया । सामान्यनायिकां तु-धीरा 
कलाप्रगल्भा स्याद्वेइया-सामान्यनायिका | मध्या यथा--मध्या विचित्रसुरता 
प्रर्ढस्मरयौवना । प्रगल्मा-स्मरान्धा गाढतारुण्या समस्तरतकोविदा । 

शाकुन्तलं नाम '*नाटकमपि | शकुन्तलायाँ च प्रकृतेस्तथा गृहस्थानां 
सन्यासिनामपि च सम्यग्रूपेण लोकोत्तरं रम्यं वर्णनं कृतं कविना । 
एतेनैव नाटकेन कालिदासः स्वविजयपताकां न केवलं भारते वर्ष अपि 
च भूमण्डले एव स्थापितवान्‌ | अस्मिन्‌ नाटके या कथा सा पद्मपुराण- 

१. नाटकलक्षणं यथा-नाटकं ख्यातवृत्त स्यात्‌ प्चसन्धिसमन्वितम्‌ । 
विळासद्धर्धादिगुणवद्‌' युक्तं नानाविभूतिभिः। सुखदुःखसमुद्भूतिनानारसनि- 
रन्तरम्‌ | पञ्चादिका दशपरास्तत्राङ्काः परिकीतिताः । प्रख्यातवंशो राजपि- 
धीरोदात्तः प्रतापवान्‌ | एक एवं भवेदङ्गी . शृङ्गारो वीर एव वा । अङ्गमन्ये 
रसाः सर्वे कार्योनिवंहणेऽद्भृतम्‌ | 

विमशंसन्धिः, यथा--यत्र मुख्यफलोपाय उल्लिनो गर्भतोऽधिकः। शापाद्यैः 
सान्तरायश्च स विमशं उदाहृतः | यथासंख्यमवस्थाभिराभिर्योगात्तु पञ्चभिः । 
पश्चधैवेति वृत्तस्य भागाः स्युः पञ्चसन्धयः | अर्थान्तरेकसम्बन्धः सन्धिरेकात्वये 
सति । इति सन्धिलक्षणम्‌। ` 

प्रस्तावनालक्षणम्‌-नटी विदूषको वापि पारिपाश्विक एव वा । gA- 
धारेण सहिताः संलापं यत्र कुर्वते | चित्रैवावयैः स्वकार्योत्थैः प्रस्तुता क्षेपिभि- 
मिथः । आमुखं तत्तु विज्ञेयं नाम्ना प्रस्तावनापि सा । प्रस्तावनाभेदाः--उद्धा- 
तकः कथोद्धातः प्रयोगातिशयस्तथा । प्रवत्तंकावलगिते पश्च प्रस्तावनाभिदाः । 
अङ्कुलक्षणं यथा--प्रत्यक्षनेत्रचरितोरसभावसमुज्ञ्वलः। अन्ते निष्क्रान्त- 
निखिलपात्रोऽङ्क इति कीतितः | 

दृश्यश्वव्यत्वभेदेन पुनः काव्यं द्विधा मतम्‌ । दृश्यं तत्राभिनेयं तद्रूपारोपात्तु 
रूपकम्‌ । अभिनयश्रतुविधः-भवेदभिनयोऽवस्थाऽनुकारः स॒ चतुविधः। 
afgaat वाचिकर्चैवमाहार्यः सात्विकस्तथा | रूपकस्य भेदा दश, यथा--- 
नाटकं च प्रकरणं भाणव्यायोगसमवकारडिमाः | ईहामृगाङ्कवीथ्यः प्रहसनमिति 
रूपकाणि दश । 

प्रायो भारती दृत्तिः--भारती संस्कृतप्रायो वाग्व्यापारो नराश्रयः । 

ूर्वरङ्गः--यन्नाटघवस्तुनः पूवं रङ्गविघ्नोपशान्तये । कुशीरूवाः प्रकुवे न्ति 
पूर्वरङ्गं स उच्यते | | 

विदूषकलक्षणं यथा-कुसुमवसत्ताद्यभिधः कर्म वपुर्वशभाषाद्चैः | हास्य- 
करः कलहरतिविदूषकः स्यात्स्वकमंज्ञः | 

५ का० 

मुपजीव्य लिखिता | अस्य प्रमथांके दुष्यन्तस्य Fh स तत्र 
शकुन्तलादर्शनेन तस्य मोहः, द्वितीये च राजधानी प्रति विदूषकप्रेवणसु, 
एवं यज्ञविघ्ननिवारणाथंमाश्रमे Lat निवासः, तृतीये च कन्दपसन्तप्त- 
'योदुष्यन्तशकुन्तलयोरवस्थावणनम्‌, तयोर्गान्धर्वविधिना विवाहश्च | 
चतुर्थे दुष्यन्तायत्तचित्तया शकुन्तलया दुर्वाससो5सत्कृतियंन च शापः, 
शकुन्तलां सगर्भामिति ज्ञात्वा कण्वेन दुष्यन्तनिकटे प्रेषणं तथोपदेश- 
दानञ्च। पञ्चमाङके--दुर्वाससः शापप्रभावाद्‌ राज्ञो दुष्यन्तस्य 
विस्मृतिः | शकुन्तलायाश्राप्सरोभिस्तिरोधानमेवं केनचिद्‌ धीवरेण 
तस्याः इस्तभ्रष्टाङ्गुलीयकप्राप्तिः । षष्ठे राजपुरुषेरानीतस्य धीव रस्य 
सान्निध्यात्तदङ्गुरीयकप्राप्त्या शापावसानेन स्मृत्युद्गमः, तेन काम- 
पीडा-एवमिन्द्रवचनेन देवानां साहाय्यकरणाय त्रिदिवगमनम्‌ | सप्तमे 
ततः प्रस्थिते महीचिमुनेराश्रमेः शकुन्तलायास्तत्पुत्रेण सवेदमनेन सह 
च प्राप्तिः | एवमेभिः सार्ध राजधानीगमनश्च वणितमस्ति । 
विटळक्षणं यथा-सम्भोगहीनसम्पद्‌ विटस्तु धूर्तः कलैकदेशज्ञः । AMT- 
चारकुशलो वाग्मी मधुरोऽथ गोष्ठयाम्‌ | | 
. अद्धवतारलक्षणं तथा--अङ्कान्ते सूचितः पात्रैस्तदङ्कस्य विभागतः | 
यत्रा्कोऽवतरत्येपोऽङ्कावतार इति स्मृतः । 
विष्कम्भो यथा -बृत्तवतिष्यमाणानां कथांशानां निदर्शकः । संक्षिप्तार्थस्तु 
विष्कम्भ आदावङ्कस्य दशितः । 


प्रवेशको यथा--प्रवेशकोऽनुदात्तोकत्या नीचपात्रप्रयोजकः । अङ्कद्वयान्त- 
विज्ञेयः शेषं विष्कम्भके यथा | 

चुलिका- अन्तर्जेवनिकासंस्थैः सूचनार्थस्य चूलिका । गोष्टी-प्राकृतैनंव भिः 
पुंभिर्देशभिर्वाऽप्यलंकृता | नोदात्तवचना गोष्ठी कैशिकी वृत्तिशालिनौ । | 

१. अयमाश्रमो गढवाले चौकोट्यासमीपे 'कण्वास' ग्रामोपवर्ती मालिनी 
च नदी तत एव निःसरन्ती विजनौरभूभागे वहन्ती तत्र गंगायां संगच्छते । सा 
कालीदासप्रिया शिवपादशिला, क्रो'्रन्ध्रपर्वतश्चापि तत्रैव विद्यते । कालीमठं | 


तत्सिद्धपीठमपि तत्रैवास्ति । अथवा कोटट्वारसमीपेऽप्येकस्तदाश्रमोऽस्ति एतयो- 
रेचैकः स इति निश्चीयते | ek 


| २. अयमप्याश्रमो गढवाळे | देवलोकगगनमागेऽपि तत एव 'अथवा गढ़ | 
' प्रदेश एव भूस्वर्गे इत्युच्यते ।' 

धीरोदात्तो दृष्यन्तोऽत्र नायकः, परकीया शकुन्तला चात्र नायिका । 
चन्द्रचन्दनकुसुमादीन्युद्दीपनानि, परस्परचक्षूरागादिक्रियाऽनुभावः, 
निर्वेदादयो व्यभिचारिणः, सम्भोगश्पृङ्गारोऽङ्गी रसः, हासकरुणविप्र- 
लम्भादयोऽङ्गरसाः, विदूषकः सहायः, प्राधान्येन वेदर्भी रीतिः प्रसादो 
गुणः ‘तवास्मि गीतरागेण हारिणा प्रसभं ga: एष राजेव दुष्यन्तः 
सारङ्कणातिरंहसा॥ इत्यनेने वात्र पात्रप्रवेशो जायते, अतोऽत्र 'अवलगि 
ताभिधेया प्रस्तावना, प्रस्तूयते इतिवृतं समुद्भाव्यतेऽनया सा प्रस्ता- 
वना, तस्या लक्षणं यथा-यत्रेकत्र समावेशात्‌ कार्यमन्यत्प्रसाध्यते । 
प्रयोगे खल्‌ तज्ज्ञेयं नाम्नाऽवलगितं Fa: ।। नान्दी संघटनन्त्वत्रेत्यम्‌— 
‘आशीर्वचनसंयुक्ता स्तुतिर्यस्मात्प्रयुज्यते | देवद्विजनृपा दीनां तस्मान्ना- 
नदीति संज्ञिता ॥' 'माङ्गल्यशङ्कचन्द्राव्जकोकक रवशंसिनी । पदेयुक्ता 
द्वादशभिरष्टाभिर्वा पदैरुत' इति नान्दीलक्षणम्‌ । नन्वभिशानशकुन्त- 
लायां--'या सृष्टिः ख़ष्टुराद्या०' इत्यादो द्वादश्ाधिकपदघटितेकरलोक- 
प्रणीतायाः कथं संग्रह इति चेत्तस्याः कालिदासादिमहाकविभ्रवन्धेषु 
च? 'वेदान्तेषु यमाहुरेकपुरुषं व्याप्य स्थितं रोदसी०' इत्यादिना ग्रन्थ- 
कृतैव नान्दीत्वाभावस्य वक्ष्यमाणत्वात्‌, एतत्सुत्रधारादिक्रियमाणं 
मङ्गल सूचितमपि च कालिदासस्य प्रवन्धे “या सृष्टः ख़ष्टुराद्या' 
इत्यादौ नान्दीलक्षणसमन्वये नास्ति दोषः । यतो यत्र नान्यत्ते रद्धृदारं 
नास्ति तत्र सैव रङ्गद्वारं, यत्र रङ्गद्वारमेवास्ति न नान्दी, तत्र सा 
फलबलाऽनुमेया । यत्र च प्रबन्धे वहवः इलोका वर्तन्ते तत्र पूर्वश्लोकः 
इयं नान्दी, अपरे रङ्गद्वारमतो मालतीमाधवे द्वावेव इलोकौ वर्तेते। 
अतस्तत्र अष्टपदा नान्दी श्लोकस्य प्रतिचरणमेव पदशब्देन विवक्षित- . 
मिति | विमशंसन्धिश्चात्र | शकुन्तैः पक्षिभिर्लालिता पाछिता या सेति 
तन्नामकरणे निदानम्‌ | एवं सवत्र तत्र तत्र पाठकेरवधेयम्‌ । 

उपसा कालिदासस्य । 

सुप्रसिद्धेयमुक्तिः कविमण्डले-उपमा कालिदासस्य । उक्त श्रास्या 
अयमेवाशयो यदुपमायां यादृक्‌ सिद्धहस्त: प्रशस्तः कविः काछि- 
दासोऽस्ति न तादुगन्यः कश्चित्कविः ।' यथा तत्कृतशाकुन्तठे--'अधर 

किसलयरागः कोमलविटपानुकारिणौ ag) कुसुससिव लोभनीयं 
यौवनसङ्गेषु सन्नद्धम्‌ ॥' अत्र Ta शकुन्तलाया दन्तच्छदे कैसलयं 
'लौहित्यं, Wer कोमलविटपानुकारित्वं, आवयंविकयौवने कोसुमं 
wet weed कविनाऽनुत्तमोपमा सन्नद्धा । कालिदासादूते 
तादुश्युपमा न केनापि दत्ता भविष्यति । अपि च-"कुसुभभिव पिनद्ध 
पाण्डुपत्रोदरेण०' 'सम्चारिणी दीपशिखेव रात्रो, यं यं व्यतीताय 
पतिवरा सा । नरेन्त्रसार्गाद इव प्रपेदे विवर्णभावं स स भुसिपाल;ः ।।' 
इत्यादी कीदृशी उपमाच्छटा विद्योतते । अन्यत्रेवं पाठकेः सवंत्र 


स्वयमूल्यस्‌ । 
'काव्येषु नाटकं रम्यं नाटकेषु. शकुन्तला । 
तत्रापि च चतुर्थोऽङ्कुस्तत्र श्लोकचतुष्टयम्‌ ॥।' 


इत्युपर्युक्तपद्यरचनेन तद्रचयितुरिदमाकूतं प्रतीयते-थदह 
` “शकुन्तलानाटकस्थरलोकचतुष्टयसमुत्तमत्वं कल्पयेयम्‌’ इति स्वाभिः 
सन्धि स्वस्वान्तपटले निधाय सारालङ्कृतं पद्यं जग्नन्थ सः। यद्यपि 
सुन्दराणि सन्ति खलु काव्यानि, परन्तेष्वपि रम्यं दृश्यं काव्यम्‌ | 
नाटकान्यपि भवन्ति खलु रमणीयानि, परं भावभासकं प्रकरणलकितं 
` तत्रापि शकुन्तलानाटकमेव सुवरीयस्तमम्‌ | यद्यपि सर्वे स््चित्‌ शकुन्तला" 
नाटक रम्यं, तथापि तच्चतुर्थेऽङ्के ललनाधुरीणाया महिषीम ङ्गलमय- 
गुणप्रवीणायाः सुन्दरीसकललावण्यसमन्वितायाः स्वीयसौन्दर्यसमस्त- 
भुवनव्यामो हिकायाः प्रियदशनायाः शकुन्तलायाः प्रस्थानानेहसि सर्वत्र 


भारतीकोष-भगवतीतोषोपलब्धिविकासेन उपमाविलासेन अकृतबह्वा- 
यासेन श्रीमता कविकालिदासेन कारयपमुखाद्यत्‌ पद्यचतुष्कं प्रतिपादि” 


तस्‌, तत्र खलु भावस्य प्रस्फोटनं, सांसारिकव्यवहारस्य प्रदर्शनम्‌, 


अचेतनाज्ञा निसत्त्वः सह प्रेमभ्रकटनं, यन्न्यधायि पद्यचतुष्कमध्ये तदेव 
सवंस्वान्तद्रावक प्रशमितचित्तदुःखपावकं वरीर्वात । अत एव केनापि 
कविना कालिदासकवितया वशवतित्वमेत्याभाणि किल तच्छलोक- 


चतुष्टयसमुत्तमत्वस्‌ | 


स A 
bn Sy Avs, 

यथा-- 
यास्यत्यद्य शकुन्तलेति हृदयं संस्पृष्टमुत्कण्ठया 
कण्ठःस्तम्भितबाष्पव्‌त्तिकलुषञ्चिन्ताजडं दर्शनम्‌ | 
चेक्लव्यं मम तावदीदृशमिदं स्नेहादरण्योकसः 
पीड्यन्ते गृहिणः कथं न तनयाविश्लेषदुःखेनंव: ॥ १॥ 
अत्र इलोके -यास्यतीत्यनेन न तु याता, न तु याति, इति पदम्‌ । 
अन्यच्च-अरण्यौकसो मम खलु काश्यपस्य तनयाविरलेषेणेतादृशं 
वैक्लव्यं ada, न जाने गाहुंस्थ्याः कथमिव विक्लिष्टिमेष्यन्ति इति 
भावोऽपिं समुत्तमतां जनयति । 


अपि च-- | 
. पातं न प्रथमं व्यवस्यति जलं युष्मास्वपीतेषु या 
नादत्ते प्रियमण्डनापि भवतां स्नेहेन या पल्लवम्‌ । 
आद्ये वः कुसुमप्रसूतिसमये यस्या भवत्युत्सवः 
सेयं याति शकुन्तला प्रतिगृहं सर्वरनुज्ञायताम्‌ ॥ २ ॥ 
अत्र खलु द्वैतीये पद्ये-चैतन्यशून्यात्‌ विटपिनोऽज्ञानिनो मृगान 
प्रति शकुन्तलानुरागं समास्याय तत्प्रस्थितिविज्ञप्तिपुरस्सर तेभ्योऽनु- 
जञाग्रहणमस्यादशे रूपत्वात्‌ समासोवत्यलङक्कत्यलङ्क्ृतत्वाच्चोत्तमत्वं 
प्रतीयते । 3 
तथाहि¬ | | 
अस्मान्साधु विचिन्त्य संयमधनानुच्चेः कुल चात्मन- 
स्त्वय्यस्याः कथमप्यबान्धवक्ृतां स्नेहप्रवृत्तिच ताम्‌ | 
सामान्यप्रतिपत्तिपूर्वकमियं दारेषु दृश्या त्वया 
भाग्यायत्तसतः परं न खलु तद्वाच्यं वधूबन्धुभिः ॥ 
इलोके चात्र तृतीये खलू वसुच्धरेशं प्रति सन्देशप्रदाने तस्मादधि- 
कस्यापि स्वस्य क्षोदी यस्त्वं संवर्य शकुन्तलाजनितविषादमपेक्ष्य सुस्त्री- 
त्वभावनयनमित्येकविध उपदेशोऽपि जनमनोरञ्जनो राजतेतरास्‌ । 


` अन्यच्च 

gasea गुरून्‌ कुरु प्रियसखीर्वात्त सपत्नीजने 
भर्त्‌विप्रकृताऽपि रोषणतया मा स्म प्रतीपं गमः । 
भूयिष्ठं भव दक्षिणा परिजने भाग्येष्वनुत्सेकिनी 
यान्त्येवं गहिणीपदं युवतयो वामाः कुलस्याधयः ॥ V N 
लुरीयेऽस्मिन्‌ पद्ये—उद्ठाहदिण्टोचितोपदेशप्रदानं स्त्रीत्वपदमिलन- 
योग्यं कथनं सुयोग्यमिति संल्लक्ष्यते, तदपि करुणापूरितं, सदतितरां 
राजते | अत एव केनचिदीदृशं पद्यं स्वमनसि संल्लक्ष्यैकच्छन्दस्त्वेनैक- 
रसत्वेन चास्य सर्वोत्तमता सूचिता । 
प्रेष्ठा: पाठकमहाभागाः | दशने तु पद्यचतुष्टयस्यास्य नास्ति खलु 
वैशिष्ट्यम्‌, परं मुग्धायाः शकुन्तलायाश्चितिंशक्तिशुन्यान्‌ पादपान्‌ प्रति 
स्नेहप्रवृत्तिप्रदर्शंनं, यथा-- 
“नादत्त प्रियमण्डनापि भवतां स्नेहेन या पल्लवम्‌ । 
तथा च स्वामिसदनगमनसमये तेभ्योऽनुज्ञानाय कथनम्‌ । एवमेव 
तस्याः किलाज्ञानिनो मृगान्‌ प्रति प्रणयव्यवहारः, तथा तेभ्योऽपि 
अचुज्ञाग्रहणायाख्यानम्‌ | यथा प्रथमांशे तु-- 
'पात्‌ न प्रथम व्यवस्यति जलं युष्मास्वपीतेष या ।? इति | 
अपरांशे तु 
'सेयं याति शकुन्तला पतिगृहं सवैरनुज्ञायताम्‌ ।' इति | 
तथा मुनेश्च काश्यपस्य वनवासित्वेऽपि शकुन्तला-पतिनिकेतन- 
प्रेषण समये तद्विइलेषजविक्लवे गलनिरोधः परिदेवनञ्च । तथात्मनः 


सवंविषयेऽधिकत्वे सत्यपि शकुन्तला-दाननिमित्तमधिश्रित्य दुष्यन्ताय ` 


स्वीयक्षोदीयस्त्वप्रतिपादनम्‌ । इमे खल्वद्वितीया भावा एवास्य इलोक- 
चतुष्टयस्यानुत्तमत्वं सूचयन्ति, च नितराम्‌ । अत 


एव तस्य कवेमंतमनुसरामः समर्थयामञ्च, यत्सत्यमेव तेनोप्युक्तपद्येन 


. योग्येव योग्यता व्यक्तिक्ृतेति साह्वादं साभिमानं महाकविकालिदास- _ 


महामहत्त्वं मन्यामहे | 
| कालिदासस्य काव्यकौशलम 
यथा 'ग्रीवाभड्धाभिरामं, मुहुरनुपतती'त्यादौ स्वाभावादिवणंने 


+ 
3 
3 

महाकवेः कीदृशं चातुयंम्‌, येन सहृदयहृदयं नितरां प्रसीदति | एवं च- 
“अनाप्रातं पुष्पम्‌? इत्यादौ सन्ध्याकालवर्णनस्य 'रम्याणि वोक्ष्य' 
इत्यादौ गृढदाशनिकभावस्य च “बाच्यस्त्वया सद्वचनात्स राजा' 
इत्यादौ गुढव्यङ्गचस्य 'साहं तपःसू्यनिविष्टदृष्टिः' इत्यादौ सीताया 
अलौकिकपातिब्रतधर्मस्य चैवमेव 'नपस्य वर्णाश्रमपालनं यत्‌’ इत्यादौ 
राजधर्मस्य 'क्वचित्प्रभालेपिभिरिन्द्रनीलेः? इत्यादिके प्रयागवर्णनस्य 
“नीवाराः शुककोटरा' इत्यत्राश्रमस्य 'सुभगसलिलावगाहाः? इत्यादो 
्रीष्मत्तोः 'यदालोके सूक्ष्मं ब्रजति’ इत्यादो प्रकृतेः 'सरसिजमनुविद्धम्‌' 
इत्यादौ सौन्दर्यस्य ‘ged प्रवालोपहितं यदि स्याद्‌? इत्यादौ. स्मितस्य 
दर्भाङ्कुरेण चरणः' इत्यत्र प्रेम्णः 'स्रगियं यदि जीवितापहा’ इत्यादो 
करुणस्य 'श्यामा स्वर्ग चकितहरिणी' इत्यादौ विरहस्य “त्वामामनन्ति 
पुरुषम्‌? इत्यादौ सांख्यशास्त्रस्य 'कस्यात्यन्तं सुखमुपनतम्‌' इत्यादौ 
सुखदुःखपरिवतँनस्य 'रिक्तः सर्वो भवति हि लघुः इत्यादौ दयालू- 
तायाः कीदृशं रम्यं लोकोत्तराह्नादजनकं सरसं महत्त रञ्च वर्णन कृतं 
कविकुलगुरुणा कालिदासेन, कः खलू ऋते कालिदासमेतादृशं समुचितं 
रसभावभरितमलौकिकमद्भुतं च वर्णनं कत्तु शक्तोति। किमति- 
पल्लवितेनेत्यलम्‌ | | | 
भारविः 

कोऽयं महाकविः ? कां वसुमतीमसुमतीमकरोत्‌ ¦ कतमद्वा कुल- 
मनेन स्वजन्मनाऽलङ्कृतम्‌ ? कस्य वाऽवनीनायकस्यायं सभापण्डितः ? 
का चास्य विषये जनश्रुतिः ? इत्यादिक सर्वं निश्चेतुं यद्यपि महाकठिनं 
तथापि किंञ््िद्विलिख्य श्रीमतां मनोविनोदं करिष्याम्येव | अयं महा- 
महिमशाली सकलनीतिनिपुणो राजनीतितत्त्वकोविदः शंवमतावलम्वी 
कौशिककुमारो नारायणस्वामिनः पुत्रो दामोदर इत्यपरनामधेयो 
दक्षिणदेशवास्तव्यपल्हवराजस्य सिंहेवर्मणस्तथा नरेन्द्रविषणुवर्धेनस्य 
सभापण्डित आसीदिति शिळालेखादिभिश्च ज्ञायते, यत्सप्तशतकस्य 
पुवेभागे षष्ठशतकस्यान्तिमे वाऽयं कविरासीत्‌ | इति बहुतां मतम्‌ । 


केचित्तु | 

मे मेधावी कविविद्वान्‌ भारविः प्रभवं गिराम्‌ । 
अनुरुध्याऽकरोस्मंत्रीं नरेन्द्र विष्णुवर्धेने ॥ 


इत्यस्मिन्‌ इलोके 'भारबेः' स्थाने 'भारबिम्‌’ इति पठित्वा नायं 


भारविर्दामोदरः किन्तु भारवेमित्रम्‌ कवेदण्डिनश्च प्रपितामहो दामोदर 
इति कथयन्ति। अस्ति-एतद्विषयेऽपि किम्वदन्तीयं प्रचलिता यत्सकल- 
शास्त्रपारङ्गतेऽप्येतस्मिन्‌ पिताऽस्य सवेदा सभायामेनं निर्भेत्सयति 
स्म। तेन fast भारविरेकदा पितुर्मारणाय पितृनिकेतनस्य aga, 
समेत्य तत्र शुश्राव स्वसम्बन्धे तयोविसम्वादम्‌। ततः पिता सत्यं हि 
मद्धितमुद्दिश्यैव मामेवं ताडयतीत्यहो कि कृतं मयेति पापं निश्चिन्वन्‌ 
पितुरभ्यणं समुपेत्य पितृघातरूपस्य महापातकस्य प्रायर्चित्तं परिए॒च्छय 
तत्कथनानुसारेण श्वशुराल्ये गोचारणरूपं ब्रतमकरोत्‌, ततस्तत्रैकदा 
' धनाशया तत्पत्नी प्रयाता च, ततस्तस्याः कृते कविना 'सहसा विदधीत 
न क्रियाम्‌’ इत्यादिकं इलोकं विरच्योक्तम्‌ । प्रिये ! इलोकमेनं विक्रीय 
यथेच्छं ते धनं मिलिष्यतीति सा इलोकमदाय निर्गता । इलोकपि केन- 
 चितु-श्रेष्ठिना च क्रीत्वा तस्ये भूरिधनं दत्तम्‌ । स्वयञ्चासौ श्रेष्ठी 
शयनागारे इलोकमुट्टङ्कय देशान्तरमगात्‌। ततः कालान्तरे गृहमागत्य 
कान्तया सह कञ्चिद्‌ युवानं सुप्तं दशं तेन जातक्रोधः पुंश्चलीयमिति 
मत्वा यदा तन्मारणाय प्रवृत्तः, तदेव इलोकोपरि दृष्टिनिपतिता 
` “सहसा विदधीत न क्रियाम्‌०' इति, ततो बुद्धा सा पृष्टा कोऽयं 
पापिनि ! त्वया साधं शेते युवा, सापि देव ! त्वदीयकुमारोऽयं सम्प्रति 
युवा जात इति व्यजिज्ञपत्‌। इति इलोकसार्थक्याय साहचर्य मन्वानः 
तुष्टो धनी ततो रो भारि प्रचुरधनादिना बहुमानपुरस्सर' तं 
तुतोष | किम्वदन्तीयं सत्या न वेति परं भारवेः पद्यानि नूनमेव सदुपदे- 


शादिभिर्भेरितानि हितप्रदानीत्यत्र न संशेमहे | पाठकानां परिचयाय 


कानचिदिहापि दीयन्ते, यैः कवेर्नीत्यादिनेपुण्यं हितोपदेशादिकं च सर्वं 


स्वत एवायाति | यथा-'वरं विरोधोऽपि समं महात्मभिः! “न aa 
नीयाः प्रभवोऽनुजीविभिः’ “हितं मनोहारि च दुलंभं वचः “विश्वासः | 


यत्याशु सतां हि योगः' 'सुदुलेभाः सर्वमनोरमा गिरः? “गुणाः प्रियत्वेऽ 
| A 


‘a 

धिकृता न संस्तवः'। कि बहूक्त्या सर्वमेव काव्यं भारवेर्मनोरमम्‌ ॥ 
किरातेऽत्र प्रधानरसो वीरः श्रृङ्गारादयोङ्गरसाः । भारविविषये ` 
मल्लिनाथस्येदं कोदुशं सुन्दरं कथनम्‌, यथा-- 
नेता मध्यमपाण्डवो भगवतो नारायणस्यांशज- 
स्तस्योत्कषंकृतेऽनुवर्ण्यचरितो दिव्यः किरातः पुनः । 
भ्पुङ्गारादिरसोऽयमत्र विजयी वीरप्रधानो रसः 
शेलाद्यानि च वर्णितानि बहुशो दिव्यास्त्रलाभः फलम्‌ ॥ १॥ 
भारवेरथंगोरवस्‌ 
उक्तेश्चास्या अयमेवाज्लय़ो यदर्थंगरिम्णि भारविरन्यान्कवीन्‌ 
सर्वेथाप्यतिशेते । न चैतेन कालिदासप्रभृतिष्वर्थगरिमा नास्तीति प्रत्ये- 
तव्यम्‌ | किन्त्वत्रास्य , विशिष्टोऽधिकारः। यथा कविकुछगुरोरुप-. 
मायाम्‌, नेषधकत्तृरू्च पदलालित्ये-इति। साम्प्रतं समुत्पद्यते-इयं 
'जिज्ञासा, यत्कोऽयमर्थंगरिमा यदर्थं भारवेः प्रभूता प्रसिद्विरित्युच्यते- 
आपातकठिनेषु पदेषु सुमधुरभावार्थसमूहसन्निवेशमेवार्थेगरिमेति प्रति- 
भाति। तथा हि 
“सहसा विदधीत न क्रियामविवेकः परमापदां पदम्‌ । 
वृणुते हि विमृश्यकारिणं गुणलुब्धाः स्वयमेव सम्पदः ॥' 
इलोकेऽत्र कीदृशः, सह्ृद्यो धृत्युपेतो विवेकपथनेता मृत्य्वपनेता 
जीवद्वयधर्त्ताऽम्षप्रह्ता कुशलकर्ता चिरेण प्रख्यातः, प्राप्तादरोऽनल्प- 
qaa, अर्थगौरवपरीतं पद्यम्‌ । अपि च-- | 
q करोति वधोदर्कानिः्ेयसकरी किया: । र 
ग्लानिदोषच्छिबः स्वच्छाः स मूढः THACAT UW’ 
द्वानरिशदक्षरपरिमते प्रगाढबन्धसमुञ्ज्वरेऽस्मिन्‌ पद्ये कि हि समयो- 
पयुक्तं नोक्तं कविना, के के वा सुमधुरा भावा नाभिर्व्याक्त नीताः, कः 
खल ऋते|भारविमेतादुशी रर्थंभारभरिता उक्ती: प्रकटयितुं प्रभवेत्‌ | 
Eur भवभ्तिः 
अस्य पिता नीलकण्ठः, माता च जातुकर्णी ,(विदर्भराज्ये पद्मपुरेष्यं 

कविरासीत्‌ । पण्डितप्रकाण्डो यजुर्वेदी चायम्‌ । अस्यापरनाम श्रीकण्ठोऽ- 
प्यासीत्‌ | अयं कक्यपगोत्रीयः कुमारिलस्य शिष्यश्चासीत्‌। सरसकथा- 
' वस्तुसंघटने कवीनन्यानत्येति । तत्रापि करुणरससमावेशोऽस्यानतितरं 
साधारण्यं सामर्थ्यम्‌ | एतत्कृत उत्तररामचरिते ‘Tat रसः करुण एवे'- 
त्यादिना ₹लोकेन प्रतीयते । स्वयमेवास्य वश्यवाक्त्वं 'यं न्नह्माणसियं 
देवी! 'ऋषीणां पुनराद्यानाम्‌' इत्यादिना ज्ञायते। “नव इव TAAN- 
` स्याप्रसिद्धप्ररोहः' इत्यनेन रघुवंशादपि श्रेष्ठं मदीयमुत्तररामचरितं 
निवेदयति स्वयं कवि । अस्य गूढव्यङ्ग॒चत्वं प्रसिद्धम्‌ | अयं बाल्येऽत- 
धीतविद्यो ग्रामवीथिष्वितस्ततः पर्यटन्‌ किञ्चत्कालं यापयित्वा पश्चाद्‌ 
बुधवरोऽजनि। कान्यकुब्जस्य यशोधमंणः' सभायामयमासीत्‌ अत एव 
भवभूतेः कालः सप्तमशतकस्यान्तिमभागो वा अष्टमाग्रिमभागो वा 
स्यात्‌ । अनेन रचिता ग्रन्थाः महावीरचरितम्‌, मालतीमाधवम्‌, 
उत्तररामचरितम्‌ । प्रथमे वीररसस्य, द्वितीये श्ुङ्गाररसस्य, तृतीये 
करुणरसस्य प्रधान्यम्‌ । प्रथमे वर्णेनांशे रामायणात्क्वचिद्‌ भेदो दृश्यते, 
द्वितीये मालतीमाधवे नायिकानायकौ कल्पितौ, अत एवैतत्प्रकरणम्‌) । 


| _कालिदासस्तु संग्रहेण व्यङ्गयात्मना च निर्वक्ति काव्यतत्त्वानि । 
अयं च विस्तरेण वाच्यतया च निर्माति काव्यवस्तु । अस्य शाब्दः 
माधुर्य मधुपर्कप्रदानादि बहुत्र दुष्यते तच्च श्रोत्रियानुकरणम्‌ | भवः 
भुतिग्रन्थे विदूषको नास्ति, माळविकारिनमित्रानुकरणार्थं माळतीमाधवं 
शड्गाररसभप्रधानक कृतम्‌ | कथासरित्सागरमुपजीव्य मालतीमाधवं 
कृतं तेन। नवमाङ्के च विक्रमोवंशीथचतुर्थाङ्कस्यानुकरणमेवं तंत्र 
माधवस्य मेघदूतनिर्माणकरणं मेघदूतस्यैवानुकरणं प्रतिभाति । अस्य 
चिखरिणीवृत्तं प्रशस्यतरं att) मालतीमाधवनामैतत््रकंरणम्‌ | 
अष्टपदा चात्र नान्दी | धीरप्रशान्तोऽत्रं माधवो नायकः। अन्यदीयां 
कन्या मालती नायिका । मालाद्यवलोकनानि उद्दीपनविभावाः । 
परस्पराल।पचक्षुःक्रियानुभावाः _परस्पराल।पचक्षुःक्रियानुभावाः । , निर्वेदादयो व्यभिचारिणः। रतिः | 
१. भवेत्मकरणे दृत्तं wifes कविकल्पितम्‌ । ऽुङ्खारोऽङ्गी नायकस्तु 
` विप्रोऽमात्योऽथवा वणिक्‌ ॥ इति भ्रकरणलक्षणम्‌ | | 


a 

स्थायी । सम्भोगश्चङ्गारोउङ्गी । भयानकबीभत्सादयोऽङ्गरसाः। 
मकरन्दाद्या: सहायाः। रीतिः पाश्चाली । ओजो गुण: । प्रस्तावना 
प्रयोगातिशयाख्या 'यदि प्रयोग एकस्मिन्‌ प्रयोगोऽन्यः प्रयुज्यते । तेन 
पात्रप्रवेशश्चेत्‌'। अस्य प्रथमाङ्के-कामन्दवयवलो कितयोर्वार्तालापा- 
नन्तरं कलहंसस्योद्यानप्रवेशः, तत्र माधवमकरन्दाभ्यां सह मालती- 
विषयकः संलापः द्वितीये माधवगुम्फितवकुलमालाया मालत्यै दानम्‌ । 
तत्समीपे कामन्दक्या आगमनम्‌ । तृतीये माधवस्य मालतीपर्य्यवेक्षण- 
मेवं शादूँलाक्रान्तमदयन्तिकाया मकरन्देन रक्षणम्‌ । चतुर्थं माधवस्य 
मकरन्दविचेतनतया संज्ञाभावः। मालतीमाधवयोविवाहनेराञ्यम्‌, 
मकरन्दमदयन्तिकयोश्च प्रणयाभिव्यक्तिः। पञ्चमे कपालकुण्डल्या 
मालतीहरणं माधवेन तस्या रक्षणमघोरघण्टमारणश्च। पष्ठे च 
लवङ्गिकाभ्रमेण मालत्या माधवालिङ्गनं मालतीवेषधारिणो मकरन्दस्य 
नन्दनेन विवाहः | सप्तमे मकरन्देन मदयन्तिकाये आत्मनः प्रकाशस्तथा 
तस्मै समर्पणम्‌ | अष्टमे .मालतीमाध्वावलोकिंतानां समागमः | रक्षित- 
पुरुषैर्मकरन्दस्याक्रमणं तेन कलहंससार्धं माधवप्रस्थानमेत विज्ञापयितुं 
' कामन्दकीसमीपे अवलोकितालवङ्िकाबुद्धरक्षितानामागमनं मालती- 
` सार्धं कपालकुण्डलायाः श्रीपर्वंतगमनं मदयन्तिकादीनां मालत्या अन्वे- 
“षणव | नवमे मालतीवियुक्तस्य माधवस्य पुनः पुनरचेतनत्वं तेन 
मकरन्दस्य विलापः, माधवप्रदत्ताया 'वकुलमालायाः पुनः माधवाय 
प्रदानं तेन सह सौदामिन्या आगमनम्‌ | दशमे मालत्यर्थं परस्परमाक्षे- 
पोक्तिः, मालत्या सह माधवस्योपस्थितिः, सौदामिच्या आगमनं, माळ- 
तीपरिणयादिकं च वणितम्‌ | 
कालिदासभवभूतो 
( तयोस्तुलनासङ्कलनम्‌ ) 
“पुरा कवीनां गणनाप्रसङ्के कनिष्ठिकाऽधिष्ठितकालिदासः। 
अद्यापि तंत्तुल्यकवेरभावादनामिका) सार्थवती बभुव। | 
सुकबिद्वितयं मन्ये निखिलेऽपि महीतले | 
भवभूतिः शुकश्चायं वाल्मीकिस्तु तृतीयकः . 

इति इलोकद्वयेन तयोमेहाकवित्वं स्थापितमिति। विशिष्टया 
रचनया च भवभूतिरेवाद्वितीयः कालिदासस्य तुलनां कलु" समथ: | 
तथाहि-- 

. कालिदासस्य सवँमपि वाक्यं प्रायः लक्ष्यव्यङ्गचार्थयोर्बोधक वतेते | 
कालिदासस्य रच- यथा शकुन्तलामवलोक्य दुष्यन्तः 'अये लब्धं नेत्र- 
नायाः लक्ष्यव्य- निर्वाणम्‌' अत्र नेत्रनिर्वाणजन्यरसास्वादो वाचक- 
ङ्ग्चार्थपरकत्वं भव- सामाजिकानुभवगम्यः | भवभूतेस्तु पद्येऽनुभवोऽपि 
भूतेश्च वाच्याथेपर- वाच्यत्वेन स्वष्टतया सहृदयानां तादृग्‌ हृदयज्ञं मः | 
कत्वम्‌ | यथा मालतीविषये माधवः 


अविरलमिव दाम्ना पौण्डरीकेण नद्धः 
स्नपित इच च इग्धस्रोतसा निर्भरेण | 
कवलित इव कृत्स्तश्चक्षषास्फारितेन, 
 प्रसभमभृतमेघेनेव सान्द्रेण सिक्तः ॥ 
अत्र चक्षुदेशंनजन्यानुभवस्य कविनैव स्पष्टशब्दैवेणनाद्वाच्यतया 
तादृक्‌ सामाजिकानुभवगम्यत्वम्‌ । 
कारिदासस्योपम- उपमाविषये 'उपमा कालिदासस्ये'ति विदुषां 
या 'वैशिष्ट्यं, ना- सदुक्तिसुसंगतेव । यथा हि— 
यिकानामड्गव्णन- 'इदमुपाहतसूत्रग्रन्थिना स्कन्धदेशे 


बाहुल्यम्‌ | भवभूते- स्तनयुगपरिणाहाच्छादिना वल्कलेन | 
श्व तासां गुणवर्णन- वपुरभिनवमस्याः पुष्यति स्वां न शोभां 
TEAR कुंसुससिव पिनद्ध पाण्ड्पत्रोदरेण ॥' 


अत्र शकुन्तलावर्णने उपमानोपमेययोरनुरूपं साम्यं स्वाभाविक" 
त्वश्व प्रतीयते | कालिदासस्तदितरेऽपि कवयो नायिकावर्णनप्रस्तावे 
तासां वक्षोजप्रभृतीन्यङ्गानि वर्णयन्ति | कालिदासो यथा शकुन्तला" 
विषये-'तुङ्गस्तनी' 'श्रोणीभारादलसगमनाः 'विस्बाधरा' परन्तु 
- भवभूतिस्तु तासां गुणवर्णन एव विहित्तमतिः स्वात्मानं सिद्धमनोरथ 


a TE यथा सीताविषये 'इयं गेहे लद्ष्मीरियममृतवतिनेयनयोः, 


| तानि वचनानि सरोर्हाक्ष्याः,' 'कर्णामृतानि मनसश्च रसाय 


~ 


A 

नानि,” 'सञ्जीवनोषधिरसो नु हृदि प्रसिक्तः,' 'विनिश्चेतुं शक्यो न 
सुखमिति वा दुःखमिति’ । aa हि विचार्यमाणे निजोपमाया अनुः 
पमतया नारीछूपवर्णने कविकुलशिरोमणिः कालिदासः सफलो बभूव । 
तथापि भवभूतिरत्र पृष्ठगो न वक्तुं शक्यते । तस्य तु असाधारणं रच- 
नायां कौशलम्‌ । नायिकायाः पादप्रभ्ृतीनाम ङ्गानां वर्णनं परित्यज्या- 
दशंभूतान्‌ गरुणानेवासौ स्ववर्णनीय-विषया्चकार। एतद्वर्णेनविषये 
भवभूतिः श्रे्ठतरः। उभयोरपि स्वस्वपूर्वोक्तविषये सहृदयहृदयङ्गमं 
वणंन-कौरलम्‌ । 

पर्व पुरुषरूपवर्णेने भवभूतेः प्राधाच्यं दृश्यते | यथा-सीता चित्रे 
नरसौन्दर्य-वणंने  राममवलोवय, ` 
भवभूतेः प्राधान्यं, 'अहो दछन्नवनीलोतपलश्यामल-्निग्धमसृणशोभ- 
कालिदासस्य च . मानमांसलेन देहेन सौभाग्यविस्मयस्तिमिततात- 
न्युनत्वम्‌ । दृश्यमानसौम्यसुन्दर-भ्रीरनादरखंडितश ङ्करश रा- 
सनः शिखण्डमुर्ध-मुखमण्डल आर्यपुत्र आलिखितः' | 


कालिदासो यथा दुष्यन्तस्य शरीरं वर्णयति 
` “अनवरतधनुर््यास्फालनक्रूरवषर्मा, 
रविकिरण-सहिष्णुः स्वेदलेशेरभिन्तः। 
> अपचितमपि गात्रं व्यायतत्वादलक्ष्यं, 
र शिरिचर इव नाग: प्राणसारं बिभति।।' 
अत्रोभयत्रापि पुरुषसौन्दयंवर्णने पूर्वत्र यथा सामाजिकानां राम- 
विषयकरत्याश्रयीभूतसीताभिष्नानां रसानुभवो न तादुगुत्तरपद्येऽतु- 


भूयते । 
शिशु-वर्णनेपि शिशु-वर्णेनेपि भवभूतिविशिष्ट एव, यथा कुश- 


कालिदासापेक्षबा मवलोक्य रामः 

भवभूतेनं न्युनत्वम्‌ | अथ को$यमिन्धमणि-मे चकच्छवि- 
धर्वनिनैव दत्तपुलक करोति ATA | 

नवनीलनोरधरधीरगजित- 
क्षणबद्धकुड्मलकदम्बडस्बरम्‌ ॥ 


| 

_क्कालिदासो यथा, दुष्यन्तो निजतनयं विलोक्य 
'आलक्ष्यदन्तमुकुलाननिमित्तहासँ- 
रव्यक्त-वर्णरमणीय-वचः प्रवृत्तीन्‌ । 
अङ्काश्चयप्रणयिनस्तनयान्वहन्तो | 
धन्यास्तदङ्गरजसा मलिनोभवन्ति ॥? 


अत्रोभयत्रापि पुत्रयोरपरिचये समानेऽपि. 'ध्वनिनेव दत्तपुलकम्‌' 
इति वर्णनेन gia वात्सल्य? रसानुभवः प्रतीयते | अपरत्र “धन्याः' 
इति पदेन दुष्यन्तस्यौदासीन्य-प्रतीत्या न वात्सल्य-रसानुभव: | नाटक- 
दृष्ट्या तु दुष्यन्तदशानुसारि रम्यं वर्णेन-कौशलमुत्तरत्र पद्ये । 
मुगाश्वादीनां वर्णने मृगादीनां स्वभावोक्त्या वर्णने कविकुलावतंसः 
कालिदासस्य श्रेष्ठत्वं कालिदासः सिद्धहस्त इति विदितचरम्‌ | 
भवभूतेश्च न्यूनत्वम्‌ ` यथा 
'ग्रीवाभङ्गाभिराम सुहरनुपतति स्यन्दने दत्तदृष्टिः 
पश्चाद्धेन प्रविष्टः शरपतनभयाद्‌ भूयसा पूर्वकायम्‌ N 
द भेरर्धांवलीढे: श्रमववृतमुख श्रंशिभिः कोणंवर्त्मा 
पश्योदय्रप्लुतत्वाद्वियति बहुतरं स्तोकमुव्याँ प्रयाति ॥' 
अश्ववर्णंन यथा-- 


“मुक्तेषु रहिमिषु निरायतपूर्वकाया, 


निष्कम्पचामरशिखा निभृतोध्वकर्णाः | 
आत्मोद्धतरपि रजोभिरलङ्घनीया, 


धावन्त्यमी सृगजवाक्षममेव रथ्याः।' 


निजरचना-निराङ्कत-कविलोको भव 
इव प्रतीयते | यथा-- भुतिस्त्वत्र वर्णेने निरुद्धमागे 


“पश्चात्पुच्छ agla विपुलं तच्च धनोत्यजस्ं, 

दीघंग्रीवः स भवति ख्रास्तस्य चत्वार एव। . 
शष्पाण्यत्ति प्रकिरति शङ्कस्पिण्डकाना स्रमात्रान, 
कि वा ख्यातंत्रंजति स पुनदूरमेह्योहि यासः ॥' 

तथाप्यस्य पद्यस्य कविनिवद्धबालकप्रौढो क्तिसिद्धस्य नाटकदृष्ट्या 
. सु नास्त्यशोभनत्वम्‌ । 
तत्तदस्तुवर्णन उभयो- कालिदासस्य दाकुन्तलाकोमलाङ्गवर्णने कोमल- 
रप्यनुकूलपंदन्यासेन पदानामेव न्यासः । अत्र हि भाषासौन्दर्यं ATA- 
वैशिष्ट्यम्‌ मनुसरति | यथा-- 
'अधरः किसलयरागः कोमलविटपानुकारिणौ बाहू | 
कुसममिव लोभनीयं योवनमङ्गेषु सच्चद्धम्‌ ॥' 
MATA: रचनाया नदीवर्णने प्रवाहानुकूल-पदन्यासतया क्लोकपाठ- 
कस्य मुखेनैव प्रवाहो निःसरतीव यथा-- 
"एते ते कुहरेषु गद्गदनदद्गोदावरीवारयः' 
कविद्वयस्यानु ` अन्याश्चात्र कविद्वयस्य मिथोऽनुरूपा उक्तयो 
रूपा उक्तयः लिख्यन्ते | 
कालिदासस्य  . 
स्वजनस्य हि दुःखमग्रतो विवतद्वारभिवोपजायते 
भवभूतेः 
सन्तानवाहीस्यपि मानुषाणां, दुःखानि सद्बन्धु-वियोगजानि। 
दृष्टे जने प्रेयसि ढुःसहानि, स्रोतःसह्नं रिव सम्प्लवन्ते ॥ 
कालिदासस्य 
शमप्रधानेषु तपोधनेषु, Je हि दाहात्मकमस्ति तेजः। 
स्पर्शानुकूला अपि सुर्यकान्तास्तदन्यतेजोऽभिभवाज्ज्वळन्ति ॥ . 
भवभूतेः-- 
` न तेजस्तेजस्वी प्रसृतमपरेषां प्रसहते 
स तस्य स्वो भावः प्रकृतिनियतत्वादकृतकः | 
मयूखेर्ान्तं तपति यदि देवो दिनकरः 
किमाग्नेयो ग्रावा निकृत इव तेजाँसि वमति | 
कालिदासस्य 
वसने परिधसरे वसाना, नियमक्षाममुखी धृतकवेणिः | 
अतिनिषकरुणस्य शुद्धशीला, मम दोघं विरहन्नतं बिभति 

भवभूतेः 
परिपाण्डदुर्बलकपोलसुग्दरं, दधती विलोलकबरीकसाननस्‌ । 
करुणस्य मूतिरथवा शरीरिणी ? विरहव्यथेव बनसेति जानको ॥ 
कालिदासो हि अल्पेषु शब्देषु यं विशिष्टं भावं व्यनक्ति, तमेव 
भवभुतिविस्तायं बहुषु वणषु प्रतिपादयतीत्येतदपि पूर्वोक्ताभि इक्तिभि- 
व्यक्तमेव । 
एवं साधारणतयापि उभयोरपि काव्योः रचनाऽध्ययने कालिदास- 
स्य रचनायां हास्यरसाविर्भावोऽपि श्रेष्ठतरः।.स चाभिज्ञानशाकुन्तले 
सखीषु मध्ये माधव्ये च साक्षादनुभूयते । उत्तरे रामचरिते तु सीता- 
मुखेनोमिलामुहिश्य चित्रदशंनसमय एकदेव वणितो हासः। परन्तु 
गम्भीरतया विशिष्ट-कोटिगत इव लक्ष्यते | यादृशी वीररसस्य प्रसूतिः 
भवभूतेः रचनायां, तादृशी कालिदासस्य कृतौ न वतंते। यादृशी च 
Wee सिद्धहस्तताऽभिज्ञानशाकुन्तल-प्रणेतुस्तादृशी नास्त्युत्तरः 
रामचरितस्य रचयितुः, परं वर्णेनीयार्थ॑स्यातिस्पष्टतया प्रतिपादनाद्‌ 
व्यङ्गार्थानां वाच्यायमानत्वम्‌ । 
'मवभूतेस्तु सम्बन्धाद्‌ भूधरभूरेव भारती भाति। 
एतत्कृतकारण्ये किमन्यथा रोदिति ग्रावा ॥? 
इत्येषोक्तिभवभूतिविषये प्रसिद्धा, तथापि तद्रचिते उत्तररामचरिते 
 विछापमात्रस्येव प्राधान्येन करुणरसस्य न तादृक्‌ चमत्कारजनकत्वं' 
यतो विलापमात्रेण कार्ण्यस्य साधारणेरपि कतुः शक्यत्वात्‌, स एव 
करुणा रसः सहृदयानां प्रीतिमांवहति। यत्र कतंव्यस्नेहृयोः, शोकः 
धर्ययोः, आनन्दवेदनयोरन्योऽन्यमिश्रणेनात्मन्यानन्दातिशय उत्पद्यते | 
कालिदासस्य शुङ्गारकाव्यरचनाप्राधान्यसत्त्वेऽपि करुणेऽपि न किरिः 
न्त्यूनत्वम्‌ | यतः 
यास्यत्यद्य शकुन्तलेति हृदयं संस्पृष्टमुत्कण्ठया, 
_ अन्तर्बाष्पभरोपरोधि गदितं चिन्ताजडं दर्शनम्‌ | 
वेक्लव्यं मम तावदीदृशमहो स्नेहादरण्यौकसः ` 
पीडचन्ते गुहिणः कथं न तनयाविइलेषदुः aaa: ॥ 


£ 

इत्यादिश्लोके करुणरसोऽनुभूयते। अयं श्लोक: प्रसिद्धेषु age 

मध्ये$न्यतम इति प्राग्दशितमपि तैरेव श्लोकैः कालिदासस्य विशिष्ट 
प्राधान्यं समजनि, उभयोरपि कब्योविषये प्राचीनानामेवं सम्मतिः, 
यथा -- 

काव्येषु नाटक रम्यं तत्रापि च शकुन्तला । 

तत्रापि च चतुर्थोऽङ्कस्तत्र श्वोकचतुष्टयम्‌ ॥ 
तथापि— 

नाटकेषु वयं श्रेष्ठा वयं वा वयमेव वा । 

उत्तरे रामचरिते भवभुतिविशिष्यते ॥ 


अनया दिशाऽन्यत्राऽपि छात्र वरेमिथोनुरूपा तुलना स्वयं कार्या | 
एतदर्छमेव संकलितोऽयं लेखोऽत्रेति विरम्यते | 


= 


कदाऽयं कविरासीत्‌ क॑ देशं स्वजन्मना$लचकार चैतत्सवंमद्यावधि 

न निर्णीतम्‌ । कथयन्ति च बहवो विद्वांसो यदयं हि कविरतिप्राचीनः 
खीष्टस्य जन्मकालात्‌ ३०० वर्षाणि प्राग्‌ बभूव | अपरेषां मतौ तु षष्ठ- 
शताव्दौ प्रादुरभुदिति । कविरयं ऋग्वेद, सामवेद, गणित, गायन, 
वादन, कलादिषु महाप्रवीणो महादेवोपासकश्चासीत्‌ । अनेन चान्तेऽ- 
श्वमेधयज्ञ कृत्वा दशदिवसोत्तरशतवषंम्‌' आयुःशेषप्रमाणं व्यतीत्य च 
परलोकगमनमकारि | इत्यनेनेतदपि ज्ञायते यत्केनचित्कविना नाटक- 
मिदं विरचय्य स्वसंरक्षकाय राज्ञे शूद्रकाय समपितम्‌। दाक्षिणात्योऽयं 
कवि: । कादम्मर्या तु शुद्रकस्य राजधानी विदिशायां प्रदशितेति विदिशा 


१. ऋग्वेदं सामवेदं गणितमथ कलां वैशिकीं हस्तिशिक्षां, 
ज्ञात्वा शर्वेप्रसादाद्‌ व्यपगततिमिरे चक्षुषी चोपलभ्य । 
राजानं वीक्ष्य पुत्रं परमसमुदयेनाइवमेधेन चेष्ट्वा, 
लब्ध्वा चायुःशताब्द दिनदशसहितं शूद्रकोऽरिन प्रविष्टः ॥ 
समरव्यसनी प्रमादशुन्य ककुदं वेदविदां तपोधनश्च | 
परवारणबाहुयुद्धलुब्धः शितिपालः किल शुद्रको बभूव ll 

सन्षिकृष्टवास्तव्योऽयं ज्ञायते । भासप्रणीतं चारुदत्तताटकमुपजीव्यः 
मृच्छकटिकं हि नाम प्रकरणं लिखितञ्चेतन्महीपेन शूद्रकेण | अत्र 
विदूषको नास्ति, मैत्रेय एव विदूषकः, सूत्रधारस्य वाक्याथमादायव 
त्रयस्य प्रवेश इत्यधिगमात्‌ | अष्टपदा च नान्दी । धी रप्रशान्तश्चारु- 
दत्तोऽत्र नायकः, अनुरक्ता गणिका वसन्तसेना स्वकीया मध्या धूर्ता 
नायिका च, वर्षासमयवर्णनादय उद्दीपनविभावाः, परस्परालापादयोऽनु- 
भावाः, निर्वेदादयो व्यभिचारिणः रतिः, स्थायी, सम्भोगश्यज्ञारोःज्ञी, 
करुणहास्यादयोऽङ्गरसाः, चेटविदूषकादय: सहायाः रीतिः वेदर्भी, गुणो 
माधुर्य, प्रस्तावना कथोदधातरूपा | अस्य प्रथमेऽङ्के चारुदत्तस्य नि्धेत- 
तया खेदः, वसन्तसेनाप्राप्त्यर्थं शकारस्य यत्नः | शकारमनभिरूषन्त्या- 
श्रारुदत्तानुरफक्तायाश्च वसन्तसेनायाश्रा रुदत्तगृहप्रवेशः, तत्राभरण- 
न्यासश्च । द्वितीये चूतकरणं वहुच्छलं क्रीडितपणादानप्रकारः कणंपु रका” 
गमनमेवं वसन्तसेनायाश्रारदत्तानुरागप्रकाशः । तृतीये चारुदत्तगृहे शविः 
लकेन सन्धिखननं न्यासीकृतालड्काराणःच AAT | चतुर्थे मैत्रेयस्य TAT 
सेनाया गृहे आगमनं मदनिकाशविलकयोः समागमः, अळङ्कारप्राप्तिश्च। 
पञ्चमे दृदिनवर्णनानन्तरं चारुदत्तवसन्तसेनासमागमः । षष्ठे च आर्यः 
कस्य रथविपर्यासेन चारुदत्तार्‍्तिकगमनम्‌ | सप्तमे चारुदत्तार्यकसंवार्दः। 
अष्टमे यानविपर्ययेण वसन्तसेनाया उद्यानप्राप्तिः, तत्र वसन्तसेता” 
मोषणञश्च | नवमे वसन्तसेना चारुदत्तेन हतेति शकारेण मिथ्याव्यर्वः 
हारप्रसारस्तद्विचारश्च । दशमे तु शूलारोपणाय चारुदत्तस्य दमशान” 
भूमावागमनं तत्र तद्वान्धवानां खेदोक्तिः, वसन्तसेनासमागमः, आ. 





१. मृदा निमिता शकटिका क्षुद्रशक्टं यत्रेति मृच्छकटिकमु-- अत afd 
ठनौ' इति ठन्‌ इति तन्नामकरणहेतुः भवेत्प्रकरणे Aco नायिका कुलजा र 
वेक्या क्वापि क्वचिद्ढयमिति पूर्वोक्तं प्रकरणलक्षणम्‌ । कथोद्धातरूपप्रस्तावर्ता 
यथा--सूत्रधारस्य वाक्यं वा समादायाथंमस्य वा । भवेत्पात्रप्रवेशदचेत्‌ ape 


द्वातः स उच्यते ॥ अन्त:पुरचरो विप्रो बृद्धो गुणगणान्वितः । aiat 
कञ्चुकी त्य भिधीयते ॥ : 







ve 

कस्य राज्याधिगतिः सदारापत्यस्य तावदु व्यसनविपर्ययः, शकार- 
निर्यातनमेवं चारुदत्तस्यापराधमर्षणञ्चेति मृच्छकटिके--दारिद्रथे कथं 
धेयं, सदसि वाक्‍्पटुतादिक-च सर्वमेव वर्णितमस्ति तस्य पठनेनास्माकं 
महानुपकारो बोभवीति । दारिद्रचग्नस्तः पुरुषः केन प्रकारेण-इह संसारे 
दुःखमनुभवति कथश्च जनेरुपहस्यते कथं वा समाजे कलङ्कितो भवति 
कथं वा मनुष्या निर्दोषमपि तं दूषयन्ति- इत्यादिक सम्यक्‌ वर्णितम्‌ । 
सर्वे: सत्येऽवस्थातव्यमित्यपि सवंप्रधानतया प्रदर्शितम्‌ । सत्येनैव जयः 
इति चारुदत्तचरित्रावगमनेन ज्ञायते किमन्यत्‌ | वर्षावर्णंनमपीह सर्वो- 
तरम्‌ । ननु “नायिकानायकाख्यानां संज्ञाप्रकरणादिषु' इति नियमेन 
यथा माळतीमाध्वादीनि लिखितानि तथैव वसन्तसेनाचारुदत्तोपाख्या- 
नस्य मृच्छकटिकमिति संज्ञा कथमिति विचारणे-एतदेव ज्ञेयं यत्प्र- 
करणान्तवतिनो यस्य कस्यचिदपि वस्तुनः प्राबल्यात्‌ ग्रन्थस्य नाम 
विधेयमतोऽत्र मृन्निमितायाः शकटिकाया एव प्राबल्यमतस्तेनैव नाम्ना 
प्रकरणस्यास्य नाम निर्देश इति । 


अत्र सत्स्वपि सर्वेष्वल ड्कारेषु दोषप्राबल्यमपि नाल्पतरं परश्च तत्र 
तत्र शकारस्योक्तित्वादु गुणत्वमेव भजते | यतो हि यथा-'मम मदन- 
सनङ्गं मन्मथं वर्धयन्ती'त्यादो सत्यम प्रतीत्वग्नाम्यत्वकष्टत्वनिरथंका- 
दयो दोषाः सन्ति परश्च ते मूख॑स्य शकारस्य वचने यदाऽऽपतितास्तदैव 
दोषा अपि गुणा एव संवृत्ताः। तदुक्तमपि--'आगमरिङ्गविहीनं देश- 
कलान्यायविपरीतम्‌ । व्यर्थेकान्तमर्पार्थं भवति हि वचनं शकारस्य ॥ 
इति तल्लक्षणस्वीकाराच्चेत्यलम्‌। अत्र बहुस्थलेषु प्राक्ृतभाष्यपि 
संस्कृतभाषणमकरोत्‌। इति तत्समाधानमपि दर्पणत इत्थं यत्‌-'उन्म- 
| त्तानामातुराणां संव स्यात्संस्कृतं क्वचित्‌ | योषित्सखीबालवेश्याकित- 
| चाप्सरसां तथा । बेदग्ध्या्थं प्रदातव्यं संस्कृत्चान्तरान्तरा०' ॥ इति। 


साधः 


अस्य पितामहश्च सुप्रभवदेवः पिता च दत्तकः, माता ब्राह्मी पितृव्यश्च 





८४ ` काव्यप्रबन्धः 


शुभङ्कर आसीत्‌। अस्य कुलःच्चानस्तमितोदकं धनदोपमं समृद्धं चाभवत्‌। 
अस्य जन्मकालेऽस्य पिता दत्तको जातकर्म्मादि संस्कारं सर्वं विधिवत्स- 
म्पाद्य दैवज्ञकथनानुसारेण च प्रौढवयसि निःस्वनोऽयं भवितेत्येनं संस्मृत्य 
तद्रक्षायै सुदुढ्मञ्जूषादिभाण्डानि नानाविधैरमूल्यहीरकादिभिः पूर- 
यित्वा--एकस्मिनु अन्तःपुरीयप्रासादे भूमि खनित्वाऽस्थापयत्‌। एवं 
प्रवहति कालचक्रे-आयुःपू्णंतया दत्तकः पुरन्दरपुरातिथिरभवत्‌। ततो 
देशाटनपट्श्चायं भुवं भ्रमन्‌ कस्यापि राज्ञः सभासदत्वन्ञालभत | प्रवन्ध- 
चिन्तामणि भोजप्रबन्धञ्चावलोक्य तु ज्ञायते भोजकालीनोऽयं महा- 
कविः । महाराजो भोजोऽस्य विद्वत्तया सम्यक्‌ परिचित आसीदिति | 
यतो हि भोजप्रबन्धे लिखितमस्ति यदेकदा गृहागतानां याचकानां 
स्वसकाशे पणकमेकमप्यनवलोक्य झ्लोकमेकच्च निर्माय स्वपत्नीं प्रति 
प्राह । प्रिये, श्रोकमादाय भोजपाइवे याहीति । ततः सा प्रस्थिता बहि 
ait समेत्य द्वारपालं निजगाद। भोजदशंनलाळसया समेताऽहं याचे 
तहदर्शनमिति । द्वःस्थोऽपि प्रणम्य राजानं प्राह-देव ! गुज रदेशादागत्य 
माघपत्नी बहि्वारि तिष्ठति । राजा 'प्रवेशय' इत्याज्ञापयामास । ततः 
सा प्रविश्य राज्ञे पतिम्रदत्तं पत्रं प्रयच्छति। राजा तदादाय वाचयति 
'कुमुदचनमपश्चि श्रोमदम्भोजषण्डं 
त्यजति सुदसूलूक: प्रीतिसाचक्तवाकः । 
उदयमहिमरश्सिर्यात शोतांशुरस्तं 
हतविधिलसितानां ही विचित्रो विपाकः ॥' 


राजा तददभुतगुण प्रभातवणंनमाकण्ये लक्षत्रयं दत्वा प्राह-मातः। 
इदं भोजनाय दीयते, प्रातरहं माघपण्डितं नमस्करत्तमागमिष्यामि | तरत. 
सा तदादाय मार्गे याचकव्रातात्स्वभत्ः शारदचन्द्रकिंरणगौरान्‌ 
श्रुत्वा तेभ्य एव निखिलमपि भोजदत्तं धनं दत्तवती | दत्त्वा च 
पत्ति प्राह--मार्गे आयान्त्या याचकमुखेभ्यो लोकोत्तरांस्तांस्तव गुणाद, 
श्रुत्व सर्वमेव वित्तं तेभ्यो दत्तम्‌। तदाकण्यं माघः प्राह देवि ] ag 
कृतं त्वया । परमन्ये याचका आयान्ति तेभ्यः कि दातव्यम्‌ | तती 
'माघपण्डितं वस्त्रावशेषं विदित्वा कोऽप्यर्थी प्राह- 

आश्वास्य पर्वेतकुले तपनोष्णतप्त- 
सुहासदावविधुराणि च काननानि । 
नानानदीनदशतानि च पुरयित्वा 
रिक्तोऽसि यज्जलद सेव तवोत्तमा श्रीः ॥' 
ततो माघः स्वपत्नीं TTS — 
“अर्था न सन्ति न च gafa मां दुराशा 
त्यागान्न सङ्कुचति इलंलितं मनो At 
यच्जा च लाघवकरी स्ववधे च पापं 
प्राणा: स्वयं ब्रजत कि नु विलम्बितेन ॥' 
ततो माघपत्नी स्वामिनि परलोक प्राप्ते प्राह-- 
सेवन्ते स्म गहं यस्य दासवद्‌ भु भूजः पुरा । 
हाद्य भार्यासहायोऽयं मृतो वे माघपण्डितः ॥' 
ततो विपन्नं माघं विदित्वा भोजराजः सभार्यस्य माघस्योत्तरङ्ियां 
पुत्र इव चक्रे | अतो विज्ञायते भोजकालीनो माघः षष्ठशताब्दिमारभ्य 
सप्तमशताब्देरत्तरभागपर्येन्तं कस्मिश्चित्समये चाऽयमासीदिति, बहुनां 
मतम्‌ | ध्वन्यालोके रम्या इति प्राप्तवतो पताका' इत्युदाहरणप्रदर्शनेन 
केचन नवमशतान्दिपूर्वंभागादारभ्य दरामशतान्दिपू्वंभागपर्यन्तमेव 
माघः प्रादुर्बंभूवेति मन्यत्ते। यद्यपि शिशुपालवधमेव विषयीकृत्य 
ग्रन्थोऽयं माघकविना लिखितः तथापि 'कवेव्‌ त्तस्य वा नाम्ना नायक- 
स्येतरस्य वेति’ लक्षणादस्य प्रणेतुः श्रीमाघस्य नाम्ता माघः शिशुपालः 
वधमिति च संज्ञा जाता । भारविङृतं किरातार्जुनीयं नाम काव्यमिदं 
सर्वथाऽनुकरोति। महाभारतकथामुपजीव्येतल्लिखितं महाकविना । अस्य 
नायकः श्रीकृष्णः धीरोदात्तः; प्रतिनायकश्च' धीरोद्धतरचंद्य: । यस्याऽव- 
साद एवास्मिन्‌ महाकाव्ये अपेक्षितं फलम्‌ । वीरो रसः प्रधानः T- 
१. प्रतिनायकलक्षणं यथा--धीरोद्धतः पापकारी व्यसनी प्रतिनायकः । 
२. सगेबन्धो महाकाव्यं तत्रैको नायकः सुरः | सद्वंशः क्षत्रियो वापि धीरो- 
| दात्तो गुणान्वितः । एकवंश्चभवा भूपाः कुलजा बहवोऽपि वा । शयंगारवी रशान्ता- 
| नामेकोऽङ्गी रस इष्यते । अङ्गानि सर्वेऽपि रसाः स्वे नाटकसन्धयः। इतिहासोद्भवं 

रादयोज्स्याङ्गानि दूतवाक्यानि । शिशुपालवाक्यानि चोह्दीपनविभावाः, 
धृत्यादयो व्यभिचारिणः, उत्साहः स्थायी, गौडी रीतिः, ओजो गुणः, 
शिशुपालप्रेरितो दूतो निसृष्टार्थः ।' 


श्रीकृष्णं प्रति बलरासस्योक्ति; 

कृष्ण ! यत्त्वयाऽध्ुनोक्तं तदर्थ॑मस्माभिर्यंतनीयम्‌ | मूर्खा अपि षड्‌- 
शुणाः, तिस्रश्च शक्तयः सिद्धयश्चोदयास्त्रय इति कथयितुं शक्नुवन्ति । 
इह संसारे यः GS स्वल्पेनैव धनेनात्मानं तोषयति तस्य देवोऽपि धनं 
न वर्धयति । ये च पुनः मानाभिमानिनस्ते सर्वे सर्वानेव स्वशत्रून्‌ उन्मू- 
लयन्ति। यतो विपक्षमध्ये-एकस्मिन्नपि स्थिते कस्यचिदपि जनस्य 
विजयो न भवति । कार्ये समुपागते हि मित्रामित्रयोः परिचयो जायते । 
उपकारिणा वैरिणा सन्धिः, अपकारिणा मित्रेण च विरोधः कतँव्यः | 
शिशुपालोऽपि रुक्मणी हरता भवता सहं वद्धवैरः। भौमं जेतुं त्वयि 
गते स इमां पुरीमरौत्सीत्‌ | अतः साम्षेणेतादृशेन शत्रुणा सह विरोधे 
कृते नोचितमौदासीन्यम्‌। पादाहतं यदुत्थाय मूर्धानमधिरोहतीतिं 
विद्विषां मूर्धेसु पादमकृत्वा यशः खलु दुर्लभम्‌ | उच्छुङ्खलेन सह शान्तः 
चित्तस्य सङ्गतिरतीव विषमेति यानं कार्यम्‌ । 


वृत्त अन्यद्वा सञ्जनाश्रयम्‌ | चत्वारस्तस्य वर्गाः स्युस्तेष्वेकच फलं भवेत्‌ | आदौ 
नमस्क्रियाशीर्वा चस्तुनिर्देश एव वा । क्वचिन्निन्दा खलादीनां सताः गुण" 
कीर्तेनम्‌ | एकबृत्तमयैः पद्यैरवसानेऽन्यवुत्तकैः | सर्गान्ते भाविसर्गस्य कथायाः 
सुचनं भवेत्‌ । तत्र वृत्तमय: क्वापि सर्ग: कञ्चन दृश्यते | कवेद्व त्तस्य वा नाम्ना 
तायकस्येतरस्य वा । नामास्य सर्गोपादेयकथया सर्गेनाम तु ॥ इति महाकाव्य” 
लक्षणम्‌ । 

१. निसृष्टार्थो मिताथंश्र तथा सन्देशहारक: | कायेप्रेष्यस्त्रिधा दूतो 2 
श्वापि तथाविधाः । निसृष्टार्थः यथा--उभयोर्भावमुन्नीय स्वयं वदति चोत्तरी | 
gige कुरुते कार्यं निसृष्टाथंस्तु स स्मृतः॥। अन्ये तु यथा- मितार्थभाषी 

कार्यस्य सिद्धिकारी मितार्थकः । यावद्भाषितसन्देशहारः सन्देशहारकः ॥ इतिं 
स्वलक्षणम्‌ । ` | ट्र 


आक 


£ a य a s 

उद्धवस्यो क्तिः 

कृष्ण ! स्वामी प्रज्ञोत्साहौ आत्मनि--आधातुँ यतेत । यतः विजि- 
गिषोरात्मसम्पदः मूलम्‌ । अज्ञा अल्पमेवारभन्ते निकामं व्यग्राश्च 
भवन्ति । पण्डिता निराकुला महारम्भास्तिष्ठन्ति । राजानो बुद्धिशस्त्रा 
~ 'परकृत्यङ्का घनसम्वृत्तिकञ्चुकाश्चारेक्षणा JAJAJ: ` 
सन्ति । नृपेषु मात्रं तेजः क्षमा वा नोचिता । मृदुतया युक्तं तेज एव 
समीचीनम्‌ । प्रभावशारिनां राज्ञां सर्वे अन्येऽपि राजानः सहायका 
भवन्ति | शिशुपाल एकाकीति शीघ्रमेव जय्य इति न विचारणीयम्‌ | 
यतो बृहत्सहायः कार्यान्तं क्षोदीयानपि गच्छति। अतः शिशुपालो , 
भवता न क्षम्यः। देवानां प्रीत्यर्थमरिवधः कार्यः | परं पूर्वं युधिष्ठिर- 
यज्ञनिमन्त्रणमेव स्वीकार्यं ततस्तत्राऽरिवध इति मे मतम्‌ । 


. हारकाबणंनस्‌ 


यदा कृष्णो द्वारकातो निर्जगाम तदा जनसमूहः दर्शंनाभिलाष- 
याऽऽगतवाव्‌ | सा द्वारकापुरी हेमप्राकारप्रभया सर्वादिशः 'पिङ्गलवर्णा' 
कुर्वन्ती समुद्राम्भसि प्रविष्टा वाडवारिनिरिवोल्ललास | अस्यां बहवो 
राजानः सन्ति । विधात्रा चेयं नगरी अनिबिदा विदधे, द्वारकाया 
वणिजो रत्नसमृद्धा एषामेवापणे पुगीकृतानि रत्नानि समुद्रो हृत्वा 
रत्नाकरो बभव । द्वारकायां सर्वे गृहा अत्युन्नताः, द्वारकानगर्या: स्त्रियो- 
ऽतिसौन्दर्येगुणोपेताः स्वर्गीयाप्सरोभिः समानाः। भेदस्त्वेतावानेव यदेता 
निमेषयुक्ता अत्युन्नतेषु Tey रात्रावारुह्य, एता नभोगता देव्य इव 
व्यराजन्‌ । क्षितिप्रतिष्ठा अप्येताः स्वमुखेश्वन्द्रमधरचक्रु: | एतद्देशीयानि 
वस्त्राणि चातिसूक्ष्माणि । मनसोऽप्यगम्या अस्याः सम्पदः | gi पुरी 
अमरावतीमपि 'जहास किमुत अन्याः' gÅ इति | रैवतका दिवर्णन- 
मपीत्थं स्वोचितरीत्या वा स्वयं पाठकेरावश्यके सति कार्यम्‌ । 

“माघे सन्ति त्रयो गुणाः 

तथा हि न्यक्कृतकविभासः कालिदासः उपमापरः न चार्थगोरवधरः 

न च पदलालित्यकर: । इतश्च भारविस्तु अर्थगौरवकरणे सिद्धहस्तः, 

योग्यः, उपमायामयोग्यः अर्थगौरवादयोग्यः। निराङ्कृतदोषाऽघो माघो 
दत्तकदारक उपमाधारकः, अर्थगौरवकारकः पदलालित्यस्थापकशचेति- 
त्रिगुणसत्त्वात्‌ प्रशस्यः, अत एव तत्प्रशंसामाशंसता स्वभावप्रकाशन- 
रविणा कविना कथितम्‌ 
उपमा कालिदासस्य भारवेरर्थगौरवम्‌ | 
दण्डिनः पदलालित्यं माघे सर्ति त्रयो गुणाः ॥ 
“घनं घनान्ते तडितां गणेरिव! । 
ईद्श्य उपमाः N 
तथा च-- 
सप्तकातंस्वरभास्वरास्बरः कठोरताराधिपलाङछनच्छविः । 
ara वाडवजातवेदसः ratari इवाम्भसां निधिः ॥ | 
अत्र हरेः प्रतिविशेषणं उपमाप्रायबद्धम्‌ । तथा च तस्य हरेः Sia 
ततिप्रदर्शनाय तस्मे अकपारस्योपमा प्रदायि खलु निरघेन माघेन । 
“स्थगयत्यसः शसितचातकातंस्वरा 
जलदास्ताडत्तुलितकान्तकात्तस्वराः । 
जगतीरिह स्फुरितचारुचामीकराः 
सवितुः क्वचित्‌ कपिशयर्ति चामी कराः ।। 
अत्राद्विवर्णने जलदानां विशेषणेषु कीदृशानि ललितानि पदाति 
त्यस्तानि किल कविना, यैमंनो नितरां मोमुह्यते, कविवराणामपीति 
` पदलालिप्यप्रदशंने स्फुटोदाहृतिरियं माघकविकृते शिशुपालवधे 
काव्य इति। 
'सामानाधिकरण्यं हि तेर्जास्तमिरयोः कुतः।' अत्रार्थंगौरवो 
दशितः | 
अपि च— 
'जगत्पवित्नेरपि तन्न पादैः स्प्रष्टु जगत्पुज्यमयुज्यताक: | 
यतो ब्ृहत्पर्वणचन्द्रचार तस्यातपत्रं बिभरास्बभुवे ॥' 
अत्र खलु भगवान्‌ मरीचिमाली भगवन्तं हरि जगदर्च्यं विभार्व्म 
जगत्पवित्रेरपि स्वीयैः पादैः किरणैश्च स्प्रष्टुं नाहेति, प्रत्युत हरेः 


SS SS SS rin 

पुर्णन्दुदी प्तिनिभमातपत्रं दध्रे इति स्वान्तसन्तोषको भृषं रम्योथंगौरवो 
निविष्टो विनिष्टाघेन माघेनेति किमतिपल्लवितेनेत्यलम्‌ | 


साघस्य काव्यकोशलस्‌ | 
पुरा भारतेऽस्मिच्‌ कविकुलकुमुदकलाधरो दत्तकसूनुर्माघः कां भाषां 
न वेत्ति स्म? कि शास्त्रं न जानाति स्म? कां ग्रणावलिन्नाश्रयते स्म? 
इति सुविदितचरं तत्र भवताम्‌ । 'काव्येषु माघः कविकालिदासः' 
इति प्राच्योक्तिः केषामविदिता, भुतलेऽत्र माघस्य काव्यकौशले परा- 
म्मुदमातनोतीत्यपि नाज्ञातम्‌ । 
“नवसर्गंगते माघे नवशब्दो न विद्यते 1? 
| इयं वृद्धोक्तिविद्वन्मण्डलेनाञ्ज्ञातन्नेत्याशास्महे | शब्दकाठिन्ये भार- 
। वेरेव कविचये मान्यत्वम्‌ | परन्तु 
“भारवेर्भारवेर्भाति यावन्माधस्य नोदयः ।' 
यावन्माघस्य नोदयस्तावदेव पद्मिनीपतेर्भा भाति तथा च भार- 
वेस्तदाख्यस्य कवेस्तावदेव भा भाति यावन्माघस्य तदभिधेयकवेर्नो- 





दय:--इति प्राच्यलेखेन भारविक्ृतकाव्यापेक्षा शब्दकाठिन्यं परमेवेति । 
माघकविकाव्ये उपमानोपमेयभावः शब्दकाठिन्यं पदलालित्यं च fag- 
ज्जनविदितमेवेति | अतः केनापि कविनोक्तमपि-- 

'माघेन विध्नितोत्साहा नोत्सहन्ते पदक्रमम्‌ l 

“ुरारिपदचिन्ता चेत्तदा माघे रति कुर ।' 

'साघेनेव च माघेन कम्पः कस्य न जायते ।' 

“उपमा कालिदासस्य भारवेरथंगोरवम्‌ । 

दण्डिनः पदलालित्यं माघे सन्ति त्रयो गुणाः ` 
इत्यादि | | 
अत्र यथामति मयोदाह्लियते। कवेर्माघस्य पूर्वं वैयाकरणत्वं 
योत्यते । श्रीक्रष्णक्कतकथनोद्यतोद्धवोक्तो- 

अनुत्सुत्रपदन्यासा सद्वृत्तिः सच्चिबन्धना | 

शब्द-विद्येच नो भाति राजनीतिरपस्पशा ॥ 

निपातितसुहत्स्वामिपितृव्यश्नातृमातुलम्‌ । 
पाणिनीयमिवालोचि धोरंस्तत्समराजिरम्‌ ॥ 
श्लोकोऽयं चैद्ययुद्धवर्णनपरः | कविरत्र छ्वोकयुगले श्वाघनीयाँ IT 
कौशलीं व्याकरणविद्यावैद्षी-च प्रदशंयत्‌ कथं नाम राजनीतौ युद्ध 
झब्दविद्यासादृश्यं प्राचीकशत्‌ | एवं -- 
'पुरीसवस्कन्द लुनीहि नन्दन सुषाणं रत्नानि हरामराङ्गनाः’ 
“निजौजसोज्जासयितुं जगद्रुहामुपाजिहीथा न महीतलं यदि l 
'सटाच्छटाभिन्नघनेन विश्वता' 
इत्यादिषु व्याकरणशब्दानामुपयोगं Faq कीदृशं रामणीयकमुद- 
पादयच्च माघः | राजनी तिदक्षता माघकवेः कवियूथं जहातीव । यथा-- 
उदेतुमत्यजन्नीहा राजसु द्वादशस्वपि । 
जिगीषुरेको दिनकुदादित्येष्विव कल्पते N 
बुद्धिशस्त्रः प्रकृत्यङ्गो घनसंवृतिकःच्ुकः । 
चारेक्षणो gaga: पुरुषः कोऽपि पाथिवः ॥ 
क्लोकयुगलेऽत्र कवी राजनीतिदक्षतां कीदृशीं प्रकटीचकारेति विद्वः 
स्मण्डली भिर्नाज्ञातम्‌ | श्रीकृष्णचन्द्रप्रेरित उद्धवः कीदृशी राजनीति- 
रिति स्पष्टमेवालोचयत्‌ | इत्थं बहुनि प्रमाणानि राजनीतिदक्षत्वसूचः 
काति समुपलव्धानि Tara eater सा हित्यशास्त्रपाण्डित्यं प्रकटी कतु 
मक्षमा वयम्‌ | तथापि किच्चिद्दाहियते-- 


विद्वद्धिरागमपरेविवृतं कथस्चि- 
च्छ caste दुग्रंहमनिश्रितधी भिरच्येः । 
श्रेयान्द्रिजातिरिव हन्तुमघानि दक्षं 
गुडार्थमेष निधिमन्त्रगणं fanfa n | 
निधिगणं बिभ्राणे रेवतके गोत्रे मन्त्रसमूहवद्ब्राह्मणोत्तमसाम्यप्रदः 
इनस्य कोशलमुल्लसति Jasa कविराजस्य | पौराणिकी कथामनु- 
सृत्य प्रयुक्तं निम्बपत्रेण साकं कलितं चूतपहलवमुद्रमति कस्मिश्चिदुष्ट्र 
म्लेच्छमध्यस्थितं मुखगतं ब्राह्मणं दहन्तं हचुज्झितवता ताक्ष्येण सादृश्यं 
प्रकाशयत्वपरोऽयं श्जोकः-- | 

सार्ध कथच्चिडुचिते: पिच॒मदेपत्रे- 
रास्यान्तरालगतमास्रदलं Hala: | ` 
दासेरकः सपदि संवलितं निषादे- 
विप्रं पुरा पतगराडिव निजंगार ॥ 
इत्थं महत्त्वसूचकं पद्यं समुल्लति रिशुपाळवधे। सर्वेतोभद्र- 
गोमूत्रिकादिरूपरचनाविशेषदुष्प्रवेशे चेद्यसँन्ये सर्वतोभद्रगोमुत्रिकादि- 
प्रभ्रृतिनामधेयप्रसिद्धवन्धविशेषदुर्बोधमहाकाव्यसाम्यप्रतिपादक पद्यमिदं 
चकास्ति । 
विषमं सर्वतोभद्रचक्रगोमुत्रिकादिभिः। 
श्योकेरिव महाकाव्यं व्युहैस्तदभवद्बलम्‌ ॥ 
उपमाया विचित्रमुदाहरणं जलधरनीलस्य मुक्तालतालङ्क्गतस्य 
श्रीकृष्णवक्षसः साम्यं मनसि कृत्य कविना प्रदशितम्‌ । 
उभौ यदि व्योम्नि पृथक्‌ प्रवाहावाकाशगङ्भापयसः पतेताम्‌ । 
तेनोपमीयेत तमालनीलमामुक्तमुक्तालतमस्य वक्षः ॥ 
इत्यादीनि बहुन्युपमायाः सहृदयहृदयङ्गमाया उदाहरणानि शिशु- 
पालवधादुन्नेयानि | अर्थगौरवमप्यत्र काव्ये पर्याप्तं विळसतीति ग्रन्था- 
वलोकनतः स्फुटं प्रतीयेत | अस्याऽप्युदाहरणमेकं प्रदव्येते$स्माभि: । 
यथा 
अपशङ्कम ङ्कूपरिवत्तंनोचिताश्चलिताः पुरः पतिमुपेतुमात्मजाः। 
अनुरोदितीव करुणेन पत्रिणां विरुतेन वत्सलतयष निम्नगाः ॥ 
काव्यशास्त्र इव शास्त्रान्तरेऽपि माघकवेः प्रागाढं पाण्डित्यमासीदि- 
त्यपि निशशंकं वक्तुं पारयामः | सांख्यप्रावीण्यं समुल्लसति TAS- 
ष्मिन्‌-- 
उदासितारं निगृहीतमानसँग्‌ हीतमध्यात्सदुशा कथचन | 
बहिविकारं प्रकृतेः पृथग्विदुः पुरातनं त्वां पुरुष पुराविदः ॥ 
अपरं च-- 
तस्य सांख्यपुरुषेण तुल्यतां fraa: स्वयमकुर्वेतः FRAT: | 
कतृंता तदुपलम्भतोऽभवद्वृत्तिसाजि करणे यर्थात्वजि ॥ 

योगञ्ास्त्रप्रवीण्यं प्रकटीकरोति कविरस्मिन्‌- 
तैत्र्यादिचित्तपरिकर्मविदो विधाय 
क्लेशप्रहाणमिह लब्धसबीजयोगाः । 
ख्याति च सत्त्वपुरुषाऱ्यतयाधिगम्य, 
वाञ्छन्ति तासपि समाधिश्ृतो निरोद्धुम्‌ ॥ 
बौद्धशास्त्रप्रावीण्यं पद्येऽस्मिन्‌ राजते | 
सर्वेकायंशरीरेषु सुक्त्वाङ्गस्कन्धपश्चकस्‌ । 
सौगतानासिवात्मान्यो नास्ति मन्त्रो महीभृताम्‌ ॥ | 
मीमांसानेपुण्यमपि स्फुटीभवत्येताभ्यां पद्याभ्यास्‌ । | 
शब्दितामनपशब्दमुच्चकेर्वाक्यलक्षणविदोच्नुवाक्यया । | 
याज्यया यजनर्धामणोऽत्यजन्‌ प्रव्यजातमपदिश्य देवताम्‌ ॥ 
प्रतिशरणमशीणंज्योतिरग्न्याहितानां, 
विध्िविहितविरिब्धेः सामिधेनीरधीत्य । 
कृतगुरुदुरितोघऽ्वंसमध्वर्यचये- 
हुंतमयमुपलीढे साधुसान्नाय्यसरिनिः ॥ 
स्फुटं कामशास्त्रपाण्डित्यमत्र कवे: 

_ “ब्जयन्त्याजनेः सङ्गमे कान्ततस्तकंयन्त्या सुखं AHA कान्ततः | 
योषयंष स्मरासन्नता WHAT सेव्यतेऽनेकयासत्तता पाङ्भया Le | 
तादृशमेव मानवशास्त्रपाण्डित्यमपि विलसत्यस्मिन्पद्ये-- 

पूर्वमेष किल सृष्टवानपस्तासु वीर्यमनिवार्यमादधो | 
तत्र कारणमभुडिरण्मयं ब्रह्मणोऽसृजदसाविदं जगत्‌ ॥ | 
रणट्हिराघट्टनया नभस्वतः पृथग्विभिन्नभतिमण्डले: स्वरैः । | 
स्फुटीभवद्‌ ग्रामविशेषमूच्छनामवेक्षमाण महतीं Wey हुः ॥ 
रलेषसोन्दर्यसमङ्कृतनाट्यशास्त्नैपुण्यस्याप्युदाहरणस्‌- 
दधतस्तनिमानमानुपूर्व्या बभुरक्षि वसो मुखे विशालाः | 
भरतज्ञकविप्रणीतकाव्यग्रन्थिताङ्का इव नाटक प्रप-चा: ॥ 

स्वादयन्‌ TAMAMACHANTFACHAMATHS: । 
भावशुद्धिविहितं मु दं जनो नाटकेरिव बभार भोजन: ॥ 
इत्थं सकलशास्त्राश्चगजपरीक्षणनिकषो माघ एव नान्य इति मे 
मतिः। विशेषस्तु सहृदयैः स्वयमुह्नीय इति। प्रसिद्धिरेषा माघविषये- 
पुष्पेषु जाती नगरीषु काशी 
नारीषु रम्भा पुरुषेषु विष्णु: । 
नदीषु गङ्गा नुपतो च रामः 
काव्येषु माघः कविकालिदासः ॥ 
कि बहूक्त्या । 
दण्डी 
कोऽयं कविः कदा ह्यं कस्मिन्‌ प्रदेशे समभूदिति निणंयोऽद्यावधिनं 


' जातः । मन्यन्ते च बहवो विद्वांसो यदयं खीष्टस्य षष्ठशतकान्तिमभागे 


काञ्जीवरे' वीरदत्तस्य TATA गौयाँ जन्म लेभे, बाल्य एव च 
मात्रा पित्रा वियुज्य इतस्ततो भ्रमंश्चानन्तर' पल्लवनरेशस्य सभाया- 
मागत्य तत्रैव तस्थौ | अन्ये च किरातप्रणेतुर्दामोदरस्य ( भारवेः ) 
प्रपौत्रोऽयमिति मत्वा सप्तमशतकान्तिमभागे तज्जन्मस्थितिरभुदित्या- 
मनन्ति | अतस्तेषां मतेनाऽवन्तिकथानुसारतोऽयं कविः | 
१. 'मनोरथाह्यस्तेषां मध्यमो वंशवर्धनः । 
ततस्तनूजाइचत्वारः स्रष्टुवंदा इवाभवत्‌ ॥ 
श्रीवीरदत्त इत्येषां मध्यमो वंशवर्धनः | 
यवीयानस्य च श्वाध्यः गौरी नामा$भवत्प्रिया । 
ततः कथञ्चित्सा गौरी द्विजाधिपशिरोमणेः | 
कुमारं दण्डिनामानं व्यक्तशक्तिमजीजनत्‌ । 
स बाल एव मात्रा च पित्रा चापि व्यवियुज्यत ।' 
२. “नासिक्यमध्यां परितइचतुर्वेणंविभूषिता | 
अस्ति काचित्पुरी यस्यामष्टवर्णाह्वया नृपाः fe 
काव्यदददोस्य प्राचीनटीकाकारेण तरुणवाचस्पतिना स्वीकृतं यद्‌ दण्डिना 


प्रहेखिकैषा काःचीपल्लव-तरेशस्य परिचायकेन कृतेति-। 


९४ काव्य-प्रवन्धः 
वंशवृक्षः 
नारायणस्वामी 
| 
दामोदर: ( भारवि ) ( आश्रयदाता 
विष्णुवर्धनः, सिंहणुः, 
| दु विनीतश्च 


(१) रोर | , 





दण्डी 


८ l र ( पत्नी गौरी ) ० | 
| | 


दण्डिकुतग्रन्याः 
raat दण्डिप्रबन्धाश्च fay लोकेषु fas? 
अतो ज्ञायते काव्यादर्श, अवन्तिकथा, ददकुमारचरित्राख्या' 
एवेति । तत्र काव्यादशे बाणकालिदाससदृशा उक्तयोऽपि सन्तीत्यतो- 
ऽपि बाणभट्टादर्वाचीनो दण्डीति केचन कथयस्ति परं मया तु 
ओमिति तत्र विवादग्रस्तनिगूढत्वभरिते विषये क्रियते। एतावानेवेह्‌ 
वक्तुं शक्यते यददण्डिनो ग्रन्थरचनाप्रणाली पूर्ववतित्वमेव द्योतयति । 
| 
| 


'दण्डिनः पदलालित्यस्‌' 


पदलालित्ये विख्यातः सरस्वत्या परिज्ञातस्तु निक्षिप्तपदलालित्य- 
करणशक्तकविजनमारणपबिः कविदेण्डी एव बभूव । यादृशं पदला- 


लित्यं तत्काव्ये तादृशं पदलालित्यं नहि कस्यचित्कवेः--काव्ये विद्यते 
१. दशानां कुमाराणां चरित्रं वण्यते यत्तद्शकुमारचरितम्‌ | १-राजवाहन | | 


२-प्रमति ३-मित्रगुस ४-मत्त्रगुप्त ५-विश्वुत ६-उपहारवर्मा ७-अपहारवर्मा, न 
८-पुष्पोद्धव ९-अर्थपाल १०-सोमदत्त एते दश कुमारा: । - 

यथा तत्कृतदशकुमारचरिते-'देव ! दोयतामनुग्रहहादंच चित्तम्‌, 
अहमस्मि सोमरश्सिसम्भवा सुरतमञ्जरी नास--स्रसुन्दरी०' एता- 
दुशं मनोमोहनं हृद्द्रावकं पदलालित्यं तत्कवेविदुषां मनो नितरां 


 रञ्जयति। अत एव तत्कवितामृततृप्तस्य कस्यचिदुक्तिरियं समुचिता- 


ssutfa— 


जाते जगति वाल्मीकी कविरित्यभिधाऽभवत्‌ । 
कवी इति ततो व्यासे कवयस्त्वयि दण्डिनि w 


सहाकविर्बाणः 


ऐतिहासिका इत्थमाचक्षते यद्‌-'हर्षदेवो' नाम नराधिपः खीष्टीय- 
सप्तमशताब्द्या मध्यभागे षष्ठ्यां शताब्द्यां वा कान्यकुव्जराज्यमकरोत्‌ 
स एव कालो बाणस्य महाकवेरिति निःसंशयं प्रतीमः | यतो fe— 
“श्रीहषं इत्यबतिर्वातषु पार्णथवेषु 
नाम्नेव केवलमजायत वस्तुतस्तु । 
ates एष निजसंसदि येन राज्ञा | 
सम्पूजितः कनककोटिशतेन बाणः।।' 
राजशेखरोऽपीत्थं वदति 
अहो प्रभावो वाग्देव्या यन्मातङ्क-दिवाकरः | 
श्रीहर्षस्याभवत्सभ्यः समो बाणमयूरयोः N 
अतो हर्षकालीन एव बाणभट्ट इति निविवादम्‌ N 
अयं कविपुङ्गवः शोणनदस्य पश्चिमे तटे प्रीतिकूटनाम्नि ग्रामे 
वात्स्यायनवंशे चित्रभानो राजदेव्यां समुत्पन्न इति निविवादं जानीमः। 
तदेतदेतदीयहर्षचरितेन कादम्बरीगदस्योपक्रमश्लोकश्च सुस्पष्टमव- 
गम्यते | अस्य वंशपरम्पराऽपि च तत एव ज्ञातुं सुशक | 
अयं महादेवोपासनायां पूर्णतया आग्रही बभूवेति सम्भावयामः, 
यतोऽयं हषेभ्रात्रा कृष्णेनाहुतः श्रीहर्षॅसभायां प्रवेशाय प्रास्थानिकानि 
मङ्गलानि प्रतुष्टुवानो भगवन्तं विरूपाक्षमं व समादरेण पूजयाम्बभूव। 





९६ काव्य-प्रबन्धः 


तथाहि-- 
'देवदेवस्य विरूपाक्षस्य 
क्षीरस्तपनपुरःसराम्‌ कि 
सरभिकुसमधूपगन्धध्वजबलिविलेपन 
प्रदोपकबहुलां विधाय पुजाम्‌ ॥' 
इत्यादि हर्षचरितस्य द्वितीयोल्लासे तेन स्वोपासनाचर्या स्वयमेव 
स्पष्टीकुतेति तत एवाधिक कणेहत्य निरीक्षणीयम्‌ । 
यत्तु-- 
“घ्रागलस्यमधिकमवाप्त्‌ वाणी बाणो बभूवेति ।' 
इति गोवर्धनाचार्योक्तिस्तत्कृतकतिपयगद्यांरोः समर्थनीया इति 
प्रश्‍नयन्ति प्राय: परीक्षकाः । तत्रोच्यते, उक्तश्चोकस्य-'जाता शिख- 
ण्डनी प्राग्यथा शिखण्डी तथावगच्छामि’ इति पूर्वार्धं वतंते। पूर्वं यथा 
शिखण्डनी द्रुपदपुत्री शिखण्डी द्रुपदपुत्ररूपा बभूव तथा वाणी सरस्व- 
त्यपि अधिकभ्रागरभ्यप्राप्त्यर्थं बाणवाणी-कादम्बरीकत्तुरूपा बभूव । 
प्रायः प्रागल्भ्यं पुंस्त्वसमानाधिकरणकमिति सरस्वतीतो बाणेऽधिकत्वं 
द्योत्यते | तथा सन्त्यनेकानि तादृशानि गद्यानि हर्षचरिते कादम्बर्याः्च 
यान्युक्तार्थसमर्थकानि । ग्रन्थगौरवभिया दिङ्मात्रन्तृदाहरामः-- 


'भगवत्युदयगिरिशिखरकटककुहरहरिखरनखरनिवहेतिनिहतनिज- 
हरिणगलितरुधिरनिचयनिितमिव लोहितं Cm 
तिमाल भि श्वेतभानो! । 

कटुक्वणन्ता मलदायकाः खलास्तुदन्त्यलं बन्धनश्पृद्धला इव। 

सनस्तु साधुध्वनिभिः पदे पदे हरन्ति सन्तो सणिन्‌पुरा इव ॥ 

इत्यादि । | 

अत्र कौदृशी अनुप्रासच्छटा-उत्रेक्षा-उपमा-इ्लेष-रूपकादिकञ्चे- 
| त्यादिबहु 'सुक्ष्मे क्षिकयालोच्यं काव्यवपुरित्यनया दिज्ञाऽन्यत्राप्यस्य 
प्रागलभ्यं स्वयमूहनीयम्‌ | एतत्कृतग्रन्या इमे सन्ति कादम्बरी, हर्षचरि- 
तम्‌, मुकुट-ताडितनाटकम्‌, पार्वेतीपरिणयः, चण्डिकादतक चेति । 


आ. aa 


नया 


| 
| 
| 
| 

` वंशवृक्षः 
agta a: ( पत्नी सरस्वती ) 
सारस्वतः ( सरस्वत्यां जातः अक्षमालिकायै दत्तश्च ) 
. श्रीवत्सः ( वात्स्यायन: ) 


कुबेरः ( तत्रेव Meera ANT ) 





अच्युतः ह्रः athe sy 
अर्थपतिः | | 
Fenn ( पत्ती राजदेवी ) | 
| बाणभट्टः . | 


us| 
पुलिन्दभट्टः ( भुषणभट्ठो वा ) 


कादम्बरी -एतस्या भागदयं वतंते तत्र पूर्वभागः बाणभट्टेन 
' लिखितः, उत्तरभागस्तु तत्तनयेन पुलिन्दभट्टेन | यथा -बाणतनय एव 


| 


व्याहरति ट 
“याते दिवं पितरि azada सार्धं 
विच्छेदमाप भवि यस्तु कथाप्रबन्धः । 
दुखं सतां तदस्माप्तिकृतं विलोक्य 
घ्रारव्ध एष च मया न कवित्वदर्पात ॥ 
Tea Hasty गुरुणा तु तथाक्षराणि ' 
यर्निर्गतानि पितुरेव सभेऽनुभावः | 
कादम्बरीरसभरेण समस्त एव, | 
ae न किस्चिदपि चेतयते जनोऽयम्‌ ` 


To 


९८ काव्यभ्रवन्ध, 


कादम्बं रातीति कादम्बरीति नामकरणप्रस्तावे- एतदुक्तमस्ति 
यत्‌ ATTA नाम्ना वा नायकस्येतरस्य वे'ति तत इतरस्येत्यनेन 
नायिकायाः प्रतिनायकस्य नाम्ना वा ग्रन्थनाम विदध्यात्‌ । अतसुच 
कादम्बरीति नायिकाया नाम्नैव ग्रन्थस्य नामकरण कृतम्‌ | एवच्च कथा- 
रूपत्वात्‌ स्त्रीत्वमपि सङ्गच्छते | गद्चकाव्ये कथाकाव्यं तथा-आख्या- 
थिका च भवति कादम्बर्याः कथाकाब्येऽन्तर्भावः कथायां सरस 
वस्तु गद्यैरेव विर्निमतं भवति । आख्यायिकायाम्‌ आख्यायिका कथा- 
चद्भवति, परन्तु तत्र कवेर्व॑शादिकीर्तनमात्रं विषयत्वेनावलम्ब्यते । 
तथा च कथालक्षणमु-- 


“कथायां सरसं वस्तु गद्य रेव विर्नमतम्‌ | 
क्वचिदत्र भवेदार्या ववचिद्कत्राऽपकत्रके.। 
आदौ पद्चनंमस्कारः खलादेव्‌ तकीर्तनम्‌ ॥' 
कादम्वरी गद्यमयी एव-आर्याद्वयमप्यत्र यथा--'स्तनयुगमश्- 
स्नातम्‌’ (दुर मुक्तालतया०' इत्यादि: । आदो पद्येनेमस्कारो यथा-- 
“रजोजुषे०' इत्यादौ | खलादेवृत्तकीतंनं यथा-'अकारणाविष्कृत- 
वेरदारुणादसज्जनात्कस्य भयं न जायते' इत्यादौ । आख्यायिका 
कथावत्स्यात्कवेर्वशा दिकीतँनमित्युभयोभेंदः | 


कादम्बरीनायकचन्द्रापीडस्य परिचयः 


उज्जयिनीइवरस्य तारापीडस्य विलासवत्यां चन्द्रापीडो जातः | 

` अयञ्चाधीतसर्वेविद्यो वेशम्पायनमन्त्रसुतेन सहैकदा इन्द्रायुधमा रह्म 
दिग्विजयाय दक्षिणस्यां दिशिं समगमत । तत्र कानने किन्नरयुगलं 

दुष्ट्वा तदनुच्छनु--अच्छोदसरस्तटे निर्गतः तत्र च सरसि वक्षमूले 

विश्राम्य सरसः उत्तरे वीणागीतमश्यृणोत्‌ | दृष्टा च शिवाराधनपरा 

महादवेता सापि कृतातिथ्यसत्कारा तस्मै स्ववृत्तान्तमकथयत्‌ | ततः 

साश्चर्यं मन्वातश्चन्द्रापीडस्तयेव सह हेमकूटे कादम्बरीमपद्यत्‌ | ततः 


q. तत्रैव किपुरुषनाम्नि वर्षे हेमकूटे दक्षस्य मुनिकन्यायां गन्धर्वसमागम- ` 
नेन चित्ररथो नाम गन्धर्बराजोऽभूत्‌ । ` तेनैव चित्ररथेन अच्छोदनामसरश्र 


TA 
Bedi a Z x” 
FESR, ` 

कादम्वरी चन्द्रापीडयोः परस्परानुरागो जातः पाणिपीडनाय महा- 

स्वेतोपदेशादिकःच्च । अस्तु चन्द्रापीडः खलू महान्‌ साहसी प्रतापी 

सवेविद्यासनाथी नृपनीतिज्ञो धृत्यादिगुणोपेतो मातृ-पितृ-भ क्तिवत्सलो 

व्यायामकोविदो, महानु वीरनृपरुचासीदयमेव जन्मान्तरीयो राजा 
` शुद्रक इति। 


शुकनासस्य चन्द्रापीडं प्रत्युपदेशः 


चन्द्रापीड | योवनारम्भे शास्त्रपारंगतानामंपि पुरुषाणां बुद्धिभ्रमो 
जायते। अतितरं दुःखं जनयत्येष यौवनकालः। इन्द्रियवाजिनो युवकानां 
वशवत्तिनो न भवन्ति। यौवनमदानुसारेण कामिनी-काश्चनादि-भोग्य- 
वस्तुप्रश्नृतीनां भोगेन युवकानां बुद्धिविनष्टा भवति | कामबाणजर्जरि- 
तस्य पुरुषस्य हृदये उपदेशजातं स्थिति न लभते । राज्ञा केचिन्नो- 
पदेष्टारः a-ya तेषां कथनानुयायिनः। लक्ष्मीञ्चापि या राज्ञा 
नित्यसहचारिणी साप्यतिदुःखमानयति | कुलक्रमानुसरणमपि लक्ष्म्या 
अनभिज्ञातम्‌। विद्वांसमपि लक्ष्मीः सदैव तिरस्करोति । राज्ञां सदसि | 
बहवः पुरुषा स्वार्थसम्पादनपरायणा धनरूपमांसग्रहणे शकुनस्वरूपा 
वतन्ते । ते पुनः द्यूतं विनोदः, पान विलासः, प्रमत्तता शौर्य, गीतवाद्य- 


निमितम्‌ । अस्य चित्ररथस्य अमृतकुलोत्पन्नायां मदिरायां च कादम्बरी जाता। 
वाल्यकालत एवास्या महतप्रेम महाश्‍वेतायाम्‌। महाश्वेता च हंसस्य गौरी- 
भार्यायां जन्म लेभे । महार्वेतायास्तरलिका दासी चासीत्‌। Ags: इवेत- 
केतोश्च लक्ष्म्यां पुण्डरीकोऽजनि पुत्र: । तस्य सखा कपिञ्जलः । अप्सरसां 
चतुर्दश कुलानीमानि=१ लक्ष्मीपतेर्मानसादेकं, २ देवेभ्यः, ३ अग्नेः, ४ जलात्‌, 
५ पृथ्व्याः, ६ पवनात्‌, ७ अमृतात्‌, ८ सूर्येकिरणेभ्यः, ९ चन्द्रकिरणेभ्यः, १० 
सौदामिन्याः, ११ मृत्योः, १२ अरिष्टायाः, १३ मुनिकन्यायाः, १४ मदिरायाः । 
graa: तारापीडस्य मन्त्री, वैशम्पायनश्रन्द्रापीडस्य मन्त्री, अयमेवैकस्मिन्‌ 

जन्मनि पुण्डरीकः द्वितीये च शापवशेन वेशम्पायनस्तृतीये' महारवेताशापेन पक्षी 
वैशम्पायनः | अथ कपिञ्जलोऽपीन्द्रायुधो मुनिशापेन, पत्र रेखा चन्द्रलोके गता | 
चन्द्रापीडः शूद्रक रूपेऽवतरितः । ` 

वेश्याभिसक्तिः रसिकतेति, बन्दिजनख्यातिः यश इति कथयन्ति। 
अतश्चन्द्रापीड ! तथा प्रयतेथाः यथा जनैर्नोपहास्यसे, साधुभिनं 
निन्दयसे, धृत्तैश्व न वञ्च्यसे, मदेन न नत्यंसे, विषयेर्नाक्षिप्यसे, यतः 
सचेतनं महासत्त्वे धीरं विद्वांसमपि पुरुष दुविनीता लक्ष्मी: खली- 
करोति । परं यदि विदुषां बुद्धिशस्त्र न स्यात्तहि न जाने दुविनीतेयं 
fafa aq शक्नुयात्‌ | वुद्धिबलेनेव धीरास्तत्कुचक्रे न निपतन्ति 
अतस्त्वमपि विद्वान्‌ सदुपदेशप्रदानयोग्यश्चेति वच्मि त्वया सदुपदेशोध्यं ` 

स्वजीवने न विस्मतेंव्य: । | 

सहाइवेता i 

इयमेका परकीया कन्या । अस्यां बहवो गुणा आसन्‌ | LAA | 

परमलज्जावती पतिब्रताऽऽसीत्‌ । पुण्डरीकदशंनेनेवाऽस्यां मदनविकारः 

| 

| 


' समुत्पन्नः । तदारभ्येषा सदा तस्य चिन्तापरायणा मदनानलदह्ममाचाः 


` ऽऽसीत्‌ । पुण्डरीकस्य मरणानन्तरमेव संसारस्याऽसारतां क्षणभङ्गुरताः 
ञ्चावलोकयन्ती चिराय ब्रह्मचर्यब्रतमवलम्बितवतीत्यादिभिरेवास्याः 
पातिब्रतादिधर्मपरायणता स्फुटं द्योत्यते | इयमेव च कादम्बरीनायर्कः 
नायिकयोरुपयोगे महोपयोगिनी सर्वस्यापि कादम्बरीसन्दर्भस्य च 
प्रसवित्री तत्‌ संघटने सङ्गमने वा प्रधानसङ्गतिभूता वीजख्पेति 
चात्यथा सन्दर्भस्यास्य महाननुपयोगक्षतिः स्यात्‌ । | 


कपिञ्जलः | 

कपिञ्जलोध्यं AA: श्वेतकेतो: श्रिया: देव्याः पुण्डरीकः पुत्रस्तं | 
परमस्नेही सखा च । स हि उदारस्तथा परं ज्ञानवान्‌ । स एव पुण्डरी. 
कस्य महादवेतादर्शनेन कामपरवशमनसस्तदैकमात्र: सहाय: | स एव. 
पुण्डरीकं कथयति यद्‌ धैयंधना हि साधवः, यतो विक्लवीभवन्तमात्मांन | 
न रुणत्सि। अतस्त्वमनुचितं करोषि | क्वास्ति ते चेतसो वशित्वं, वव. 


च भोगानामुपरि अरुचिः, सर्वथा निष्फला ते प्रज्ञा, ध्मंशास्त्राध्ययर ' 


a um ल! नीं ते यदत्र कामपरवशोऽसि। स एव महादवेतां बई 
 प्रकारेणोपदिश्ति | कपिञ्जलस्योक्तय एव तस्या बुद्धिमत्तायाः परिचय 

दायिन्य: । स हि पुण्डरीकं कोऽयं मदनो नाम धैयंमवलम्ब्य निर्भेत्स्य- 
तामेनं दुराचारमित्युपदिशति। ` 
महाक विबाणको शल्‌ 
बाणभट्टो देव्याः सरस्वत्या वरदः Gat महामहिमशाली प्रतिभा” 
सम्पन्नः कविः। अस्य वर्णनशैली नितरां रञ्जयति सहृदयहृदयाति 
मोहयति च विद्वञ्जनमानसान्‌। एतादृशी रसभावभरिता हूदयद्रावकता 
न हि कस्यचित्कवेः काव्ये वतते । दृश्यतां, महाइवेताया विरहवणंचं 
कया रीत्या कीदृशश्च सुकुमारशब्दैः कृतस्‌ | अच्छोदसरोवरस्य मनो- 
मोहकं भावभरितं वर्णनं कस्य सचेतसरिचित्तं नाह्लादयति | उपमाइले- 
षानुप्रासोतप्ेक्षाप्रभृतीनामळङ्काराणां पदे पदे कीदृशी छटा विराजते। 
्राकृतदृद्यवर्णने' कवेः कीदृशी निपुणता | अत एवाह धमंदास इत्यमु- 
“रुचिरस्वरवणपदा रसभाववती जगन्सनो हरति । | 
सा कि तरुणी न हिन हि बाणी बाणस्य मधुरशीलस्य ॥' 
अन्योऽपि करिचित्‌- ; 
“शब्दार्थयोः समो गुम्फः पाः्चालो रीतिरुच्यते 
शिलाभट्टारिकावाचि बाणोक्तिषु च सा यदि ॥ 
‘a: ada गभीरधीरकविता विन्ध्याटवी चातुरी ।' 
सञ्चारी करिकुस्भिकुस्भभिदुरो बाणस्तु Tatts: ॥' 
पाठकाः--इत्यादिभिरपि ज्ञातुं शक्नुवन्ति यद्‌ बाणस्य कविता तद्र- 
चनाप्रणाली च सर्वानेवान्यान्‌ कंवीनतिशेते कि बहुकत्या । वाणविषये 
किंवदन्ती एषा यद्‌ बाणभट्टस्य विवाहो मयूरपुत्र्या सह समझूत्‌ | 
स च कविमंयूर एकदा कवितां निर्माय यदा तदुद्रष्टुमना रात्रेश्च तुर्थ- 
प्रहरान्त एव बाणस्य गृह्‌ समेत्य द्वारि तस्थौ, तदा बाणः स्वप्रियतमां 
प्रसादयितुं इलोकस्य पादत्रयं निर्माय श्रावयितुमारेभे- 
qarat रात्रिः कृशतनुशशी शीर्यत इव, 
प्रदीपोऽयं निद्रावशमुपगतो घूर्णत इव । 
प्रणामान्तो सानस्त्यजसि न तथापि क्धमहो।' 


शर 


१०२ काव्य-प्रवन्धः 


ततो मयूरश्चतुर्थपादपुति कृत्वा त्वरेणाह-- 
कुचप्रत्यासत्या हृदयमपि ते चण्डि कठिनम्‌ ॥।' 
इति चान्ते मयूरेण सूर्यशतक विरच्य स्वरोगोऽपनीतः निःसारितो 
चा स्वशरीरात्‌। बाणेनापि चण्डिकाशतकं प्रणीय भगवती तोषिता 
स्वमनोरथर्च सफलितः | 


कविचरविशाखदत्तः 
ुद्राराक्षसं नाम नाटकस्य रचयिता कविरयं वटेश्वरदत्तस्य पौत्रः 
महाराजस्य पथोः पुत्र आसीत्‌ | कस्मिन्‌ समये तेनेतल्लिखितमिति - 

बहुशः शङ्का जायन्ते | परन्तु बहुमतेनेतदेव निर्णीयते यत्खीष्टकाला- 
नन्तरं प्रायशोऽष्टमशताव्यामेतल्लिखितस्‌ | धनिकस्य दशरूपावलोके | 
भोजस्य सरस्वतीकण्ठाभरणे च मुद्राराक्षसस्य इलोकान्तिरीक्ष्य दशम- | 
शतकस्य पूर्वेवर्तीति प्रतीयेते निविवादमिदश््च। नाटकमिदं विशाख- ` 

| दत्तेन भारतवर्षस्येतिहासकथां गृहीत्वा व्यरचि | अथवा-- 


'चाणक्यनाम्ना तेनाथ शकटारगहे रहः। 

क कृत्यां विधाय सहसा सपुत्रो निहतो aa: ॥ 
योगानन्दयशःशेषे पूर्वेनन्दसृतस्ततः । 
चन्द्रगुप्तः कृतो राजा चाणक्येन महौजसा ॥' 

` इति वृहुत्कथायामपि लिखितम्‌। अतोऽत्र नाटकलक्षणसङ्गतिः 
| स्फुटमेव सिध्यति । राजनीतिनिपुणोऽयं कविस्तत्र महान्‌ Te: प्रतीयते | 
| नाटकस्यास्य प्रथमेञ्ङ्क नीतिसंशीलनम्‌ । द्वितीये राक्षसस्य चरमुखेन 

स्वभ्रयोगशल्यश्रवणम्‌ | तृतीये चाणक्यप्रतिषिद्धकौमुदीमहोत्सवक्रृद्धन 
चन्द्रगुप्तेन कुत्रिमकलह:। चतुर्थे कुसुमपुरोदन्तश्चवणेन -राक्षसस्म 
विषादः । मळयकेतुना च प्रयोगकरणार्थ विचारः | पञ्चमे मलयकेतोर- 
विश्वासो राक्षसापरक्तिश्च। षष्ठे चन्दनदासस्य शुलारोपणकथाश्रवणेत . 
राक्षसस्य शोकः कुसुमपुरगमनं चन्दनदासमोचनाय आत्मनो देहस्या- 
पंणबिचारणच। सप्तमे राक्षसस्यातिखिन्नमनसस्तत्न कुसुमोद्याने-- | 
आत्मसमर्पणमेवं तत्र रक्षकंधृते चाणक्यनिकटे प्राप्तिः | चन्दनदासस्य 

मुक्तिः चन्द्रगुप्तस्य राज्ञो मन्त्रिपदे राक्षसस्यारोपणमिति वर्णितम्‌ । 
अत्र धीरळलितो नायक्रश्चन्दरगुप्तः | अन्योऽन्यमुददिइयान्योऽन्यतर्जेनादीति 
उद्दीपनविभावाः | उपायचिन्तनादिरनुभावः । उत्साहः स्थायी ।'वीर- 
रसोऽङ्गी, करुणोदभुतादयोऽङ्गरसाः। चाणक्य राक्षसो चन्द्रगुप्तमलय- 
केत्वो नथिकप्रतिनायकयो हपनायकाख्यौ सहायो । रीतिगौंडी। ओजो ' 
गुणः | उद्धात्यकरूपा प्रस्तावना च यथा अस्या लक्षणं 'पदानि त्वगता- 
रथानि तदर्थगतये नरा: । योजयन्ती पदेरन्ये:.स उद्धात्यक उच्यते ॥' 
यतोऽत्र-'कूरग्रहः स केतुः चन्द्रससम्पूर्णमण्डलमिदानी'मित्यादिः 
वाक्येन पात्रप्रवेशो जायते | अष्टपदा च नान्दी, प्रायो भारतीवृत्तिश्च । 
चाणक्य; 
चन्द्रगुप्तहननाय सुरङ्गद्वारेण प्रेषितानां राक्षसप्रणिधीनां सतण्डुल- 
कणा: पिपीलिका अत्रलोक्य विज्ञानमतीवाश्चर्यकरमेवञ्चास्य चरिते 
श्रूयते यद्‌ विवाहार्थं ग्राममागच्छन्‌ पथि कुशक्षतचरणो मूलतः कुश- 
नाशाय कृतामर्शः कुशमूलेषु दध्युदकं ददो । अनेनाऽयमीषदपि परा- 
पकारासहिष्णुः शत्रून्मुलनदृढप्रतिज्ञः सकलशास्त्रवेत्ता विशेषतः कूट- 
. नीतिज्ञ इति प्रतीयते । अन्यच्चानेन साधारणेन द्रव्यविकलेन भूत्वापि 
नवनन्दा महापराक्रमिणः प्रभावशालिनो नृपाः स्वहस्तेन हता इति 
सन्त्यस्य महान्तस्तीब्रव्यवहारा अनेकश इति ज्ञायते । ` मुद्रयाऽङगुि- 
मुद्रया गृहीतो राक्षसो यत्र तम्मुद्राराक्षसताटकमिति तन्नामकरणे 
कारणम्‌ । 
महाकविश्रीहरषः 
श्रीहर्षो नाम महाकविरखिलतन्त्रस्वतनत्रस्तर्कपीयूषपारावार- 
गम्भीरतास्पृशाधौरेयः चिन्तामणिमन्त्रोपासकः सकलदशनटीकाकार- 


वाचस्पतिमिश्रादुत्तरभाविन उदयनाचार्यस्य परावरत्ती aay दित्यत्र T 
कोऽपि विवाद: प्रतीयते, यत उदयनस्य मतं खण्डनखण्डखाद्य 


| श्रीहर्षेण सोपहासं खण्डितम्‌ | तथाहि. 

j 
“शङ्का चेदनुमात्येव न चेच्छ ड्धातरस्तराम्‌ । 
व्याघातावधिराशङ्का तर्क: शङ्भावधिर्मतः ॥! 

इतीयं कारिका कुसुमाञ्जलिग्रन्थे तृतीये स्तबके । ननु कदाचिद- | 
योग्योपाधिशङ्क्या धूमादावपि व्यभिचारशङ्कूया व्यप्तिनिश्चयो न | 
स्यादित्याक्षेपे उक्ता । तामिमां कारकां प्रथमे परिच्छेदेऽनुमानखण्ड- | 
| 

| 

| 


नावसरे इत्थमखण्डयत्‌- 
तस्मादस्माभिरप्यस्मिच्च्थन खलु दुष्टता । 
त्वद्गाथवान्यथाकारसक्षराणि कियन्त्यपि ॥ 
. व्याघातो यदि शडकास्ति न चेच्छङ्का ततस्तरास्‌ । 
व्याघातावधिराशङ्का TH: शङ्कावधिः FA ॥इति॥ , 
कदाचिदयं गौड एव स्यात्‌ | गौडाधिपतिना महाशूरेण कान्यकुब्ज” ) 
देशादीनातानां ब्राह्मणानामन्यतमोऽयं ब्राह्मणः कान्यकुब्जदेशाधीश्वरस्य | 
जयचन्द्रस्य सभायां मान्यो महाकविषु गणितो बभूव । तदेतद्‌ अस्यैव | 
कृत्या विज्ञायते | खण्डनखण्डखाद्यस्य नेषधचरितस्य चान्ते एवं लोकः | 
मुपलभ्यते ok] 
ताम्बुलइयमासनःच्च लभते यः कान्यकुब्जेराशवराद्‌ oe 
+ यः साक्षात्कुरुते समाधिषु परब्रह्वाप्रमोदाणंवम्‌ । 
यत्काव्यं मधुर्वाष घषितपरास्तर्केषु यस्योक्तयः ` > | 
श्रीहर्षस्य कवेः कृतिः कुतिमुदे सम्परत्युदीयादियम्‌ ॥ 
नेषधचरितसगंस्यान्ते तु-- | ह 
श्रीहर्षः कविराजराजिमुकुटालङ्कारहीरः सुतं 
श्रीहीरः सुषुवे जितेन्द्रियचयं मामल्लदेवी च यम । 
गौडोर्वोशकुलप्रशस्तितिलकश्रातर्थयं तन्महा- 2 
काव्ये चारणि नेषधीयचरिते सर्गोऽगमत्सप्तमः ॥ 
k इति चोपळभ्यते। श्रीजयचन्द्रस्तु तिच त्वारिशदधिकद्रादशश्षत मिते 
वेक्रमे वषऽभ्ूदिंति तद्दानपत्रादितोऽवसीयते | अयमेव राठौरवंश्ीयानां 
कान्यकुन्जाधिपानामन्तिमो राजा बभूव यं यवना ईसवीयपःचचनवत्युत्तः 
'रैकादशदातान्यां प्रसह्य राज्यादु भ्रं्ययाञ्चक्रः। एवञ्चैकाददा- | 

शतान्दीकालोजयचन्द्रस्य, स एव श्रीहर्षस्य (११९५) काल इत्यायातं 
भवति । परे तु 'खीष्टट्वादशशताब्ययत्तराधं'माहुः । 

नेषधचरितम्‌, खण्डनखण्डखाद्यम्‌, गौडोर्वीशकुलप्रशस्तिः, अणेव- 
'वर्णनम्‌ इत्याद्या एकादशग्रन्था अनेन प्रणीताः सन्तीति श्रूयते । 

अत्र केचित्‌ पाश्चात्यानुसन्धादक्षा एवमाकलयन्ते--यद्यपि पण्डित- 
समाजे एतत्प्रणीतस्य नेषधाख्यमहाकाव्यस्य महानादरोऽस्ति परं तत्र 
कथाया नैसर्गिक सौष्ठवं, रचनास्वारस्यं वा न हेतुरस्ति। न ह्योतादुशा 
गुणाः श्रीहर्ष रचनायां स्वभावसिद्धा भवितुमर्हन्ति, महाभारतान्तगत- 
नलदमयन्त्युपाख्यानमुपादय, तद्रचनात्युक्तिमहाशेलरिखरे स्थितोऽयं 
महाकविः प्राकृतदृश्यचित्राकर्षणमेधाविकलो भूतस्तथाऽकवयीद्‌ यथा- 
ऽस्य सत्यार्थताकारकृन्तनपटुता सवंतोऽतिशायिनीत्येवमुक्तिनं कथमप्य- 
सामञ्जस्यं धारयति। ननु नाम प्राकृतपदार्थस्वभावसिद्धसीमापरि- 
पालनं श्रीहर्षप्रतिभातो नितान्तमेव अनभ्यासमित्याव्तते। अळङ्कार- ` 
शास्त्रप्रतिपादितकतिपयकवितानियमानुल्लङ्कनमेव विद्वत्समाजेऽस्या- 
लौकिकप्रतिष्ठाकारणमिति जानीमः | अनेन महाकविना ध्वनिप्रधान- 
काव्यं रचयताऽद्भृतं दाक्ष्यं प्रकटितमिति नात्र संशेमहे इति । 

एतस्यां पाइचात्यकल्पनायां कियान्‌ सारो वाऽसारो वेति विज्ञा: 
स्वयमेव आकलयन्तु, वयमिदानीं वाचंयमा एव तिष्ठामः, विरला हि 
गुणज्ञता पाइचात्यशिक्षाधूवं हेष्वित्यस्माकमनु्भवः | 

अपि चैवं श्रूयते-अनेन नैषधं काव्यं रचयित्वा श्रीमन्महासरस्वत्य- 

वतारभूताय मम्मटाय प्रदर्शितम्‌ । तेन चोक्तम्‌ यदि काव्यप्रकाशः 
र्चनातः पूर्वमेवानेष्यस्तदाहं काव्यदोषोद्धरणार्थमुदाह्रणान्तराणि 


` गवेषयितुं नैव प्रयासमावक्ष्यमिति तदेतत्सत्यमसत्यं वेति न जानीमहे । | 


स्यादेतत्‌, किन्तु नैषधे पदानामौकिकं लालित्यं यथा 
_ ईशाणिमेश्वयंविवर्तमध्ये लोकेशलोकेशयलोकमध्ये । 
तियंञ्चमप्यः्च मृषानभिज्ञरसज्ञतोपञ्ञसमञ्षमज्ञम्‌ ॥ 
मध्ये समं सावततारबाला गन्धर्वेविद्याधरकण्ठनाला। 
त्रयीमयी सुतवली विभङ्गा साहित्यनिर्वतितदुकृतरङ्गा ॥ 

श्रीहर्षे ललितिललिताभिरेभिः पदावलीभिः कि न चित्रयति ag- 
दयमानसान्‌ ? न हि कस्यचिदपि कवेः काव्ये-एतादृशं मनमोहक रस- 
` भावभरितं पदलालित्यं वर्तते अतः सत्यमेवोक्तं केनचित्‌ 'नेषधे 
पदलाछित्यस्‌’ इति । अत्र केवलं पदळालित्यमेव प्रशस्यतरं न प्रत्युत 
कवेः काव्यकोशलमपि लोकोत्तरं विद्वत्तापरिपुर्णृञ्चेति विभावयन्तु 
सहूदया: | को हि न जानाति यत्काव्यस्यास्य सप्तदशः सर्ग: कवेवेदु- 
ष्यस्य कीदृशं ज्वलत्प्रमाणं प्रत्यक्षोदाहरणञ्चेति। काव्येऽत्र सर्वेत्रेव 
. कविकौशलं प्रतिभाति । तत्र संक्षेपतो यथा-ताकिकत्वे त्वस्य तक- 
ष्वप्यसमश्रमस्य घाबतपरास्तर्कषु यस्योक्तयः? इति स्वयमुद्घोषितवतः 
स्वाभाविक स्वारस्यं काव्यस्यानुशीलनशालिनां न परोक्षम्‌ । 


अश्रुपातो विरहवेदनाविवर्णंवदनाया विदभ॑भुवो विचित्रयात्राधो- 
वाणितोऽस्ति | | 
 उदयतिस्म तदद्भुतसालिभिर्धेरणिभृद्भुवि तत्र faga यत्‌ । 
. अनुमितोऽपि च बाष्पनिरीक्षणाद्‌ व्यभिचचार न तापकरोऽनलः॥ 
अस्माभिः कैरिचिदप्यश्ुतचरं कविनाऽमुनाऽनुभूतं संसाधनं पश्यन्तु 
| वेचित्र्यवीक्षणविचक्षणाः कुलालम्‌-- 2 
रोमाबली-दण्ड-नितम्ब-चके गुणश्च लावण्यजलच बाला | 
Tenaya: कुच कुस्भकत्‌ बिभतिशङः के सहकारिचत्रम N 


एवमेव द्वितीयस्य द्वात्रिं चतुर्थस्य चतुदश तृतीयस्य सप्तदशमपि 
निरुक्त-विषयस्य द्योतकम्‌ । 


राजा स यज्वा AJARAN कृत्वाध्वराज्योपमयेब राज्य | 
भुङ्क्ते शितश्रोत्रियसात्कृतीः पूर्वन्त्वहो शेषसशेषमन्त्यम N 
राजो द्विजानामिह राजदन्ताः सम्बि्रति शोत्रियविश्जसं यत । 
` उद्टेगरागादिसृजावदाताश्चत्वार एते तदचेसि सुक्ताः ॥। र 
विश्‍वरूपकलनादुपपत्नं तस्य जेझिनिसुनित्वसुदीये । 
विग्रहं सख भुजामसहिष्णुव्येथेतां मदशनिः स निनाय ॥ ` 


a 


recs Bots 

दानपात्रसधसर्णमिहेकग्राहि कोटिगुणितं दिवि दायि । 
साधुरेति gadda कतुं पारलौकिककुसीदमसीदत्‌ । 
चशान्धकारादथ दृश्यभालस्थलाधचन््रास्फुटमष्टसीयम्‌ | 
एना यदासाद्य जगज्जयाय मनोभुवा सिद्विरसाधि साधु ॥ 
HVT कामपुरन्ध्िलक्ष्मी जम्भद्विषद्दारनवास्बिकानाम्‌ । 
aganta तदिहोचितंब गुल्फद्वयाप्ता यददृश्यसिद्धिः ॥ 
न वतसे मन्मथनाटिका कथं प्रकाशरोसावलिसुत्रधारिणी। 
तवाङ्गहारे रुचमेति नायकः शिखामणिश्च द्विजराड्‌ विदुषकः ॥ 
अधिगत्य जगत्यधीश्वरादथ मुक्त पुरुषोत्तमाततः। 
वचसामपि गोचरो न यः स तमानन्दमबिन्दत द्विजः ॥ 
aka प्रयच्छति न पक्षचतुष्टयेतां तल्लाभशंसिनि न पः्चमकोटिमात्रे। 
श्रद्धां दधे निषधराइविमतौ सतानामद्वेततत्त्व इव सत्यतरेऽपि लोकः ॥ 
स्वःच्च बह्म च संसारे मुक्तो तु ब्रह्म केवलम्‌। . 
इति स्वोच्छितिमुक्तयुक्तिवेदगधो वेदवादिनाम्‌ N 
उभयी प्रकृतिः कासे सज्जेदिति JANT: | 
अपवर्ग तृतीयेति भणतः पाणिनेरपि 
कः शसः क्रियतां प्राज्ञः प्रियाप्रीतो परिश्रमः । 
भस्मीभूतस्य देहस्य पुनरावतंनं कुतः ॥ 
मुक्तये यः शिलात्वाय शास्त्रसूचे सचेतसाम्‌ । 
गोतमं तमवेक्ष्यंव यथा दित्य तथेव सः ॥ 
भङक्त प्रभु्व्याकरणस्य दपं पदप्रयोगाध्वनिलोक एषः N 
शशो यदस्यास्ति शशी ततोऽयमेवं मृगोऽस्यास्ति मृगीति नोक्तः॥ 
इत्यादीनि पद्यान्यस्यानवद्यं वैदुष्यं नास्तिका स्तिकसिद्धान्तेष्व- 


प्रतिहुत्या साधयन्ति । 
जगत्त्रयीपण्डितमण्डितैषा सभा न भूता च न भाविनी च । 
राज्ञां गुणज्ञापनकेतवेन संख्यावतः भावय वाङ्मुखानि ॥ ` 
इति श्रद्धा-सङ्कल्पित-कल्पना-कल्मद्रुमस्य भगवतो भक्तवत्सलस्य 
बिष्णोरादेशं सादरं स्वीकृत्य समागतायाः प्रतिभातिक्रान्तविधिवभवानां 


१०८ काव्यप्रवन्धः 


कवीनामेकाश्रयायाः सरस्वत्याः स्वरूपनिरूपणं शास्त्रज्ञैः स्वयमेव 
दशमे सगे कविकृतं निरूपणीयम्‌ । अन्तःकरणेन प्रशंसनीयं स्वयमेव 
तस्य वेदरध्यं स्फुटीभविष्यति । 


उपर्यक्ते विषये स्वयमेव कविनिदिशति-- 
तस्यागादगमष्टसः कविकुलाइृष्टाध्वपान्थे महा- 
aa चारुणि नैषधीयचरिते सर्गो निसरगोज्ज्वलः ॥ 
एकामत्यजतो नवार्थघटनामेकार्नावशो महा- 
काये चारुणि नंषधीयचरिते सर्गो निसर्गोज्ञ्वलः ॥ 
अन्याक्षण्णरसप्रमेयभणितो विशस्तदीये सहा- 
काव्ये चारणि नेषधीयचरिते सर्गो निसर्गोज्ज्वलः ॥। 
ध्वान्तस्थ वामोविचारणायां वशेषिक चारुमतं गतं से । 
औलकमाहुः खलु दशनं तत्‌ क्षमं नमस्तत्त्वानरूपणाय ।। 
उक्त एवाथे कविरगर्वं परिहरन्‌ सरस्वतीजाग्रदधिष्ठानकारमी रदेशो- 
gami स्वारस्यमपि प्रमाणति-- 
काश्मीरे मिहिते चतुदंशतयी विद्यां विदऱ्दिरमहा- 
काव्ये तद्भवि नेषधोयचरिते सर्गोऽगमत षोडशः । 


निजगुणपरमाणूनां पर्वंताकारतया वर्णनं नामात्मस्लाघा, न तु 
वस्तुस्थित्या । अत एव दशमाध्याये गीतायां स्वविभ तिदिग्दशंनं 
जिगन्निवासस्य संगच्छते | इत्थमेव च 'रूपकस्य कवेराख्यां गोत्राद्यपि 
स कोतंयेत इति दृश्यकाव्ये sat नियमस्संघटते | इत्थमत्र जन- 
श्रुतिः श्रीहर्षः काइमी रान्‌ गत्वा नेषधपुस्तकं सरस्वतीदेव्याः करकमले 
समपणञ्चकार | सरस्वत्या पुस्तक गहीत्वा धरायां . प्रक्षिप्तमत 
श्रीहर्षः कथं प्रक्षिपसि मे पुस्तकमिति तां पप्रच्छ । सरस्वती प्राह-अत्र 
काव्यस्य त्वयंकादशे सर्ग -- 
देवी पवित्रितचतुभ्‌ जवामभागा | » 
वागालयात्पुनरिमाँ गरिमामिरामाम । : औँ 
अस्यारिनिष्कृपकृपाणसनाथपाणे: fe 


' पाणिग्रहादनुगूहाण गणं गणानाम्‌ ॥' ` 

इति श्लोको लिखितः । श्रृत्वेतत्‌ set उवाच--किमर्थमेकस्सिच्न- 
वतारे नारायणं प्रति चुक्रषी त्वं पुराणेष्वपि विष्णुपत्नीति पठ्यसे ` 
_ ततः सत्ये किमिति कुप्यसि। कोपेन कि कलङ्ान्मुच्यसे -इति । 
सरस्वति पुनः स्वेनेव हस्तेन पुस्तकं गृहीतवतीति धन्योऽयं कविः । 
कः खल श्रीहुर्षमन्तरेगैतादृश्ं वेदुष्यपूर्णं साहसं Hel शक्नोति | 
स्वभावोऽयं कविनां यत्तः कृतानां कृतीनां नायकेषु तेषां स्वीया . 
अपि गुणा निसर्गादेव सङ्क्राम्येन्ति | तेविहितमन्यवर्णनमपि यथाकथ- 
स्बित्तेषामेव वर्णनं भवति । अनुभवरवेशिष्ट्यमेव काव्यवेशिष्ट्यमिति ` 
स्वीकारात्‌। अत एव एकमेव नायकमुदिश्य समुपक्रान्तेषु काव्येषु 
मिथस्तारतम्यं लभ्यते । 
अस्य कवेर्नायकस्य वर्णनमित्थमुपलभ्यते- 
अमुष्य विद्या रसनाग्रनतंको त्रयीव नीताङ्गगुणेन विस्तरम्‌ । 
अगाहताष्टादशतां जिगीषया नवद्वयद्वीपपृथग्जयश्नियाम्‌ ॥ 
_ दिगीशवृन्दांशविभूतिरीशिता दिशां स कामप्रसरावरोधिनीस्‌ । 
बभार शास्त्राणि दृशं द्रयाधिकां निजत्रिनेत्रावतरत्वबोधिकाम्‌ ॥ | 
__ द्वैरिणोऽपि यस्य गुणगणान्‌ गणयितुं दशितादरा भवेयुः स एव 
वस्तुतो गुणी गण्यते। चिन्तामणिमन्त्रमहिंम्ताधिगतसमस्तवाङमयतत्त्वः 
कविरयं स्वपितुः पराजयतिकारनिर्यातनार्थमधिक्षिपन्‌ राज्ञः समक्षे. 
` वादाय यदाह्वयति प्रतिवादिनस्‌- | 
साहित्ये सुकुमारवस्तुनि दृढच्यायग्रहग्रन्थिले 
` ` तर्के वा nfa संविधातरि समं लीलायते भारती ॥ 
शय्या वाऽस्तु मुदुत्तरच्छदवती दर्भाङकुरंरास्तृता 
ड भिर्वा हृदयङ्गमो यदि पतिस्तुल्या रतिर्योषितास्‌ ॥ 
_ तदाघिक्षिप्तो हतप्रतिभश्च प्रतिवादी -- ste A 
fae: सन्ति सहत्नशोऽपि विपिने शौण्डीर्ययीर्योद्यता- 
`  स्तस्यैकस्य पुनः स्तुवीसहि महः सिहस्य विश्वोत्तरम्‌ | 
. केलिः कोलकुल॑संदो यदकलेः कोलाहलं ATES: 


yr ~ च Rar A ~ 

संहर्षो महिषैश्च यस्य मुसुचे साहङ्कुते हुङ्कृते ॥ 
` एवं कवेरस्य कोपं विलोपयन्‌ समम्मानमभिदधाति । ` 
खण्डनखण्डखाद्याद्याः सन्दर्भाः, येऽध्रुनातिगहना मन्यन्ते, ATT 
_ ध्यायनाध्यापनादिहेतोरत एव विरलविरल समजत्ति, अनेन कविना 
भारत्या “मतिमान्ध मे स्यादिति” वरमवाप्य सन्दृब्धाः, अतिविस्तृ- ` 
तेऽपि कविजनमतिकवेरस्येव विषये जनश्रुतिरियं श्रूयते 'अनेन सति- 
मान्यवृत्तसिति' इत्यहो कविमूर्धन्यस्य धन्यता । अतो युक्तमुक्तं केन- 
चित्‌-'उदिते नेषधे काव्ये क्व साघः क्व च.भारविः' कि बहुक्त्येति 
विरमामि । ad 
नेषधे धीरोदात्तो नलो नायकः, नायिका च परकीया दमयन्ती, 
परस्परेक्षणादिचक्षु््यापारादिक्रियाऽनुभावाः, निर्वेदादयो व्यभि- 
चारिणः, हंसवाक्यादयस्तथा चन्द्रचन्दनादीनि उद्दीपनानि, रतिः स्थायी, 
श्रृङ्गारो रसः प्रधानः, तत्र सप्तदशसगंपयंन्त विप्रलम्भाख्यस्य पूर्वो 
भेदः पूर्वरागाः, ततः सम्भोगश्षृङ्गारः। करुणादयोऽङ्गरसाः, वेदर्भी 
रीतिः, माधुर्यो गुणः, हंसो निसृष्टार्थंरूपो दुतस्तस्य लक्षणं पूर्वोक्तमेव । 
| avga प्रति दयमन्त्युक्ति; 
मयापि देयं प्रतिवाचिक न ते स्वनाममत्कणेसुधा म कुवते । 
परेण पुंसा हि ममापि संकथा कुले खलाचारसहासनासहा lv’ 
दमयन्तों प्रति. नलोह्ति: 
“वामाक्षि परेषु साक्षिप स्वमोदृशं माक्षिकमाक्षिवद्चः । 
- इत्यादिना दोत्यकमंकुवेतो नलस्य स्वनामकथनेऽपि नानौचिति- 
Rel त | एवं हंसधारणेऽपि नलस्य कोशलमित्यम-- 
'विधाय मूतिकपटेन वामनों स्वयं बलिध्वंसि विडम्बनीमयाम्‌ | 
TT: पतङ्गसमधत्तपाणिना कृताबरोहस्य हयाइुपानहो ॥' 
अधिक तु पाठक: छात्रैश्च तत्र तत्र ग्रन्थतोऽवधेयमिति । 

भरतमुनिः ई० Jo २ श० नाटयशास्त्रादि । 
अभिनवगुप्तः. ई० १००० Fo Fo ध्नन्यालोकलोचनादि। 
त्रिविक्रमभट्टः ` ई० ९१५ नलचम्पुप्रभृतयः | 
fro qo बालक्कष्णभट्टः ई० Yo श० जगदम्बाशतक, साहि- 


त्यकल्पकलिका, स्वत- 
“AMI, शिवशारद- 
शतके, कनकवंशमहा- 
काव्यं, स्वामितपोवन- 
शतकम्‌ आत्मदशंनं 


चेत्यादि । 
चन्द्रग्रहाङकवि धुसंज्ञकवत्सरेऽयम्‌, 
सासे शुचो शिवतियौ शिवभावुकेन । 
falaa हितधिया गढ्देशजेन, 
श्रीबालकुष्णकविना विहितः प्रबन्धः ॥ 
इति fro qo दर्शेनकेशरी-श्रीबालकृष्णभट्टा हित्याचार्येकाव्यतीर्थ 
कृतकाव्यपदार्थविवृतिकबविसमयादिनिरूपणात्मके काव्यप्रव- 


८ धेऽत्रोत्तरपीठिका पूर्णतामगमत्‌ | 
समाप्तशचाऽयं ग्रन्थः | : 

कतिपय परीक्षोपयोगी प्रश्‍नौसरात्मक-अन्थ 


साहित्यदपेणाळोक: ( प्रश्नोत्तरात्मकः ) । श्री रामज़ी लाळ शर्मा १२-१० 
काव्यप्रकाश-रहस्यम्‌ ( प्रश्‍नोत्तरात्मक: ) । श्री रामजी लाल शर्मा १२-५० 
बन्द्रालोक-रहस्यम्‌ ( प्रश्‍नोत्तरात्मकः ) । मानवल्ली तथा वेताल १०-०० 
_शिशुपालवध-रहस्यम्‌ (प्रश्नोत्तरात्मकः) | १-४ सगं । अशोकचन्द्र गोड़ १०-०० 
सांख्यकारिकादशँ: ( प्रश्‍नोत्तरात्मक: ) । श्री राजेन्द्रप्रसाद कोठ्यारी ६०? 
३:कङ्कारशास्त्रस्येतिहास। ( प्रश्‍नोत्तरात्मक: ) । श्रीपरमेश्वरदीन पाण्डेय ६-०० 
नळचम्पू-रहस्यम्‌ (प्रश्‍नोत्तरात्मक:) | १-५ उच्छ्वास। परमेश्वरदीन पाण्डेय ८-०० ` 
वेदान्तसारःप्रदीपः ( प्रश्‍नोत्तराट्मक: ) । श्री राजेन्द्रप्रसाद कोठयारी ६-०० 
मध्यसिद्धान्तकौमुदी-चन्द्रिका (प्रश्‍नोत्तरात्मक:) । विजयमित्र शास्त्री २५-०० 
मृच्छकटिक-सोपानम्‌ ( प्रश्‍नोत्तरात्मकः ) । Sto नरेश झा १०-५० ` 
चेणीसंहार-रहस्यम्‌ ( प्रश्‍नोत्तरात्मकः ) । श्री परमेश्वरदीन पाण्डेय ८-००. 
नैषघ-रहस्यम्‌ ( प्रश्नोत्तरात्मकः ) । १-५ सर्ग । श्री रमाशंकर मित्र १४-०० 
दशरूपक-रहस्यम्‌ ( प्रशनोत्तरात्मकः ) । श्री त्रिलोकनाथ द्विवेदी १०-०९ '| 
भट्टिकाव्य-दपंण; ( प्रश्‍नोत्तरात्मक: ) । श्री प्रज्ञान भिक्षु । १-४ सर्गं १०-००९ 
sc ५-८ सर्गं १०-०० 
भट्टिकाव्यालोकः (ध्रश्नोत्तरातमकः) | रमाशंकर त्रिपाठी । १४-१७ सगं १०-०० 
a १८-२२ सगे १०-०० 
चन्द्रकरा-नाटिंका रहस्यम्‌ ( प्रश्नोत्तरात्मकः ) । श्रौ परमेश्वरदीन पाण्डेय ३-५० 
संस्कृतसाहित्येतिहासः ( प्रशनोत्तरात्मकः ) । श्री परमानन्द शास्त्री ७-५० 


रसगङ्गीधर-हृदयम्‌ ( प्रश्‍नोत्तरात्मक: ) । श्री ज्ञानचन्द्र त्यागी १२-५० 
लघुसिद्धान्तकौमुदी-चन्द्रिका ( प्रशनोंत्तरात्मकः ) । विजयमित्र शास्त्री १५-०० 
कादम्वरी-कला-प्रकाशः ( प्रश्‍नोत्तरास्मकः ) । डॉ० नरेश शा १२-५० 
लघुमञ्जुषारहृस्यम्‌ ( प्रश्नोत्तरात्मकः ) । स्वामी रामेश्वर पुरी heat 
मुद्राराक्षसम्‌ ( प्रश्‍नोत्तरात्मक: ) । श्री छोकमणि दहाल १२-५० ` 


शाकुन्तळरहस्यम्‌ ( प्रश्नोत्तरात्मकः ) श्री त्रिलोकीनाथ द्विवेदी 


१२-५० .- 
पेघदूत-तस्वाळोकः | Sto अशोकचन्द गोड़ शास्त्री ७-०० , 
उ डाभाष्य-प्रदीप: ( प्रश्‍नोत्तरात्मक: ) । श्री विजयमित्र शास्त्री १७-०४ i 
मुक्तावली-प्रकाशः ( न्यायसिद्धान्तमुक्तावली-प्रश्नोत्तरी ) । | 
श्री TATE कोठ्यारी ६०-००. 
औचित्यविचारचर्चा-मञ्जरी ( प्रश्‍नोत्तरात्मक: ) । डॉ० नरेश झा द-०९ 
बङ्गोक्तिजीवित मु ( प्रश्‍नोत्तरात्मक; ) । sto नरेश झा ७-५० 


£:क्रमांकदेवचरितम्‌ ( प्रश्‍नोत्तरात्मकः ) | Sto अशोकचन्द्र गोड़ ६-०० | 

